

تجرباتی ایڈیشن

درسی کتاب

5

اسلامیات

جماعت پنجم

یکساں قومی نصاب ۲۰۲۰ء کے مطابق

یہ کتاب محکمہ تعلیم حکومت بلوچستان کی جانب سے تعلیمی سال 2025 کیلئے مفت تقسیم کی جارہی ہے اور ناقابل فروخت ہے



گنبد صخری: چٹان والی گنبد: بیت المقدس

حکومت بلوچستان کا پروگرام ”معیاری تعلیم سب کے لیے“



بلوچستان ٹیکسٹ بک بورڈ کوئٹہ



بِسْمِ اللّٰهِ الرَّحْمٰنِ الرَّحِیْمِ
شروع اللہ کے نام سے جو بڑا مہربان نہایت رحم والا ہے۔

درسی کتاب

اسلامیات

جماعت پنجم

یکساں قومی نصاب 2020 کے مطابق

یہ کتاب محکمہ تعلیم حکومت بلوچستان کی جانب سے تعلیمی سال
2025 کیلئے مفت تقسیم کی جارہی ہے اور ناقابل فروخت ہے

پبلشرز

بلوچستان ٹیکسٹ بک بورڈ کوئٹہ



جملہ حقوق بحق بلوچستان ٹیکسٹ بک بورڈ کو محفوظ ہیں

یہ کتاب یکساں قومی نصاب 2020 کے مطابق اور قومی نظر ثانی کمیٹی کی منظور کردہ ہے۔ جملہ حقوق بلوچستان ٹیکسٹ بک بورڈ، کوئٹہ محفوظ ہیں۔ منظور کردہ صوبائی محکمہ تعلیم حکومت بلوچستان کوئٹہ لیٹر نمبر: SO (Acad:) 2-1/2021/2289-93 مورخہ 14 اکتوبر 2021ء این او سی نمبر 290-92/CB مورخہ 17/12/2021 دفتر ڈائریکٹر بیورو آف کریکولم اینڈ ایکیڈمکس سینٹر بلوچستان، کوئٹہ۔ یہ درسی کتاب بلوچستان ٹیکسٹ بک بورڈ، کوئٹہ نے سرکاری و نجی اسکولوں اور مدارس کے لئے طبع کی ہے۔ اس کتاب کا کوئی حصہ نقل یا ترجمہ نہیں کیا جاسکتا اور نہ ہی اسے ٹیپس، پیپر، گائیڈ بکس، خلاصہ، نوٹس یا امدادی کتب کی تیاری میں استعمال کیا جاسکتا ہے۔

زیر نگرانی محمد رفیق طاہر جوائنٹ ایجوکیشنل ایڈوائزر

قومی نصاب کونسل، وفاقی وزارت تعلیم و پیشہ ورانہ تربیت، اسلام آباد

مصنف:
معظم اداریس

اراکین قومی جائزہ کمیٹی



ڈاکٹر فخر الزمان پنجاب کریکولم اینڈ ٹیکسٹ بک بورڈ، لاہور

شہزادہ نعیم باہر ادارہ نصابیات و مرکز توسیع تعلیم، بلوچستان کوئٹہ

شبانہ شاہین نظامت نصاب و تعلیم اساتذہ، ایبٹ آباد بحیرہ بختونخوا

عبدالعزیز محکمہ تعلیم، گلگت بلتستان

ڈیک آفیسر: منصورہ ابراہیم قومی نصاب کونسل تکنیکی معاونت: نگہت لون، اسفندیار خان، جعفر خان ترین کوآرڈینیٹر: محمد سرفراز احمد

کمپوزر: اختر خان ڈیزائنر: بشارت احمد، شہباز جبار ایڈیٹر اینڈ ڈیزائننگ: انعام خان کاکڑ

اراکین صوبائی جائزہ کمیٹی

شہزادہ نعیم باہر۔ (ماہر مضمون) ادارہ نصابیات بلوچستان کوئٹہ مہوش عمران۔ (ماہر مضمون) ادارہ نصابیات بلوچستان کوئٹہ صفیہ ثار۔ (ماہر مضمون) ادارہ نصابیات بلوچستان کوئٹہ

غلام دستگیر۔ (ماہر مضمون) ادارہ نصابیات بلوچستان کوئٹہ جہانگیر خان۔ (ماہر مضمون) ادارہ نصابیات بلوچستان کوئٹہ نجمہ کاکڑ۔ (ماہر مضمون) ادارہ نصابیات بلوچستان کوئٹہ

ڈاکٹر عزیزہ خان۔ (ڈپٹی ڈائریکٹر) بلوچستان اسسٹنٹ اینڈ ایگزیکٹو مینیشن کمیشن۔ ڈاکٹر قاری عبدالرشید۔ (مستہم) جامعہ الہیات بلوچستان کوئٹہ مفتی عبدالطاہر۔ (لیکچرر)۔ بلوچستان یونیورسٹی

کوئٹہ، پروفیسر محمد شفیق۔ (اسسٹنٹ پروفیسر) گورنمنٹ پوسٹ گریجویٹ سائنس کالج کوئٹہ۔ عبدالجبار مخلص۔ (جے۔ وی۔ ٹی) گورنمنٹ پرائمری سکول، ڈاکٹر عیسیٰ محلہ۔ چمن

سعید احمد مغل۔ (ایس۔ ایس۔ ٹی) گورنمنٹ ہائی سکول قلات، امیر حمزہ۔ (جے۔ وی۔ ٹی) گورنمنٹ پرائمری سکول خاران، مفتی محمد سلیم۔ (اسسٹنٹ پروفیسر) گورنمنٹ پوسٹ

گریجویٹ سائنس کالج کوئٹہ، سعید احمد۔ (جے۔ وی۔ ٹی) گورنمنٹ پرائمری سکول۔ دکی، محمد انور۔ (جے۔ وی۔ ٹی) گورنمنٹ پرائمری سکول۔ لورالائی

فریال پرویز۔ (ایس۔ ایس۔ ٹی) گورنمنٹ گرلز مشن ہائی سکول کوئٹہ

نگران طباعت: کلیم اللہ کاکڑ

پرنٹر: پیرا ڈائمن پرنٹرز لاہور

اپیل

بلوچستان نیکسٹ بک بورڈ منظور شدہ نصاب کی روشنی میں درسی کتب کی اشاعت کو یقینی بنانے کے لیے سرگرم عمل ہے۔ یہ درسی کتب ماہرین تعلیم، محققین اور ماہرین مضمون کی کاوشوں کا نتیجہ ہیں۔ تاہم ہماری مسلسل کوششوں کے باوجود ممکنہ یا غیر ارادی غلطیوں کو رد نہیں کیا جاسکتا ہے۔ کیونکہ معیاری درسی کتب کی تیاری اور بہتری کے عمل میں اصلاح کی گنجائش ہر وقت رہتی ہے۔

لہذا درسی کتب کے معیار کو بہتر بنانے کے لیے تمام بلا واسطہ یا بالواسطہ شرکاء جیسے طلباء، والدین، اساتذہ اور معاشرے کے نمائندگان کی (Feedback) کے حصول کے لیے بلوچستان نیکسٹ بک بورڈ نے باقاعدہ (Feedback and Review Mechanism) قائم کیا ہے۔ جس کے ذریعے تمام آراء و تجاویز کو نیکسٹ بک بورڈ کے حال ہی میں قائم کردہ تحقیقی مرکز کو ارسال کیا جائے گا تاکہ تحقیقی مرکز میں موجود ماہرین ان کا تجزیہ کر کے انہیں درسی کتب کے معیار میں مجموعی اور ہمہ پہلو بہتری لانے کے لیے استعمال کر سکیں۔

ہمیں قوی امید ہے کہ مذکورہ تحقیق پر مبنی تجزیہ کے ذریعے درسی کتب کے معیار میں مجموعی اور ہمہ پہلو بہتری آئے گی۔ مطلوبہ (Feedback) مندرجہ ذیل طریقوں سے دی جاسکتی ہے۔ درسی کتب کی سکولوں میں ترسیل کے بارے میں بھی آگاہ کیا جاسکتا ہے۔

1۔ ویب سائٹ: www.btbb.com.pk

2۔ آفیشل ویب: "btbb official"

3۔ ای میل: btbb_quetta@yahoo.com

4۔ فون: 081-2470501-2470503

ڈاکٹر گلاب خان خلجی

چیئر مین

بلوچستان نیکسٹ بک بورڈ کوئٹہ۔



محکمہ تعلیم
حکومت بلوچستان
کا تعلیمی نظام سے
متعلق شکایات
کے ازالے کا نظام

www.emis.gob.pk

یاد رکھیں: ہاشور معاشرے اپنے تعلیمی وسائل ضائع نہیں کرتے

Performance Management System

شکایات درج کروانے کیلئے کال کریں

081 111 098 765

قرآن مجید و حدیث نبوی ﷺ

الف: ناظرہ قرآن مجید

حاصلاتِ تعلیم:

اس سبق کی تکمیل پر طلبہ اس قابل ہو جائیں گے کہ:

✿ قرآن مجید کے پارہ 19 تا 30 کی تجوید کے ساتھ تلاوت کر سکیں۔ ✿ دورانِ تلاوت مخارج اور رموزِ اوقاف کا خیال رکھ سکیں۔

قرآن مجید بہت بابرکت کتاب ہے۔ قرآن مجید پڑھنا، سمجھنا اور اس پر عمل کرنا ہر مسلمان کے لیے ضروری ہے۔ قرآن مجید پڑھتے وقت آدابِ تلاوت کا خاص خیال رکھیں۔ ناظرہ قرآن مجید پارہ نمبر 19 تا 30 درست تلفظ اور قواعدِ تجوید کے مطابق پڑھیں۔

مزید جانئے!

حضرت محمد رسول اللہ خاتم النبیین ﷺ نے فرمایا: قرآن پڑھا کرو، اس لیے کہ قیامت کے دن یہ اپنے پڑھنے والوں کے لیے سفارش کرے گا۔ (صحیح مسلم، کتاب صلاۃ المسافرین و قصرھا)

21 اَنْتُمْ مَّا اَوْحٰی

20 اَمِّنْ خَلْقَیْ

19 وَقَالَ الدِّیْنُ

24 فَمِنْ اَقْلَمَیْ

23 وَمَا لِیْ

22 وَمَنْ یَقْضُ

27 قَالَ فَمَا خَطْبُکُمْ

26 حَمَّ

25 اِلَیْهِ یُرَدُّ

30 عَمَّ

29 تَبٰرَکَ الَّذِیْ

28 قَدْ سَمِعَ اللّٰهُ



سرگرمیاں



✿ اساتذہ کرام / والدین کی زیر نگرانی پارہ میں 19 تا پارہ 30 قواعدِ تجوید سے پڑھیں۔

✿ کمرہٴ جماعت میں منعقد ہونے والے مقابلہٴ حسنِ قرأت میں حصہ لیں۔

✿ پارہ 30 میں موجود سورتوں کے نام اور نمبر ترتیب سے اپنی کاپی میں لکھیں۔

- کمرہٴ جماعت میں مقابلہٴ حسنِ قرأت کا اہتمام کریں۔ بہترین قرأت کرنے والے طلبہ کی حوصلہ افزائی کریں۔
- نصاب میں شامل قرآن مجید کی چند آیات روزانہ درست مخارج، رموزِ اوقاف اور قواعدِ تجوید کے مطابق پڑھائیں۔



ب: حفظِ قرآن مجید

حاصلاتِ تقاضا:

اس سبق کی تکمیل پر طلبہ اس قابل ہو جائیں گے کہ:

سبق میں دی گئی سورتیں درست تلفظ اور روانی کے ساتھ حفظ کر سکیں۔

آیتہ الکرسی کی اہمیت و فضیلت جان سکیں۔

ان سورتوں کو نماز اور نماز کے علاوہ زبانی پڑھ سکیں۔

قرآن مجید کو حفظ کرنا بہت فضیلت والا عمل ہے۔ آپس میں چند سورتیں اور آیتہ الکرسی پڑھیں اور زبانی یاد کریں۔

سُورَةُ الْفِيلِ

بِسْمِ اللَّهِ الرَّحْمَنِ الرَّحِيمِ

أَلَمْ تَرَ كَيْفَ فَعَلَ رَبُّكَ بِأَصْحَابِ الْفِيلِ ۚ (1) أَلَمْ يَجْعَلْ كَيْدَهُمْ فِي
تَضْلِيلٍ ۚ (2) وَأَرْسَلَ عَلَيْهِمْ طَيْرًا أَبَابِيلَ ۚ (3) تَرْمِيهِمْ بِحِجَارَةٍ مِّنْ
سِجِّيلٍ ۚ (4) فَجَعَلَهُمْ كَعَصْفٍ مَّا كُوِيَ ۚ (5)

سُورَةُ قُرَيْشٍ

بِسْمِ اللَّهِ الرَّحْمَنِ الرَّحِيمِ

لَا إِلَهَ إِلَّا هُوَ ۚ (1) إِلَهِهُمْ رِحْلَةَ الْشِّتَاءِ وَالصَّيْفِ ۚ (2) فَلْيَعْبُدُوا رَبَّ
هَذَا الْبَيْتِ ۚ (3) الَّذِي أَطْعَمَهُمْ مِّنْ جُوعٍ ۖ وَآمَنَهُمْ مِّنْ خَوْفٍ ۚ (4)

آیۃ الکرسی

بِسْمِ اللّٰهِ الرَّحْمٰنِ الرَّحِیْمِ

اللّٰهُ لَا إِلَهَ إِلَّا هُوَ ۚ الْحَيُّ الْقَيُّومُ ۚ لَا تَأْخُذُهُ سِنَّةٌ وَلَا نَوْمٌ ۚ لَهُ مَا فِي السَّمٰوٰتِ
وَمَا فِي الْأَرْضِ ۚ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ ۚ يَعْلَمُ مَا بَيْنَ
أَيْدِيهِمْ وَمَا خَلْفَهُمْ ۚ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ ۚ وَسِعَ
كُرْسِيُّهُ السَّمٰوٰتِ وَالْأَرْضَ ۚ وَلَا يَئُودُهُ حِفْظُهُمَا ۚ وَهُوَ الْعَلِيُّ الْعَظِيمُ ۝

(سورة البقرہ، آیت: 255)

آیۃ الکرسی قرآن مجید کی تمام آیتوں کی سردار ہے۔ اسے پڑھنے سے انسان اللہ تعالیٰ کی حفاظت میں آجاتا ہے اور شیطان کے شر سے محفوظ ہو جاتا ہے۔ نبی اکرم ﷺ نے فرمایا:

جو شخص ہر فرض نماز کے بعد آیۃ الکرسی پڑھے گا، اُسے جنت سے کوئی چیز روکنے والی نہیں ہے، سوائے موت کے۔
(سنن نسائی: کتاب عمل الیوم واللیلۃ)

فرمان نبوی صلی اللہ علیہ وسلم

جب تم رات کو اپنے بستر پر سونے کے لیے جاؤ تو آیۃ الکرسی پڑھ لیا کرو، پھر صبح
تک اللہ تعالیٰ کی طرف سے ایک فرشتہ تمہاری حفاظت پر مقرر ہو جائے گا اور
شیطان تمہارے پاس بھی نہ آسکے گا۔ (صحیح بخاری: کتاب فضائل القرآن)



اسکول میں منعقد ہونے والے مقابلہ حسن قرأت میں حصہ لیں۔

درج ذیل سورتوں کے بارے میں معلومات مکمل کریں۔

سورت کا نام	مکی / مدنی سورت	پارہ نمبر	سورت نمبر	آیات کی تعداد
سُورَةُ الْبَقَرَةِ				
سُورَةُ الْفِيلِ				
سُورَةُ قُرَيْشٍ				



- طلبہ کو اصحاب الفیل کا واقعہ تفصیل سے سنائیں۔
- طلبہ کو ہدایت دیں کہ قرآن مجید کی تلاوت باقاعدگی سے کریں۔ قرآن مجید کی چھوٹی سورتوں کو حفظ کریں اور نماز میں پڑھیں۔ نیز ہر فرض نماز ادا کرنے کے بعد اور رات کو سونے سے پہلے آیہ الکرسی پڑھیں۔



ج: حفظ و ترجمہ

حاصلاتِ تعلم:

اس سبق کی تکمیل پر طلبہ اس قابل ہو جائیں گے کہ:

❖ سُورَةُ الْفَاتِحَةِ، الْحَمْدُ، اور دعاؤں کو اپنی روزمرہ زندگی، بالخصوص نماز میں پڑھ سکیں۔

❖ سبق میں شامل سورت اور مسنون دعاؤں کو یاد کر سکیں، ان کے معنی و مفہوم کو جان سکیں اور ان دعاؤں کو اپنی روزمرہ زندگی، بالخصوص نماز میں پڑھ سکیں۔

سُورَةُ الْفَاتِحَةِ بِسْمِ اللَّهِ الرَّحْمَنِ الرَّحِيمِ

اَلْحَمْدُ لِلّٰهِ رَبِّ الْعٰلَمِیْنَ ﴿۱﴾ الرَّحْمٰنِ الرَّحِیْمِ ﴿۲﴾ مَلِكِ یَوْمِ الدِّیْنِ ﴿۳﴾ اِیَّاكَ
نَعْبُدُ وَاِیَّاكَ نَسْتَعِیْنُ ﴿۴﴾ اِهْدِنَا الصِّرَاطَ الْمُسْتَقِیْمَ ﴿۵﴾ صِرَاطَ الَّذِیْنَ اَنْعَمْتَ
عَلَيْهِمْ ۙ غَیْرِ الْمَغْضُوْبِ عَلَیْهِمْ وَلَا الضَّالِّیْنَ ﴿۶﴾

ترجمہ: تمام تعریفیں اللہ تعالیٰ ہی کے لیے ہیں۔ جو ساری کائنات کا رب ہے۔ بہت مہربان اور رحم کرنے والا ہے۔ روزِ جزا کا مالک ہے۔ ہم تیری ہی عبادت کرتے ہیں اور تجھ ہی سے مدد مانگتے ہیں۔ ہمیں سیدھی راہ دکھا۔ اُن لوگوں کی راہ پر جن پر تُو نے انعام کیا، نہ کہ ان لوگوں کی راہ پر جن سے تُو ناراض ہوا اور جو گمراہ ہوئے۔

دعاؤں قنوت

حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم وتر میں دعاؤں قنوت پڑھتے تھے۔ دعاؤں قنوت دو طریقوں سے رائج ہے:

(1) اَللّٰهُمَّ اِهْدِنِیْ فِیْمَنْ هَدَیْتَ، وَعَافِنِیْ فِیْمَنْ عَافَیْتَ،
وَتَوَلَّیْنِیْ فِیْمَنْ تَوَلَّیْتَ، وَبَارِكْ لِیْ فِیْمَا اَعْطَیْتَ،
وَقِنِیْ شَرَّ مَا قَضَیْتَ، فَاِنَّكَ تَقْضِیْ وَلَا یُقْضٰی عَلَیْكَ،
اِنَّہٗ لَا یَذِلُّ مَنْ وَاَلِیْتَ، وَلَا یَعِزُّ مَنْ عَادَیْتَ،
تَبَارَکْتَ رَبَّنَا وَتَعَالٰیْتَ.

ترجمہ: اے اللہ تو مجھے ہدایت دے کہ ان لوگوں میں شامل فرما جن کو تو نے ہدایت دی ہے۔ اور مجھے عافیت دے کہ ان لوگوں میں شامل فرما جن کو تو نے عافیت بخشی ہے۔ اور میری سرپرستی فرما، ان لوگوں میں شامل فرما جن کی تو نے سرپرستی فرمائی ہے اور جو کچھ تو نے مجھے عطا فرمایا ہے اس میں برکت عطا فرما اور مجھے اس چیز کی برائی سے بچا جو تو نے مقدر کی ہے۔ اس لئے کہ تو ہی فیصلہ کرتا ہے اور میرے فیصلے کے خلاف کوئی فیصلہ نہیں ہو سکتا۔ جسے تو دوست رکھے وہ ذلیل نہیں ہو سکتا اور جس سے تو دشمنی رکھے وہ عزت نہیں پاسکتا۔ اے ہمارے رب! تو بہت برکت والا اور بہت بلند و بالا ہے۔

(سنن ابی داؤد، حدیث نمبر 2514) (جامع الترمذی، حدیث نمبر: 464) (سنن نسائی، حدیث نمبر: 1746) (سنن ابن ماجہ، حدیث نمبر: 1178)

(2)

ترجمہ: الہی! ہم تجھ سے مدد چاہتے ہیں۔ اور تجھ سے معافی مانگے ہیں اور تجھ پر ایمان رکھتے ہیں اور تجھ پر بھروسہ کرتے ہیں اور تیری بہت اچھی تعریف کرتے ہیں اور تیرا شکر کرتے ہیں۔ اور تیری ناشکری نہیں کرتے۔ اور الگ کرتے ہیں اور چھوڑتے ہیں اس شخص کو جو تیری نافرمانی کرے۔

الہی! ہم تیری ہی عبادت کرتے ہیں اور تیرے ہی لئے نماز پڑھتے ہیں اور سجدہ کرتے ہیں اور تیری ہی طرف دوڑتے اور جھپٹتے ہیں اور تیری رحمت کے امیدوار ہیں اور تیرے عذاب سے ڈرتے ہیں، بیشک تیرا عذاب کافروں کو پہنچنے والا ہے۔

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ
وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ - أَشْهَدُ أَنْ لَا إِلَهَ إِلَّا اللَّهُ وَ
أَشْهَدُ أَنَّ مُحَمَّدًا عَبْدُهُ وَرَسُولُهُ

ترجمہ: تمام قولی، فعلی اور مالی عبادتیں اللہ تعالیٰ ہی کے لیے ہیں، اے نبی (صَلَّى اللہُ عَلَیْہِ وَاٰلِہٖ وَسَلَّم)! آپ (صَلَّى اللہُ عَلَیْہِ وَاٰلِہٖ وَسَلَّم) پر سلام ہو اور اللہ تعالیٰ کی رحمت اور اس کی برکتیں ہوں، ہم پر اور اللہ تعالیٰ کے تمام نیک بندوں پر بھی۔ میں گواہی دیتا ہوں کہ اللہ تعالیٰ کے سوا کوئی عبادت کے لائق نہیں اور میں گواہی دیتا ہوں کہ محمد (رسول اللہ خاتم النبیین صَلَّى اللہُ عَلَیْہِ وَاٰلِہٖ وَسَلَّم) اس کے بندے اور اس کے رسول ہیں۔

اَللّٰهُمَّ صَلِّ عَلَى مُحَمَّدٍ وَعَلَى اٰلِ مُحَمَّدٍ كَمَا صَلَّيْتَ عَلَى
اِبْرَاهِيْمَ وَعَلَى اٰلِ اِبْرَاهِيْمَ اِنَّكَ حَمِيْدٌ مَّجِيْدٌ۔

ترجمہ: اے اللہ تعالیٰ! رحمتیں نازل فرما محمد (رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم) پر اور محمد (رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم) کی آل پر، جس طرح تو نے رحمتیں نازل کیں، ابراہیم (علیہ السلام) پر اور ابراہیم (علیہ السلام) کی آل پر، بے شک تو تعریف کا مستحق بڑی بزرگی والا ہے۔

اَللّٰهُمَّ بَارِكْ عَلٰى مُحَمَّدٍ وَعَلٰى اٰلِ مُحَمَّدٍ كَمَا بَارَكْتَ عَلٰى

اِبْرَاهِيْمَ وَعَلٰى اٰلِ اِبْرَاهِيْمَ اِنَّكَ حَبِيْدٌ مَّجِيْدٌ۔

ترجمہ: اے اللہ تعالیٰ! برکتیں نازل فرما محمد (رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم) پر اور محمد (رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم) کی آل پر، جس طرح تو نے برکتیں نازل کیں، ابراہیم (علیہ السلام) پر اور ابراہیم (علیہ السلام) کی آل پر، بے شک تو تعریف کا مستحق بڑی بزرگی والا ہے۔

حضرت ابراہیم علیہ السلام کی دعا

رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي ۖ رَبَّنَا وَتَقَبَّلْ دُعَاءِ ۝ رَبَّنَا اغْفِرْ لِي

وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ ۝ (سورة ابراہیم، آیت: 40-41)

ترجمہ: اے میرے رب! مجھے نماز قائم رکھنے والا بنا اور میری اولاد میں سے بھی، اے ہمارے رب! اور میری دعا قبول فرما لے۔ اے ہمارے رب! مجھے بخش دے اور میرے ماں باپ کو اور ایمان والوں کو، جس دن حساب قائم ہو گا۔

دنیا اور آخرت کی بھلائی کی دعا

رَبَّنَا اٰتِنَا الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ۝ (سورة البقرة، آیت: 201)

ترجمہ: اے ہمارے رب! ہمیں دنیا اور آخرت میں بھلائی عطا فرما اور ہمیں دوزخ کے عذاب سے بچا۔

سرگرمیاں



سنت نبوی صَلَّی اللہُ عَلَیْہِ وَاٰلِہٖ وَسَلَّم

حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم
دنیا اور آخرت کی بھلائی کی دعا کو کثرت سے پڑھتے تھے۔
(صحیح بخاری: کتاب الدعوات)

اپنے والدین کی مدد سے دعائے قنوت زبانی یاد کریں۔

چارٹ پر اَللّٰجِیَّات، درود ابراہیمی اور سبق میں شامل دونوں

دعاؤں کو مع ترجمہ خوش خط لکھیں اور کمرہ جماعت میں آویزاں کریں۔

• کمرہ جماعت میں ناظرہ اور حفظ کے الگ الگ مقابلے منعقد کریں۔ اچھی قرأت کرنے پر طلبہ کی حوصلہ افزائی کریں۔

• سُورَةُ الْفَاتِحَةِ، اَللّٰجِیَّات، درود ابراہیمی اور دعاؤں کو مع ترجمہ درست تلفظ اور قواعد تجوید کے مطابق پڑھانے اور یاد کروانے کا اہتمام کریں اور

دعائے قنوت زبانی سنیں۔



(د) حدیث نبوی ﷺ

حاصلاتِ تعلم:

اس سبق کی تکمیل پر طلبہ اس قابل ہو جائیں گے کہ:

✿ ان احادیث کو سمجھ کر روزمرہ زندگی میں ان کی تعلیمات پر عمل کر سکیں۔

✿ وہ مختصر صحیح احادیث سمجھ سکیں۔

حضرت محمد رسول اللہ خاتم النبیین ﷺ کے قول، فعل اور تقریر کو حدیث کہتے ہیں۔

إِذَا لَمْ تَسْتَحْيَ فَأُضْغَمْ مَا شِئْتَ

ترجمہ: جب تم حیاء نہ کرو تو جو چاہے کرو۔ (صحیح بخاری، کتاب الادب: 6120)

لَا يُؤْمِنُ أَحَدُكُمْ حَتَّى يُحِبَّ لِأَخِيهِ مَا يُحِبُّ لِنَفْسِهِ

ترجمہ: کوئی اس وقت تک مومن نہیں ہو سکتا جب تک اپنے بھائی کے لیے وہی پسند نہ کرے جو اپنے لیے کرتا ہے۔ (صحیح بخاری، کتاب الایمان: 13)

أَنَا خَاتَمُ النَّبِيِّينَ لَا نَبِيَّ بَعْدِي

ترجمہ: میں آخری نبی ہوں، میرے بعد کوئی نبی (پیدا) نہ ہوگا۔
(جامع ترمذی، کتاب الفتن: 2219)

جو حدیث صحیح بخاری اور صحیح مسلم دونوں میں موجود ہو اسے متفق علیہ کہتے ہیں۔

مَنْ غَشَّ فَلَيْسَ مِنِّي

ترجمہ: جو دھوکا دہی کرے گا وہ مجھ سے (تعلق رکھنے والا) نہیں ہے۔
(صحیح مسلم، کتاب الایمان، حدیث: 284)

لَا يَدْخُلُ الْجَنَّةَ قَاطِعٌ

ترجمہ: رشتہ داروں سے تعلق توڑنے والا جنت میں نہیں جائے گا۔
(صحیح مسلم، کتاب الایمان، حدیث: 2556)

مَنْ يُحَرِّمُ الرِّفْقَ يُحَرِّمُ الْخَيْرَ كُلَّهُ

ترجمہ: جو شخص نرمی (نرم عادت) سے محروم رہا، وہ ساری بھلائی سے محروم رہا۔
(صحیح مسلم، کتاب الایمان، حدیث: 2592)

سرگرمی



طلبہ سبق میں دی گئی احادیث کو یاد کر کے ایک دوسرے کو سنائیں اور ان کی تعلیمات پر عمل کریں۔

- طلبہ کو حدیث کی اہمیت بتائیں۔ سبق میں دی گئی احادیث کو درست تلفظ سے مع ترجمہ یاد کروائیں اور مفہوم واضح کریں۔
- طلبہ کو تاکید کریں کہ احادیث کو مع ترجمہ درست تلفظ سے یاد کریں اور روزانہ ان کو پڑھنے کا معمول بنائیں۔
- حدیث کی تعریف کرتے ہوئے طلبہ کو قول، فعل اور تقریر کا فرق بتائیں۔



(ہ) دعائیں (زبانی)

حاصلاتِ تعلیم:

اس سبق کی تکمیل پر طلبہ اس قابل ہو جائیں گے کہ:

✱ ان دعاؤں کو زبانی یاد کر کے اپنی روزمرہ زندگی میں پڑھنے کے عادی ہو سکیں۔

✱ سفر کی دعا، گھر میں داخل ہوتے وقت اور گھر سے نکلنے وقت کی دعا یاد کر سکیں۔

اللہ تعالیٰ نے قرآن مجید میں اپنے بندوں کو حکم دیا ہے کہ وہ اپنی ضرورت اور حاجت کے لیے اسی سے دعا کریں۔ ارشادِ ربانی ہے:


ترجمہ: جب کوئی پکارنے والا مجھے پکارتا ہے تو میں اس کی دعا قبول کرتا ہوں۔ (سورۃ البقرۃ، آیت: 186)

سفر کی دعا

سُبْحَنَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ ۝

وَإِنَّا إِلَىٰ رَبِّنَا لَمُنْقَلِبُونَ ۝ (سورۃ الزخرف، آیت: 13-14)

ترجمہ: وہ (ذات) پاک ہے جس نے اس کو ہمارے تابع کر دیا اور ہم میں طاقت نہ تھی کہ اس کو بس میں کر لیتے۔ اور ہم اپنے پروردگار کی طرف لوٹ کر جانے والے ہیں۔




گھر میں داخل ہونے کی دعا

اَللّٰهُمَّ اِنِّیْ اَسْأَلُكَ خَيْرَ الْبَوَاجِ، وَخَيْرَ الْخُرُجِ، بِسْمِ اللّٰهِ

وَلَجْنَا، وَبِسْمِ اللّٰهِ خَرَجْنَا، وَعَلَى اللّٰهِ رَبَّنَا تَوَكَّلْنَا


(سنن ابوداؤد: کتاب الادب: 5096)

ترجمہ: اے اللہ تعالیٰ! میں تجھ سے گھر میں داخل ہونے اور گھر سے نکلنے کی بہتری کا سوال کرتا ہوں، اللہ تعالیٰ کے نام کے ساتھ ہم (گھر میں) داخل ہوئے اور اللہ تعالیٰ ہی کے نام کے ساتھ ہم نکلے اور اپنے رب پر ہم نے بھروسہ کیا۔



بِسْمِ اللّٰهِ تَوَكَّلْتُ عَلَى اللّٰهِ لَا حَوْلَ وَلَا قُوَّةَ إِلَّا بِاللّٰهِ (سنن ابوداؤد: کتاب الادب: 5095)

ترجمہ: اللہ تعالیٰ کے نام کے ساتھ (نکلتا ہوں) میں نے اللہ تعالیٰ پر بھروسہ کیا اور گناہوں سے بچنے اور نیکیاں کرنے کی طاقت اللہ تعالیٰ ہی کی طرف سے ہے۔



قرآن مجید: صلی اللہ علیہ وسلم

جو شخص گھر سے نکلنے وقت کی دعا پڑھے، تو اس سے کہا جائے گا: تمہاری کفایت کر دی گئی، اور تم (دشمن کے شر سے) بچا لیے گئے، اور شیطان تم سے دور ہو گیا۔ (جامع ترمذی: کتاب الدعوات)

سرگرمیاں



- دعاؤں کو یاد کریں اور کمرہ جماعت میں ایک دوسرے کو سنائیں۔
- دعا مانگنے کے آداب پر اپنے ہم جماعت ساتھیوں سے بات چیت کریں۔

- سبق میں دی گئی دعاؤں کو درست تلفظ سے یاد کروائیں۔
- طلبہ کو ہدایت دیں کہ ان دعاؤں کو اپنی عملی زندگی میں شامل کریں۔



ایمانیات و عبادات

الف: ایمانیات

(1) آخرت

حاصلاتِ تعلیم:

- اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:
- ✱ عقیدہ آخرت کے معنی و مفہوم کو سمجھ سکیں۔
 - ✱ عقیدہ آخرت کی اہمیت سے آگاہی حاصل کر سکیں۔
 - ✱ آخرت اور قیامت کے تصور کو سمجھ کر دنیا اور آخرت کا باہمی تعلق سمجھ سکیں۔
 - ✱ عقیدہ آخرت کے اثرات سے آگاہی حاصل کر سکیں۔
 - ✱ آخرت میں جواب دہی کا احساس اپناتے ہوئے نیک عمل کرنے کی طرف راغب ہو سکیں۔

دین اسلام میں جن باتوں پر ایمان رکھنا ضروری ہے، اُن میں سے ایک آخرت ہے۔

مزید جانئے!

قرآن مجید میں آخرت کے اور بھی نام ہیں جیسے:

یوم القیامۃ	یوم الحاقۃ
یوم الحساب	یوم الدین

آخرت کا مطلب ہے کہ اس بات پر یقین رکھا جائے کہ دنیا کی زندگی عارضی ہے اور یہ زندگی ایک دن ختم ہو جائے گی۔ پھر اللہ تعالیٰ تمام لوگوں کو دوبارہ زندہ کرے گا اور ایک جگہ جمع کرے گا۔ اس دن ان کے اعمال کا پورا پورا بدلہ دے گا۔

اُن کے اچھے، بُرے کاموں کے بارے میں پوچھے گا۔ اُس دن جس کے اچھے عمل زیادہ ہوں گے۔ اللہ تعالیٰ اُسے انعام دیں گے اور جنت میں داخل کریں گے۔ جہاں اسے

ہر طرح کی نعمتیں میسر ہوں گی۔ اور جس کے بُرے عمل زیادہ ہوں گے۔ اُسے سزا ملے گی اور جہنم میں ڈالا جائے گا۔ قرآن مجید میں ارشاد ہے:

ترجمہ: تو جس نے ذرہ بھر نیکی کی ہوگی وہ اس کو دیکھ لے گا۔ اور جس نے ذرہ بھر برائی کی ہوگی وہ اسے دیکھ لے گا۔

(سورۃ الزلزال، آیت: 7-8)

ان باتوں پر ایمان رکھنے کو عقیدہ آخرت کہتے ہیں۔ عقیدہ آخرت پر ایمان لائے بغیر کوئی شخص مسلمان نہیں ہو سکتا ہے۔ قرآن مجید میں ایمان لانے والوں کے بارے میں ارشاد ہے:

وَبِالْآخِرَةِ هُمْ يُوقِنُونَ (سورۃ البقرۃ، آیت: 4)

ترجمہ: اور آخرت پر وہی یقین رکھتے ہیں۔

دنیا کی مختصر اور آخرت کی ابدی زندگی کے بارے میں حضرت محمد رسول اللہ خاتم النبیین ﷺ نے فرمایا:


دنیا میں اس طرح زندگی بسر کرو جس طرح اجنبی یا راہ چلتا مسافر۔ (صحیح بخاری: کتاب الرقاق)

دنیا عمل کی جگہ اور آخرت بدلے کی جگہ ہے۔ انسان کو دنیا میں آزمائش کے لیے بھیجا گیا ہے۔ اور اسے آخرت میں اپنے ہر عمل کا حساب دینا ہے۔ جو لوگ دنیا میں نیک عمل کریں گے وہ آخرت کی زندگی میں کامیاب ہوں گے اور جو لوگ دنیا میں بُرے عمل کرتے ہیں، وہ ناکام ہوں گے۔

عقیدہ آخرت کے انسانی زندگی پر اثرات

- انسان کے اندر نیک کام کرنے کا جذبہ پیدا ہوتا ہے۔
- انسان جھوٹ بولنے اور دیگر بُرائیوں سے رک جاتا ہے۔
- انسان اللہ تعالیٰ کی نافرمانی سے بچ جاتا ہے۔
- عقیدہ آخرت سے انسان میں اچھے اخلاق پیدا ہوتے ہیں۔
- عقیدہ آخرت سے انسان میں جواب دہی کا احساس پیدا ہوتا ہے۔

ہمیں چاہیے کہ ہم دنیا کی زندگی بہتر سے بہتر طریقے کے مطابق بسر کرنے کی کوشش کریں۔ اللہ تعالیٰ اور اُس کے رسول ﷺ نے جن کاموں کو کرنے کا حکم دیا ہے اُن پر عمل کریں اور جن کاموں سے روکا ہے اُن سے رک جائیں۔ جھوٹ اور دوسرے بُرے کاموں سے اجتناب کریں۔ ماں باپ کا کہنا مانیں۔ دوسروں کے ساتھ اچھا سلوک کریں۔ تاکہ جب ہم اللہ تعالیٰ کے سامنے حاضر ہوں تو اللہ تعالیٰ ہم سے خوش ہو جائے اور ہمیں معاف کر دے۔



مشق

1- درست جواب پر (✓) نشان لگائیں۔

- الف۔ یہ دنیا ہے:
 ب۔ بے مقصد جگہ
 ج۔ عارضی جگہ
 د۔ کھیل کود کی جگہ
- الف۔ نیک لوگوں کو انعام میں ملے گی:
 ب۔ جنت
 ج۔ انسان کو دنیا میں بھیجا گیا ہے:
 د۔ کھیل کود کے لیے
- الف۔ حدیث کے مطابق دنیا میں زندگی بسر کرو:
 ب۔ عیش و عشرت کے لیے
 ج۔ آزمائش کے لیے
 د۔ کھانے پینے کے لیے
- الف۔ مسافر کی طرح
 ب۔ فقیر کی طرح
 ج۔ رئیس کی طرح
 د۔ بادشاہ کی طرح
- الف۔ منافق
 ب۔ کافر
 ج۔ مشرک
 د۔ مومن

2- خالی جگہ پُر کریں۔

- الف۔ عقیدہ آخرت پر ایمان لائے بغیر کوئی شخص _____ نہیں ہو سکتا۔
- ب۔ آخرت کی زندگی _____ ہے۔
- ج۔ دنیا عمل کی جگہ اور آخرت _____ کی جگہ ہے۔
- د۔ نیک لوگوں کو جنت میں ہر طرح کی _____ میسر ہوں گی۔
- ہ۔ آخرت پر ایمان رکھنے سے انسان کی زندگی _____ ہو جاتی ہے۔

3- مختصر جواب لکھیں۔

- الف۔ آخرت پر ایمان رکھنے کا کیا مطلب ہے؟
- ب۔ حدیث مبارکہ کی روشنی میں دنیا کی حقیقت کیا ہے؟

ج۔ قرآن مجید میں موجود آخرت کے کوئی سے تین نام لکھیں۔

د۔ آخرت میں کامیابی کا انحصار کس بات پر ہے؟

4۔ تفصیلی جواب لکھیں۔

الف۔ قرآن وحدیث کی روشنی میں آخرت کی اہمیت واضح کریں۔

ب۔ عقیدہ آخرت کے انسانی زندگی پر کیا اثرات مرتب ہوتے ہیں؟

سرگرمیاں



الف۔ کمرہ جماعت میں ”دنیا اور آخرت کی زندگی کا فرق“ کے موضوع پر ساتھیوں سے بات چیت کریں۔

ب۔ آخرت میں کامیابی حاصل کرنے کے لیے کیا کرنا چاہیے؟ دی ہوئی مثال کے مطابق جدول مکمل کریں۔

کن کاموں سے گریز کرنا چاہیے

کون سے کام کرنے چاہئیں

جھوٹ بولنا

ماں باپ کا کہنا ماننا

• عقیدہ آخرت کی اہمیت اور اعمال کی جواب دہی کے تصور کی وضاحت کریں۔

• طلبہ پر جزا اور سزا کا تصور مثالوں کے ذریعے واضح کریں۔



(2) ختم نبوت اور اطاعتِ رسول ﷺ

حاصلاتِ تعلیم:

اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:

- ✱ عقیدہ ختم نبوت کے معنی و مفہوم اور اہمیت کو سمجھ سکیں۔
- ✱ حضرت محمد رسول اللہ خاتم النبیین ﷺ و علی آلہ و اصحابہ و سلم کو ہمیشہ کے لیے آخری نبی اور رسول جانتے اور ماننے ہوئے یہ سمجھ لیں کہ آپ ﷺ و علی آلہ و اصحابہ و سلم کے بعد قیامت تک کوئی نبی یا رسول مبعوث نہیں ہوگا۔
- ✱ اطاعتِ رسول ﷺ و علی آلہ و اصحابہ و سلم اور سنتِ نبوی کے مفہوم سے واقف ہو جائیں۔
- ✱ اللہ تعالیٰ کے احکامات کی عملی صورت کو آپ ﷺ و علی آلہ و اصحابہ و سلم کے اسوہ حسنہ کی مثالوں سے سمجھ سکیں۔
- ✱ سنتِ نبوی کی اہمیت اور شرعی حیثیت کو جان سکیں۔
- ✱ حضرت محمد رسول اللہ خاتم النبیین ﷺ و علی آلہ و اصحابہ و سلم کے اسوہ حسنہ کے مطابق اپنی زندگیاں ڈھال سکیں۔

اللہ تعالیٰ نے انسانوں کی ہدایت کے لیے بہت سے نبی اور رسول بھیجے۔ سب انبیائے کرام علیہم السلام نے لوگوں کو اللہ تعالیٰ کی طرف بلایا۔ سب سے آخر میں حضرت محمد رسول اللہ خاتم النبیین ﷺ و علی آلہ و اصحابہ و سلم تشریف لائے۔ آپ ﷺ و علی آلہ و اصحابہ و سلم کے بعد کوئی نبی یا رسول نہیں آئے گا۔ اسی لیے آپ ﷺ و علی آلہ و اصحابہ و سلم خاتم النبیین ہیں۔ جو شخص آپ ﷺ و علی آلہ و اصحابہ و سلم کے بعد کسی رسالت یا نبوت کا دعویٰ کرے گا، وہ جھوٹا اور دائرۃ اسلام سے خارج ہے۔ اس کو عقیدہ ختم نبوت کہتے ہیں۔ اللہ تعالیٰ نے قرآن مجید میں ارشاد فرمایا ہے:

مزید جانے!

نبی اکرم ﷺ و علی آلہ و اصحابہ و سلم نے فرمایا: میں آخری نبی ہوں اور تم آخری امت ہو۔
(سنن ابن ماجہ: کتاب الفتن)

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ
وَكَانَ اللَّهُ بِكُلِّ شَيْءٍ عَلِيمًا ۝ (سورة الاحزاب، آیت: 40)

ترجمہ: محمد (رسول اللہ خاتم النبیین ﷺ و علی آلہ و اصحابہ و سلم) تمہارے مردوں میں سے کسی کے والد نہیں ہیں بلکہ اللہ تعالیٰ کے پیغمبر اور نبیوں (کی نبوت) کی مہر (یعنی سلسلہ نبوت کو ختم کرنے والے) ہیں اور اللہ تعالیٰ ہر چیز سے واقف ہے۔

حضرت محمد رسول اللہ خاتم النبیین ﷺ نے فرمایا:

میری اور مجھ سے پہلے کے تمام انبیاء کی مثال ایسی ہے جیسے ایک شخص نے ایک گھر بنایا اور اس میں ہر طرح کی زینت پیدا کی، لیکن ایک کونے میں ایک اینٹ کی جگہ چھوٹ گئی۔ اب تمام لوگ آتے ہیں اور مکان کو چاروں طرف سے گھوم کر دیکھتے ہیں اور تعجب میں پڑ جاتے ہیں لیکن یہ بھی کہتے جاتے ہیں کہ یہاں پر ایک اینٹ کیوں نہ رکھی گئی؟ تو میں ہی وہ اینٹ ہوں اور میں خاتم النبیین ہوں۔ (صحیح بخاری: کتاب المناقب)

نبی اکرم ﷺ نے اپنے ﷺ کے آخر الزمان میں آپ ﷺ پر آخری کتاب قرآن مجید نازل کی گئی۔ آپ ﷺ نے قرآن مجید کی عملی تفسیر ہے۔ اللہ تعالیٰ نے قرآن و سنت کو محفوظ فرمایا۔ اب قیامت تک کسی اور نبی یا رسول کی ضرورت نہیں۔ آپ ﷺ پر دین اسلام کی تعلیمات کو مکمل کر دیا گیا ہے۔ اس لیے مسلمانوں کی کامیابی اور نجات کا واحد راستہ قرآن پر عمل اور آپ ﷺ کی اطاعت ہے۔

اطاعت رسول ﷺ و علی آلہ و أصحابہ و سلم

اطاعت رسول ﷺ سے مراد نبی کریم ﷺ کے احکام کی پیروی ہے۔

اللہ تعالیٰ کا ارشاد ہے:

فرمان الہی!

اور جو کچھ تم کو پیغمبر (ﷺ) نے حکم دیا ہے، اس سے باز رہو۔
(سورۃ الحشر، آیت: 7)

مَنْ يُطِيعِ الرَّسُولَ فَقَدْ أَطَاعَ اللَّهَ (سورۃ النساء، آیت: 80)

ترجمہ: اور جس نے رسول کی اطاعت کی تو اس نے اللہ تعالیٰ کی اطاعت کی۔

قرآن مجید کی ان آیات سے واضح ہوتا ہے کہ جو شخص اللہ تعالیٰ کی خوشنودی اور رضا چاہتا ہے اس کے لیے آپ ﷺ کی اطاعت ضروری ہے۔ یعنی آپ ﷺ نے جن کاموں کا حکم دیا ہے، ان پر عمل کرے اور جن کاموں سے منع کیا ہے، ان سے رک جائے۔ قرآن مجید میں نبی اکرم ﷺ کے اسوہ کو بہترین نمونہ قرار دیا گیا ہے۔ ارشاد ربانی ہے:

یقیناً تمہارے لیے اللہ تعالیٰ کے رسول کی زندگی میں بہترین نمونہ ہے۔ (سورۃ الاحزاب، آیت: 21)

سنت نبوی ﷺ و علی آلہ و اصحابہ وسلم کی اہمیت

سنت کے معنی طریقے کے ہیں۔ سنت نبوی سے مراد نبی اکرم ﷺ کی زندگی گزارنے کا طریقہ ہے۔

فرمان نبوی ﷺ و علی آلہ و اصحابہ وسلم

جس نے میری سنت سے اعراض کیا،
اس کا مجھ سے کوئی تعلق نہیں۔

(صحیح بخاری: کتاب النکاح)

آپ ﷺ نے اپنی زندگی میں کھانے پینے، اٹھنے بیٹھنے، گفتگو کرنے، لین دین اور عبادت میں جو طریقہ اختیار کیا ہے، وہ سنت میں شامل ہے۔ دین میں سنت کی بنیادی حیثیت ہے اور یہ اسلامی شریعت کا اہم ماخذ ہے۔ سنت کو جانے بغیر قرآن مجید کی تعلیمات پر عمل کرنا ممکن نہیں۔ جیسے کہ قرآن مجید میں نماز، روزہ، زکوٰۃ اور جہاد کی فرضیت کا ذکر ہے۔ لیکن ان کی تفصیل اور طریقہ سنت نبوی سے معلوم ہوتا ہے۔ اس لیے رسول

اکرم ﷺ و علی آلہ و اصحابہ وسلم کے اسوۂ حسنہ کو تمام اہل ایمان کے لیے نمونہ قرار دیا گیا ہے۔ ہمیں عملی زندگی میں نبی اکرم ﷺ و علی آلہ و اصحابہ وسلم کی اطاعت و فرماں برداری کرنی چاہیے۔ ہر کام کی انجام دہی میں سنت نبوی سے راہ نمائی لینی چاہیے۔ تاکہ ہمیں اللہ تعالیٰ کی رضا اور دنیا و آخرت میں کامیابی حاصل ہو۔

مسیر نبوی ﷺ و علی آلہ و اصحابہ وسلم



1- درست بیان پر (✓) کا نشان لگائیں۔

الف۔ قرآن مجید میں نبی اکرم ﷺ کو کہا گیا ہے:

- الف۔ خاتم النبیین
ب۔ کلمۃ اللہ
ج۔ خلیل اللہ
د۔ خلیفۃ الارض

ب۔ حدیث کے مطابق نبوت کو مانند قرار دیا ہے:

- الف۔ مکان
ب۔ درخت
ج۔ پل
د۔ دروازہ

ج۔ سنت کے لفظی معنی ہیں:

- الف۔ پیروی
ب۔ محبت
ج۔ اطاعت
د۔ طریقہ

د۔ ختم نبوت کے بارے میں آیت میں موجود ہے:

- الف۔ سُورَةُ الْبَقَرَةِ میں
ب۔ سُورَةُ آلِ عِمْرَانَ میں
ج۔ سُورَةُ الْأَحْزَابِ میں
د۔ سُورَةُ الْقَلَمِ میں

ہ۔ اللہ تعالیٰ نے آپ ﷺ پر کتاب نازل کی:

- الف۔ تورات مقدس
ب۔ زبور مقدس
ج۔ انجیل مقدس
د۔ قرآن مجید

2- خالی جگہ پُر کریں۔

الف۔ اطاعت کے لفظی معنی _____ کے ہیں۔

ب۔ نجات اور کامیابی کے لیے آپ ﷺ کو کہا گیا ہے کہ _____ ضروری ہے۔

- ج۔ نبی اکرم صَلَّی اللہُ عَلَیْہِ وَاٰلِہٖ وَسَلَّم کے بعد قیامت تک کسی _____ کی ضرورت نہیں ہے۔
- د۔ زندگی کے تمام معاملات میں _____ سنت نبوی سے ملتی ہے۔
- ہ۔ سیرت مبارکہ _____ کی عملی تفسیر ہے۔

3۔ مختصر جواب لکھیں۔

- الف۔ عقیدہ ختم نبوت کے بارے میں ایک آیت کا ترجمہ لکھیں۔
- ب۔ سنت نبوی کا مفہوم بیان کریں۔
- ج۔ اطاعت رسول صَلَّی اللہُ عَلَیْہِ وَاٰلِہٖ وَسَلَّم ہم سے کیا تقاضا کرتی ہے؟
- د۔ سنت نبوی صَلَّی اللہُ عَلَیْہِ وَاٰلِہٖ وَسَلَّم کی پیروی کیوں ضروری ہے؟

4۔ تفصیلی جواب لکھیں۔

- الف۔ قرآن و سنت کی روشنی میں عقیدہ ختم نبوت کا مفہوم اور اہمیت بیان کریں۔
- ب۔ سنت نبوی عبادات اور معاملات میں ہماری کس طرح رہنمائی کرتی ہے؟

سرگرمیاں



- ◆ عقیدہ ختم نبوت سے متعلق ایک آیت اور حدیث چارٹ پر تحریر کریں۔
- ◆ اپنا جائزہ لیں کہ آپ اپنے روزمرہ معاملات میں کون کون سی سنت پر عمل کرتے ہیں؟ ایک فہرست تیار کریں۔

- طلبہ کو اتباع سنت اور اطاعت رسول صَلَّی اللہُ عَلَیْہِ وَاٰلِہٖ وَسَلَّم کے بارے میں تفصیل سے بتائیں۔
- طلبہ کو نبی اکرم صَلَّی اللہُ عَلَیْہِ وَاٰلِہٖ وَسَلَّم کی دیگر سنتوں کے بارے میں آگاہ کریں اور سنت کے مطابق اپنی زندگی گزارنے کی تلقین کریں۔



ب: عبادات

(1) زکوٰۃ

حاصلاتِ تعلیم:

- اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:
- زکوٰۃ کا معنی و مفہوم جان سکیں۔
- زکوٰۃ کی اہمیت اور فضیلت کے متعلق آگاہی حاصل کر سکیں۔
- زکوٰۃ کی فرضیت و احکام سے واقف ہو سکیں۔
- اسلامی نظام معیشت میں زکوٰۃ کی اہمیت کو اجمالی طور پر جان سکیں۔
- زکوٰۃ کے معاشرے پر اثرات سمجھ سکیں۔

زکوٰۃ کا تعارف

زکوٰۃ کے معنی ہیں پاک ہونا اور بڑھنا۔ زکوٰۃ سے مراد سال میں ایک مرتبہ اپنے مال کا مقررہ حصہ اللہ تعالیٰ کی راہ میں خرچ کرنا

ہے۔ زکوٰۃ ادا کرنا ہر صاحبِ نصاب مسلمان پر فرض ہے۔

مزید جانئے!

مصارف زکوٰۃ سے مراد وہ مستحق لوگ ہیں، جنہیں زکوٰۃ دینے کا حکم ہے۔ مصارف زکوٰۃ آٹھ ہیں۔

صاحبِ نصاب اس شخص کو کہتے ہیں جس کے پاس ایک خاص مقدار میں مال جمع ہو اور اس پر ایک سال گزر جائے۔

نصاب زکوٰۃ سے مراد مال کی وہ مقدار ہے، جس پر زکوٰۃ فرض ہو جاتی ہے۔ اسلام کا مقرر کردہ نصاب زکوٰۃ درج ذیل ہے:

ساڑھے سات تولہ سونایا ساڑھے باون تولہ چاندی یا ان کی قیمت کے برابر نقد رقم۔

زکوٰۃ کی اہمیت اور فضیلت

زکوٰۃ اسلام کا تیسرا رکن ہے۔ زکوٰۃ ایک مالی عبادت ہے۔ اللہ تعالیٰ نے قرآن مجید میں بہت سے مقامات پر نماز کے ساتھ زکوٰۃ کی ادائیگی کا حکم دیا ہے۔ ارشادِ باری ہے:

وَاتُوا الزَّكَاةَ وَاقْرَءُوا اللَّهَ قُرْآنًا حَسَنًا (سورۃ المزمل، آیت: 20)

ترجمہ: اور زکوٰۃ ادا کرو اور اللہ تعالیٰ کو نیک (اور خلوص نیت سے) قرض دیتے رہو۔

اللہ تعالیٰ کی راہ میں خرچ کرنا ایک افضل عبادت ہے۔ یہ اللہ تعالیٰ کے ساتھ بہترین تجارت بھی ہے جس میں انسان کے لیے بے شمار نفع ہے۔ جب نبی اکرم صلی اللہ علیہ وسلمؐ و اَصْحَابُہٗ وَسَلَّمَؑ لوگوں کو دین کی تعلیم دیتے تو سب سے پہلے نماز اور زکوٰۃ کا حکم دیتے تھے۔

قرآن مجید میں اللہ تعالیٰ نے نبی اکرم صلی اللہ علیہ وسلمؐ و اَصْحَابُہٗ وَسَلَّمَؑ سے فرمایا:

ترجمہ: ان کے مال میں سے زکوٰۃ قبول کر لو کہ اس سے تم ان کو (ظاہر میں بھی) پاک اور (باطن میں بھی) پاکیزہ کرتے ہو۔

(سورۃ التوبہ، آیت: 103)

اللہ تعالیٰ کی راہ میں مال خرچ کرنے والے کو بہت زیادہ اجر و ثواب ملتا ہے۔ نبی کریم ﷺ نے فرمایا:



جو شخص اللہ تعالیٰ کی راہ میں کوئی چیز خرچ کرے اس کے لیے وہ چیز سات سو گنا بڑھا کر لکھ دی جاتی ہے۔

(جامع ترمذی: کتاب فضائل الجہاد: 1625)

زکوٰۃ

زکوٰۃ کے فوائد اور معاشرتی اثرات

• زکوٰۃ ادا کرنے سے اللہ تعالیٰ کی رضا اور قرب حاصل ہوتا ہے۔

• زکوٰۃ ادا کرنے سے مال پاک ہو جاتا ہے۔

• زکوٰۃ ادا کرنے سے مال میں کمی نہیں آتی بلکہ اللہ تعالیٰ کی طرف سے برکت شامل ہوتی ہے۔

• زکوٰۃ کی ادائیگی سے انسان کا دل مال کی محبت سے پاک ہو جاتا ہے۔

• زکوٰۃ ادا کرنے سے آپس میں محبت بڑھتی ہے۔

• زکوٰۃ ادا کرنے سے معاشرے سے غربت کا خاتمہ ہو جاتا ہے۔

فرمان نبوی ﷺ

صدقہ گناہوں کو ایسے مٹا دیتا ہے جیسے پانی آگ کو بجھا دیتا ہے۔
(جامع ترمذی: کتاب الایمان: 2616)

زکوٰۃ ادا کرتے ہوئے اس بات کا خیال رکھنا چاہیے کہ یہ صرف اصل حق دار ہی کو ملے۔ جب معاشرے میں موجود تمام افراد

کی بنیادی ضرورتیں پوری ہوں گی تو وہ باعزت شہری کے طور پر معاشرتی حرقی، خوش حالی اور امن کے لیے کام کریں گے۔ یوں پورا معاشرہ خوشحال اور مستحکم ہوگا۔

مشق

1۔ درست بیان پر (✓) کا نشان لگائیں۔

الف۔ زکوٰۃ اسلام کا رکن ہے:

الف۔ پہلا ب۔ دوسرا

ج۔ تیسرا د۔ چوتھا

ب۔ زکوٰۃ کے معنی ہیں:

الف۔ جمع کرنا ب۔ خرچ کرنا

ج۔ بڑھنا اور پاک ہونا د۔ کم ہونا

ج۔ قرآن مجید میں نماز کے ساتھ ذکر ہے:

الف۔ زکوٰۃ کا ب۔ روزہ کا

ج۔ حج کا د۔ جہاد کا

د۔ قرآن مجید میں مصارفِ زکوٰۃ کی تعداد ہے:

الف۔ چار ب۔ چھ

ج۔ آٹھ د۔ دس

ہ۔ حدیث کے مطابق جو شخص اللہ تعالیٰ کی راہ میں کوئی چیز خرچ کرے اس کے لیے وہ چیز بڑھا کر لکھ دی جاتی ہے:

الف۔ چار سو گنا ب۔ پانچ سو گنا

ج۔ چھ سو گنا د۔ سات سو گنا

2- مختصر جواب لکھیں۔

- الف۔ زکوٰۃ کی فرضیت کے بارے میں ایک آیت کا ترجمہ لکھیں۔
ب۔ زکوٰۃ کے بارے میں ایک حدیث مبارکہ کا ترجمہ لکھیں۔
ج۔ صاحبِ نصاب کسے کہتے ہیں؟
د۔ معاشرے میں غربت کا خاتمہ کیسے ممکن ہے؟

3- تفصیلی جواب لکھیں۔

- الف۔ قرآن و سنت کی روشنی میں زکوٰۃ کی اہمیت اور احکام واضح کریں۔
ب۔ زکوٰۃ کے چند فوائد اور معاشرتی اثرات تحریر کریں۔

سرگرمیاں



- اپنے جیب خرچ میں سے کچھ پیسے بچا کر جمع کریں اور اس سے کسی غریب کی مدد کریں۔
مصارف زکوٰۃ کا چارٹ بنا کر کمرہ جماعت میں آویزاں کریں۔

- طلبہ کو زکوٰۃ کے نصاب اور مصارف کے بارے میں مزید بتائیں۔
- طلبہ کو زکوٰۃ اور صدقے کے فرق کے بارے میں تفصیل سے بتائیں۔



(2) جمعۃ المبارک کی فضیلت

حاصلاتِ تعلم:

اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:

- ✱ یوم جمعہ اور نماز جمعہ کی اہمیت سے آگاہ ہو سکیں۔
- ✱ نماز جمعہ کے احکام و آداب جان سکیں۔
- ✱ اتحاد و یکجہتی کے حوالے سے جمعہ کی اہمیت کو جان سکیں۔
- ✱ نماز جمعہ اور جمعہ کے دن کے فضائل سے واقف ہو سکیں۔
- ✱ نماز جمعہ سے حاصل ہونے والے معاشرتی فوائد سے آگاہ ہو سکیں۔

جمعۃ المبارک کی اہمیت و فضیلت

مزید جانئے!


نماز جمعہ صرف جمعہ کے دن نمازِ ظہر کی جگہ ادا کی جاتی ہے۔

جمعہ سب سے اہم اور افضل دن ہے۔ حضرت محمد رسول اللہ خاتم النبیین ﷺ نے اسے سید الايام یعنی تمام دنوں کا سردار قرار دیا ہے۔ اس دن اللہ تعالیٰ کی خصوصی رحمتیں اور برکتیں نازل ہوتی ہیں۔

اللہ تعالیٰ نے قرآن مجید میں مسلمانوں کو حکم دیا ہے کہ جب جمعہ کی اذان دی جائے تو نماز کے لیے دوڑے چلے آئیں۔ اللہ تعالیٰ نے ارشاد فرمایا:

يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ۚ ذَٰلِكُمْ خَيْرٌ لَّكُمْ إِنْ كُنْتُمْ تَعْلَمُونَ ۝ (سورة الجمعة، آیت: 9)

ترجمہ: مومنو! جب جمعہ کے دن نماز کے لیے اذان دی جائے تو اللہ تعالیٰ کی یاد (یعنی نماز) کے لیے جلدی کرو اور (خرید و فروخت ترک کر دو۔ اگر سمجھو تو یہ تمہارے حق میں بہتر ہے۔



یوم جمعہ اور نماز جمعہ کے فضائل

جمعہ کا دن سب سے بہترین دن ہے۔ جمعے کے دن کی فضیلت کے بارے میں نبی اکرم ﷺ نے فرمایا:

جاننے کی بات!

جمعہ کے دن سورۃ النکھف کی تلاوت کرنے کی بہت فضیلت ہے۔ (المسند رک للہاکم)

جمعہ کے دن میں ایک ایسی گھڑی ہوتی ہے جس میں کی گئی دعا

اللہ تعالیٰ قبول فرماتا ہے۔ (صحیح بخاری: کتاب الجمعة)

حضرت محمد رسول اللہ خاتم النبیین ﷺ نے فرمایا:

جس نے جمعہ کے دن اچھی طرح وضو کیا پھر وہ نماز پڑھنے آیا اور خاموشی سے

جمعہ کا خطبہ سنا تو اس کے ایک جمعہ سے دوسرے جمعہ تک کے اور مزید تین

دنوں کے گناہ معاف کر دیے جاتے ہیں۔ (صحیح مسلم: کتاب الجمعة)

نماز جمعہ کے احکام و آداب

جمعہ کی نماز میں دو رکعت فرض ادا کیے جاتے ہیں اور نماز سے پہلے امام خطبہ دیتے ہیں۔

نماز جمعہ باجماعت ادا کرنا ہر مسلمان پر فرض ہے۔

جان بوجھ کر نماز جمعہ ادا نہ کرنا بہت بڑا گناہ ہے۔ نبی اکرم ﷺ نے فرمایا:

یاد رکھیں!

جمعہ کے دن کثرت سے درود پڑھنا چاہیے۔

اس لیے کہ درود آپ ﷺ نے فرمایا:

پر پیش کیا جاتا ہے۔ (سنن ابی داؤد: کتاب الصلاة)

لوگ نماز جمعہ چھوڑنے سے باز آجائیں، ورنہ اللہ تعالیٰ ان کے

دلوں پر مہر لگا دے گا اور وہ غفلوں میں شامل ہو جائیں گے۔

(صحیح مسلم: کتاب الجمعة)

نماز جمعہ کے کچھ آداب ہیں جن کا خیال رکھنا ہر مسلمان پر فرض ہے۔

جمعہ کے دن غسل کرنا، ناخن کاٹنا، صاف ستھرے کپڑے پہننا، سرمہ اور خوشبو لگانا سنت ہے۔

نماز جمعہ کے لیے مسجد میں جلدی پہنچنے اور پہلی صف میں بیٹھنے کی بہت فضیلت ہے۔

جمعہ کا خطبہ خاموشی اور توجہ سے سنا چاہیے۔

مسجد میں جہاں جگہ ملے خاموشی سے بیٹھ جائیں۔

نماز جمعہ کے معاشرتی فوائد


فرمان نبوی ﷺ: عَلَيَّ وَالْمَسْكِينَةُ وَالْمَسْكِينَةُ

جس نے جمعہ کے دن (اگلی مہینوں میں جگہ حاصل کرنے کے لیے) لوگوں کی گردنیں پھلانگیں، اُس نے جہنم کی طرف پل بنایا۔ (جامع ترمذی: کتاب الجمعۃ)

- ✿ نماز جمعہ کی ادائیگی سے محبت، اتفاق و اتحاد کی فضا پروان چڑھتی ہے۔
- ✿ ایک دوسرے کے حالات سے آگاہی ہوتی ہے۔
- ✿ مسلمانوں کے باہمی تعلقات مضبوط ہوتے ہیں۔
- ✿ نماز جمعہ کے خطبے میں دینی تعلیمات دی جاتی ہیں۔
- ✿ نماز جمعہ مسلمانوں کی اصلاح اور تربیت کا ایک اہم ذریعہ ہے۔

ہر مسلمان کو چاہیے کہ وہ جمعہ کے دن نماز جمعہ کے لیے اچھی طرح تیاری کرے۔ تمام آداب کا خیال رکھے۔ زیادہ سے زیادہ درود شریف پڑھے اور نماز جمعہ کو کسی صورت ترک نہ کرے۔

مسجد جمعہ مدینہ منورہ



1- درست بیان پر (✓) کا نشان لگائیں۔

الف۔ نماز جمعہ ادا کی جاتی ہے:

ب۔ ظہر کے وقت

الف۔ فجر کے وقت

د۔ مغرب کے بعد

ج۔ عصر کے وقت

ب۔ اللہ تعالیٰ نے مسلمانوں کو نماز جمعہ کے لیے جلدی کرنے کا حکم دیا ہے:

ب۔ سُورَةُ آلِ عِمْرَانَ میں

الف۔ سُورَةُ الْبَقَرَةِ میں

د۔ سُورَةُ الْجُمُعَةِ میں

ج۔ سُورَةُ التَّوْبَةِ میں

ج۔ جمعہ کی نماز میں فرض رکعات کی تعداد ہے۔

ب۔ چار

الف۔ دو

د۔ پانچ

ج۔ تین

د۔ جمعہ کے دن تلاوت کی فضیلت ہے:

ب۔ سُورَةُ الْفَاتِحَةِ کی

الف۔ سُورَةُ الْبَقَرَةِ کی

د۔ سُورَةُ الْاَحْقَافِ کی

ج۔ سُورَةُ الْكَهْفِ کی

د۔ حدیث کے مطابق صحیح طریقے سے جمعہ کی نماز ادا کرنے سے مسلمان کے گناہ معاف ہو جاتے ہیں:

ب۔ دس دن کے

الف۔ ایک دن کے

د۔ ایک سال کے

ج۔ ایک مہینے کے

2- خالی جگہ پُر کریں۔

الف۔ نماز جمعہ ادا کرنا ہر _____ پر فرض ہے۔

ب۔ نماز جمعہ سے پہلے امام _____ دیتے ہیں۔

ج۔ نماز جمعہ مسلمانوں کی اصلاح اور _____ کا ایک اہم ذریعہ ہے۔

د۔ نماز جمعہ کے لیے مسجد میں _____ صف میں بیٹھنے کی کوشش کرنی چاہیے۔

ہ۔ جمعہ کے دن کثرت سے _____ پڑھیں۔

3۔ مختصر جواب لکھیں۔

الف۔ نماز جمعہ کے بارے میں قرآن مجید کی ایک آیت کا ترجمہ لکھیں۔

ب۔ نماز جمعہ کے دو آداب لکھیں۔

ج۔ یوم جمعہ کی فضیلت کے بارے میں ایک حدیث کا ترجمہ لکھیں۔

د۔ جمعہ کے دن درود پاک پڑھنے کی کیا اہمیت بیان کی گئی ہے؟

4۔ تفصیلی جواب لکھیں۔

الف۔ جمعہ کے دن کو باقی ایام پر کیا فضیلت حاصل ہے؟

ب۔ نماز جمعہ کے معاشرتی فوائد تحریر کریں۔

سرگرمیاں



جمعہ کے دن کے مسنون کاموں کی فہرست بنائیں اور اپنا جائزہ لیں کہ کیا آپ ان پر عمل کرتے ہیں۔

جمعہ کے دن سُورَةُ الْكَهْفِ کی تلاوت کو اپنا معمول بنائیں۔

- طلبہ کو جمعہ کے آداب سے آگاہ کریں نیز انہیں آداب کا خیال رکھتے ہوئے نماز جمعہ ادا کرنے کی ترغیب دیں۔
- سبق کے علاوہ یوم جمعہ کی فضیلت مستند احادیث کی روشنی میں تفصیل سے بتائیں۔



(3) عیدین

حاصلاتِ تقاضا:

اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:

- ✱ عیدین کا تعارف و اہمیت جان سکیں۔
- ✱ عیدین کی نماز کے احکام و آداب جان سکیں۔
- ✱ فطرانہ و قربانی کی روح سے آگاہ ہو سکیں۔
- ✱ عیدین سے حاصل ہونے والے معاشرتی فوائد سے آگاہ ہو سکیں۔
- ✱ عیدین کو اسلامی تہوار کی اصل روح کے مطابق منائیں۔

دین اسلام مسلمانوں کو ایک سال میں خوشی منانے کے کئی مواقع فراہم کرتا ہے۔ ان میں سے ”عید الفطر“ اور ”عید الاضحیٰ“ ایسے ہی دو مواقع ہیں۔ ان دونوں عیدوں کو ”عیدین“ کہتے ہیں۔

قرآن نبوی صلی اللہ علیہ وسلم و آلہ و اصحابہ وسلم

نبی اکرم صلی اللہ علیہ وسلم نے دو دن کے روزوں سے منع فرمایا ہے، ایک عید الاضحیٰ اور دوسرا عید الفطر۔ (صحیح مسلم: کتاب الصیام)

عید الفطر

مسلمان رمضان المبارک کے روزے مکمل ہونے کی خوشی میں یکم شوال کو عید الفطر مناتے ہیں۔ عید الفطر رمضان المبارک کے روزوں کا انعام ہے۔ نماز عید سے قبل مسلمان فطرانہ ادا کرتے ہیں۔ عید الفطر کے موقع پر کچھ غلہ یا رقم بطور صدقہ غریبوں کو دی جاتی ہے، اسے فطرانہ کہتے ہیں۔ یکم رمضان المبارک سے عید کے دن تک کسی بھی وقت فطرانہ ادا کیا جاسکتا ہے۔ اس کی وجہ سے غریب، مسکین اور نادار لوگ بھی عید کی خوشیوں میں شریک ہو جاتے ہیں۔

عید الاضحیٰ

عید الاضحیٰ کو عید قربان بھی کہتے ہیں۔ یہ عید 10 ذوالحجہ کو منائی جاتی ہے۔ اس دن حضرت ابراہیم علیہ السلام اپنے بیٹے حضرت اسماعیل علیہ السلام کو اللہ تعالیٰ کے حکم سے قربان کرنے کے لیے تیار ہو گئے تھے۔ اللہ تعالیٰ نے ان کے خلوص کو قبول فرمایا اور جنت سے ایک مینڈھا بھیجا، جو حضرت اسماعیل علیہ السلام کی جگہ قربان کیا گیا۔ مسلمان عید الاضحیٰ کے دن جانور قربان کر کے حضرت ابراہیم علیہ السلام کی اسی سنت پر عمل کرتے ہیں۔ قربانی بے حد اجر و ثواب والا عمل ہے۔ یہ مسلمانوں کے دلوں میں ایسا جذبہ پیدا کرتی ہے کہ اللہ تعالیٰ کی خاطر کسی قربانی سے دریغ نہیں کرنا چاہیے۔

عیدین کے احکام و آداب

جاننے کی بات!

مسلمان ”عید الفطر“ اور ”عید الاضحیٰ“ نہایت گرم جوشی سے مناتے ہیں اور اللہ تعالیٰ کا شکر ادا کرتے ہیں۔ عید کی نماز کے لیے اذان اور اقامت نہیں کہی جاتی۔ عید کے دن سورج نکلنے کے تھوڑی دیر بعد، مسلمان عید گاہ میں جمع ہوتے ہیں اور دو رکعت نماز ادا کرتے ہیں۔ نماز عید میں عام نماز سے کچھ زائد تکبیرات کہی جاتی ہیں۔ نماز عید کے بعد امام صاحب خطبہ دیتے ہیں۔ اس خطبے میں مسلمانوں کو آپس میں پیار و محبت اور ہمدردی کا درس دیا جاتا ہے۔ انھیں قربانی اور فطرانے کے مقاصد سے آگاہ کیا جاتا ہے۔ مسلمانوں کو چاہیے کہ وہ اس خطبے کو خاموشی اور توجہ سے سنیں۔ عید کے موقع پر چند آداب کا خیال رکھنا ضروری ہے:

- ✽ عید کے دن نہادھو کر نئے یا صاف ستھرے کپڑے پہنیں اور خوشبو لگائیں۔
- ✽ عید الفطر کے دن عید گاہ جانے سے پہلے میٹھی چیز کھانا جبکہ عید الاضحیٰ کے دن کچھ کھائے بغیر جانا سنت ہے۔
- ✽ نماز عید کے لیے جاتے ہوئے اور واپس گھر لوٹتے ہوئے الگ الگ راستہ اختیار کرنا سنت ہے۔
- ✽ عید گاہ کی طرف جاتے ہوئے اور واپس آتے ہوئے بلند آواز سے تکبیرات پڑھنی چاہیے۔

تکبیرات تشریق (۹ ذوالحجہ کی

فجر سے ۱۳ ذوالحجہ کی عصر تک)

اللَّهُ أَكْبَرُ، اللَّهُ أَكْبَرُ، لَا إِلَهَ إِلَّا اللَّهُ،
وَاللَّهُ أَكْبَرُ، اللَّهُ أَكْبَرُ، وَاللَّهُ أَكْبَرُ

یاد رکھیں!

عیدین کے معاشرتی فوائد

- ✽ مسلمان ایک دوسرے کی خوشیوں میں شریک ہوتے ہیں۔
- ✽ معاشرے میں بھائی چارے اور غم خواری کا جذبہ پیدا ہوتا ہے۔
- ✽ عیدین غریبوں اور مسکینوں کی امداد کا ذریعہ بھی ہیں۔

✽ عید کے خطبہ میں لوگوں کو مختلف دینی مسائل کی تعلیم دی جاتی ہے اور ان کی معاشرتی اصلاح کی جاتی ہے۔

دین اسلام عیدین کے موقع پر نمود و نمائش اور اسراف سے پرہیز کا درس دیتا ہے۔ ہمیں چاہیے کہ ہم عیدین کو اللہ تعالیٰ اور اس

کے پیارے نبی صلی اللہ علیہ وسلم کے احکامات کے مطابق

منائیں اور مستحق لوگوں کو اپنی خوشیوں میں شریک کریں۔

1 درست بیان پر (✓) کا نشان لگائیں۔

- الف۔ عید الفطر منائی جاتی ہے:
- الف۔ یکم رمضان المبارک ب۔ یکم شوال
- ج۔ یکم شعبان د۔ یکم ذی القعدہ
- ب۔ عید الاضحیٰ منائی جاتی ہے:
- الف۔ دس رجب ب۔ دس شعبان
- ج۔ دس ربیع الاول د۔ دس ذی الحجہ
- ج۔ عید الاضحیٰ کے موقع پر قربانی کرنا سنت ہے:
- الف۔ حضرت ابراہیم علیہ السلام کی ب۔ حضرت موسیٰ علیہ السلام کی
- ج۔ حضرت داؤد علیہ السلام کی د۔ حضرت عیسیٰ علیہ السلام کی
- د۔ عید کی نماز میں باجماعت نماز ادا کی جاتی ہے:
- الف۔ دو رکعت ب۔ چار رکعت
- ج۔ چھ رکعت د۔ آٹھ رکعت
- د۔ عید گاہ کی طرف جاتے ہوئے پڑھی جاتی ہیں:
- الف۔ تکبیرات ب۔ معوذتین
- ج۔ تسبیحات د۔ مسنون دعائیں

2 خالی جگہ پُر کریں۔

- الف۔ دین اسلام نے مسلمانوں کو ایک سال میں _____ منانے کے مواقع فراہم کیے ہیں۔
- ب۔ عید الفطر رمضان المبارک کے روزوں کا _____ ہے۔
- ج۔ عید کے لیے _____ نہیں دی جاتی۔

- د۔ عید کے خطبے کو _____ سے سننا چاہیے۔
 ہ۔ قربانی کے جانور کے _____ کے بدلے میں ایک نیکی ملے گی۔

3۔ مختصر جواب لکھیں۔

- الف۔ عیدین سے کیا مراد ہے؟
 ب۔ فطرانہ کسے کہتے ہیں؟
 ج۔ عیدین کے موقع پر ہمیں غرباء اور مساکین کے ساتھ کیسے پیش آنا چاہیے؟
 د۔ عید کی نماز کے خطبہ میں مسلمانوں کو کن باتوں کا درس دیا جاتا ہے؟

4۔ تفصیلی جواب لکھیں۔

- الف۔ عیدین کی اہمیت اور احکام لکھیں۔
 ب۔ عیدین کے معاشرتی، فوائد و اثرات بیان کریں۔

سرگرمیاں



- عیدین کے اثرات اور مصروفیات کے بارے میں ایک رپورٹ تیار کریں۔
 ایک چارٹ پر تکبیرات تشریق خوش خط لکھیں اور کمرہ جماعت میں آویزاں کریں۔

- طلبہ کے درمیان ایک مذاکرہ کروائیں جس سے عید الاضحیٰ کی قربانی کی اہمیت اور فلسفہ واضح ہو۔
- عیدین کی بدولت حاصل ہونے والے معاشرتی فوائد کے بارے میں واضح کریں۔



(1) معراج النبی صَلَّی اللہُ عَلَیْہِ وَاٰلِہٖ وَسَلَّم

حاصلاتِ تعلیم:

- اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:
- ✱ اسراء اور معراج کا معنی و مفہوم سمجھ سکیں۔
 - ✱ سفر معراج کے واقعہ سے اجمالی طور پر آگاہ ہو سکیں۔
 - ✱ مسجد اقصیٰ میں حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کی امامت انبیائے کرام علیہم السلام کے بارے میں جان سکیں۔
 - ✱ بیت المعمور، سدرة المنتہی اور عرش معلیٰ کا مطلب سمجھ سکیں۔
 - ✱ حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کے عظیم معجزہ معراج اور اس کے اثرات سے آگاہ ہو سکیں۔

قرآن مجید اور روایات کے مطابق معراج سے مراد وہ سفر ہے جس میں حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم نے مسجد حرام سے مسجد اقصیٰ اور پھر اسمانوں کی سیر کی۔ سفر معراج کے دو حصے ہیں: پہلا حصہ بیت اللہ سے مسجد اقصیٰ تک کا سفر ہے جسے اسراء کہا جاتا ہے۔ جب کہ دوسرا حصہ بیت المقدس سے عرش معلیٰ تک کا سفر ہے جسے معراج کہتے ہیں۔ معراج کے معنی بلندی اور اسراء کے معنی ہیں: چلنا یا سیر کرنا۔ ارشاد باری تعالیٰ ہے:

سُبْحَنَ الَّذِیْ اَسْمَآیْ بِعَبْدٍ لِّیْلًا مِّنَ الْمَسْجِدِ الْحَرَامِ اِلَى الْمَسْجِدِ
الْاَقْصَا الَّذِیْ بَرَكْنَا حَوْلَهُ لِنُرِیْہُ مِنْ اٰیٰتِنَا ۚ اِنَّہٗ هُوَ السَّیِّعُ الْبَصِیْرُ
(سورۃ بنی اسرائیل، آیت: 1)

ترجمہ: وہ (ذات) پاک ہے جو ایک رات اپنے بندے کو مسجد الحرام یعنی (خانہ کعبہ) سے مسجد اقصیٰ (یعنی بیت المقدس) تک جس کے ارد گرد ہم نے برکتیں رکھی ہیں، لے گیا تاکہ ہم اسے اپنی (قدرت کی) نشانیاں دکھائیں۔ بے شک وہ سننے والا (اور) دیکھنے والا ہے۔

نبی اکرم صَلَّی اللہُ عَلَیْہِ وَاٰلِہٖ وَسَلَّم اپنے چچا ابوطالب اور زوجہ حضرت خدیجہ رضی اللہ تعالیٰ عنہا کے انتقال کے بعد بہت افسردہ تھے۔ اللہ تعالیٰ نے حضرت جبریل علیہ السلام کے ذریعے سے آپ صَلَّی اللہُ عَلَیْہِ وَاٰلِہٖ وَسَلَّم کو عرش پر بلایا تاکہ آپ صَلَّی اللہُ عَلَیْہِ وَاٰلِہٖ وَسَلَّم اللہ تعالیٰ کی نشانیوں کا مشاہدہ کر سکیں۔

ایک رات حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم اور آپ صَلَّی اللہُ عَلَیْہِ وَاٰلِہٖ وَسَلَّم کے پاس تشریف لائے اور آپ صَلَّی اللہُ عَلَیْہِ وَاٰلِہٖ وَسَلَّم کے دل کو زم زم کے پانی سے دھویا۔ پھر جنت سے لائی گئی ایک سواری (براق) پیش کی گئی۔ آپ صَلَّی اللہُ عَلَیْہِ وَاٰلِہٖ وَسَلَّم اس پر سوار ہو کر بیت المقدس پہنچے۔ وہاں پر موجود تمام انبیائے کرام عَلَیْہِمُ السَّلَام نے آپ صَلَّی اللہُ عَلَیْہِ وَاٰلِہٖ وَسَلَّم کی امامت میں نماز ادا کی۔ اس کے بعد آپ صَلَّی اللہُ عَلَیْہِ وَاٰلِہٖ وَسَلَّم دوبارہ براق پر سوار ہوئے اور آسمانوں کی طرف سفر شروع کیا۔

آسمانوں پر آپ صَلَّی اللہُ عَلَیْہِ وَاٰلِہٖ وَسَلَّم کی ملاقات درج ذیل انبیاء کرام عَلَیْہِمُ السَّلَام سے ہوئی:

پہلے آسمان پر	حضرت آدم علیہ السلام
دوسرے آسمان پر	حضرت یحییٰ علیہ السلام اور حضرت عیسیٰ علیہ السلام
تیسرے آسمان پر	حضرت یوسف علیہ السلام
چوتھے آسمان پر	حضرت ادريس علیہ السلام
پانچویں آسمان پر	حضرت ہارون علیہ السلام
چھٹے آسمان پر	حضرت موسیٰ علیہ السلام
ساتویں آسمان پر	حضرت ابراہیم علیہ السلام

یاد رکھیں!

عرش کا مطلب ”تخت“ ہے
عرش معلیٰ سے مراد عرش الہی
ہے جو آسمانوں سے اوپر ہے۔

ساتویں آسمان پر آپ صَلَّی اللہُ عَلَیْہِ وَاٰلِہٖ وَسَلَّم کے لیے بیت المعمور ظاہر کیا گیا۔ بیت المعمور عین خانہ کعبہ کے اوپر ہے، ہر روز ستر ہزار فرشتے بیت المعمور کا طواف کرتے ہیں۔ اور جو فرشتہ ایک بار طواف کر لیتا ہے پھر قیامت تک اس کی باری نہیں آئے گی۔ اس کے بعد آپ صَلَّی اللہُ عَلَیْہِ وَاٰلِہٖ وَسَلَّم نے سدرة المنتہی کی جانب سفر شروع کیا۔ سدرة المنتہی ساتویں آسمان پر بیری کا ایک درخت ہے۔ اس مقام سے آگے فرشتے بھی نہیں جاسکتے۔ یہاں سے آپ صَلَّی اللہُ عَلَیْہِ وَاٰلِہٖ وَسَلَّم نے عرش معلیٰ تک کا سفر اکیلے طے کیا۔ عرش معلیٰ پر آپ صَلَّی اللہُ عَلَیْہِ وَاٰلِہٖ وَسَلَّم کو اللہ تعالیٰ سے ملاقات کا شرف حاصل ہوا۔ اسی موقع پر پانچ نمازوں کا تحفہ بھی دیا گیا۔ اللہ تعالیٰ سے ملاقات کے بعد آپ صَلَّی اللہُ عَلَیْہِ وَاٰلِہٖ وَسَلَّم کو واپسی کے راستے میں جنت اور جہنم دکھائی گئی۔

اگلی صبح حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم نے اس سفر کا ذکر لوگوں سے کیا، تو لوگوں نے آپ صَلَّی اللہُ عَلَیْہِ وَاٰلِہٖ وَسَلَّم کا یقین نہیں کیا۔ کچھ لوگ حضرت ابوبکر صدیق رضی اللہ تعالیٰ عنہ کے پاس آئے اور کہا کہ تمہارے دوست حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم آسمانوں کی سیر (معراج) کا ذکر کر رہے ہیں۔ اس پر حضرت ابوبکر رضی اللہ تعالیٰ عنہ نے ان سے کہا کہ

اگر یہ الفاظ آپ صَلَّی اللہُ عَلَیْہِ وَاٰلِہٖ وَسَلَّم کی زبان مبارک سے ادا ہوئے ہیں تو میں ان کی تصدیق کرتا ہوں۔ اسی لیے حضرت ابو بکر رضی اللہ تعالیٰ عنہ کو صدیق کہا جاتا ہے۔

معراج النبی صَلَّی اللہُ عَلَیْہِ وَاٰلِہٖ وَسَلَّم کا واقعہ آپ صَلَّی اللہُ عَلَیْہِ وَاٰلِہٖ وَسَلَّم کا بہت بڑا معجزہ ہے۔ اس واقعے سے ہمیں آپ صَلَّی اللہُ عَلَیْہِ وَاٰلِہٖ وَسَلَّم کی عظمت و بزرگی کا پتہ چلتا ہے۔ اس واقعے سے ہمیں یہ سبق بھی ملتا ہے کہ وقت کا چلنا اور فاصلوں کا سمٹنا سب اللہ تعالیٰ کی قدرت سے ہے۔ اللہ تعالیٰ جب چاہے وقت کی رفتار کو روک لے اور زمین و آسمان کے فاصلوں کو اپنی قدرت سے سمیٹ دے۔ معراج کے موقع پر امت کے لئے نمازوں کا تحفہ دیا گیا۔ لہذا ہمیں اس تحفے کی قدر کرنی چاہیے۔ اور نماز کو باقاعدگی سے ادا کرنا چاہیے۔

فرمان نبوی صَلَّی اللہُ عَلَیْہِ وَاٰلِہٖ وَسَلَّم

وَجُعِلَ قَرَّةٌ عَيْنِي فِي الصَّلَاةِ

اور میری آنکھوں کی ٹھنڈک نماز میں ہے۔

(سنن نسائی: کتاب عشرة النساء)

گنبد صحری: چٹان والی گنبد: بیت المقدس

1 درست بیان پر (✓) کا نشان لگائیں۔

الف۔ نبی کریم ﷺ نے تمام انبیاء کرام علیہم السلام کی امامت فرمائی:

الف۔ بیت المقدس میں

ب۔ مسجد حرام میں

ج۔ مسجد نبوی میں

د۔ مسجد قبا میں

ب۔ حضرت جبریل علیہ السلام مقام سے آگے نہ جاسکے:

الف۔ سدرۃ المنتہی سے

ب۔ بیت المعمور سے

ج۔ عرش معلیٰ سے

د۔ مسجد الحرام سے

ج۔ عرش معلیٰ موجود ہے:

الف۔ پہلے آسمان پر

ب۔ چوتھے آسمان پر

ج۔ ساتویں آسمان پر

د۔ آسمانوں سے اوپر

د۔ نبی اکرم ﷺ نے آنکھوں کی ٹھنڈک قرار دیا ہے:

الف۔ نماز کو

ب۔ روزے کو

ج۔ زکوٰۃ کو

د۔ جہاد کو

ہ۔ بیت المعمور عین اوپر ہے:

الف۔ بیت المقدس کے

ب۔ خانہ کعبہ کے

ج۔ مسجد اقصیٰ کے

د۔ مسجد نبوی کے

کالم ب

حضرت موسیٰ علیہ السلام

حضرت عیسیٰ علیہ السلام اور حضرت یحییٰ علیہ السلام

حضرت ادریس علیہ السلام

حضرت آدم علیہ السلام

حضرت ہارون علیہ السلام

حضرت یوسف علیہ السلام

حضرت ابراہیم علیہ السلام

کالم الف

پہلے آسمان پر

دوسرے آسمان پر

تیسرے آسمان پر

چوتھے آسمان پر

پانچویں آسمان پر

چھٹے آسمان پر

ساتویں آسمان پر

الف۔ سفر معراج سے کیا مراد ہے؟

ب۔ سدرۃ المنتہی کیا ہے؟

ج۔ بیت المعمور کون سی جگہ ہے؟

د۔ سفر معراج سے ہمیں کیا سبق ملتا ہے؟

الف۔ معراج النبی صلی اللہ علیہ وعلی آلہ و أصحابہ وسلم کا پس منظر اپنے الفاظ میں لکھیں۔


ب۔ سفر معراج کے بارے میں جاننے کے بعد کفار مکہ کا کیا رد عمل تھا؟

سرگرمیاں



سیرت النبی صلی اللہ علیہ وعلی آلہ و أصحابہ وسلم کی کسی مستند کتاب سے سفر معراج کے واقعات تفصیل سے پڑھیں۔

نبی کریم صلی اللہ علیہ وعلی آلہ و أصحابہ وسلم کو سفر معراج میں کون سی نشانیاں دکھائی گئیں؟



• طلبہ کو بتائیں کہ یہ ایک عظیم معجزہ ہے۔ طلبہ کو سفر معراج کی مزید تفصیل اور اغراض و مقاصد دل چسپ پیرائے میں بتائیں۔

• طلبہ کو سبق میں شامل اصطلاحات کی وضاحت کریں۔



(2) بیعت عقبہ اولیٰ و ثانیہ

حاصلاتِ تعلیم:

- اس سبق کی تکمیل پر طلبہ اس قابل ہو جائیں گے کہ:
- بیعت عقبہ اولیٰ و ثانیہ کے بارے میں جان سکیں۔
- فروغ اسلام میں بیعت عقبہ کے دُور رس نتائج جان سکیں۔
- بیعت عقبہ کی شرائط سے آگاہ ہو سکیں۔

تعارف

نبوت کے گیارہویں سال نبی اکرم ﷺ منیٰ کے میدان میں تشریف لے جایا کرتے تھے۔ وہاں آپ ﷺ اللہ ﷻ و اُصحابہ و سلم حج کے لیے آنے والے قبائل کو دین حق کی طرف بلاتے تھے۔ ایک روز عقبہ کے مقام پر آپ ﷺ ملاقات یثرب کے چھ افراد سے ہوئی۔ ان لوگوں نے نبی آخر الزمان ﷺ کی ملاقات یثرب کی آمد کے بارے میں مدینہ منورہ کے یہود سے سن رکھا تھا۔ جب آپ ﷺ نے ان افراد کو اسلام کی دعوت دی تو انھوں نے فوراً قبول کر لی۔ اور مدینہ منورہ واپس جا کر اپنے خاندان اور رشتے داروں کو اسلام کی طرف بلایا۔

مزید جانئے!

بیعت کے معنی ہیں: اطاعت و وفاداری کا عہد کرنا۔

جانئے کی بات!

مکہ مکرمہ سے منیٰ آتے جاتے ہوئے منیٰ کے مغربی کنارے سے گزرنا پڑتا تھا۔ یہی گزرگاہ عقبہ کے نام سے مشہور ہے۔

بیعت عقبہ اولیٰ

نبوت کے بارہویں سال حج کے موقع پر مدینہ منورہ کے بارہ اشخاص منیٰ کی اسی گھاٹی میں مشرف بہ اسلام ہوئے اور نبی اکرم ﷺ و اُصحابہ و سلم سے بیعت کی۔ تاریخ اسلام میں اس بیعت کا نام ”بیعت عقبہ اولیٰ“ ہے۔

یہ بیعت درج ذیل باتوں پر کی گئی:

- ہم اللہ تعالیٰ کے ساتھ کسی کو شریک نہیں ٹھہرائیں گے۔
- چوری نہیں کریں گے۔
- اپنی اولاد کو قتل نہیں کریں گے۔

کسی پر بہتان نہیں لگائیں گے۔

نبی اکرم ﷺ کی اطاعت کریں گے۔

کیا آپ جانتے ہیں؟

بیعت عقبہ اولیٰ "بیعت نساء" کے نام سے مشہور ہوئی۔

بیعت عقبہ ثانیہ میں دو عورتیں اور بہتر مرد شامل تھے۔

پھر نبی اکرم ﷺ نے فرمایا: تم میں سے جس نے اس بیعت کی پابندی کی تو اس کے لیے جنت ہے اور اگر کسی نے ان امور میں کوئی خیانت کی تو اس کا معاملہ اللہ تعالیٰ کے سپرد ہے۔

نبی اکرم ﷺ نے ان اشخاص کو رخصت کرتے وقت حضرت اسعد بن زرارہ رضی اللہ تعالیٰ عنہ کو مدینہ منورہ میں ان کا قائد اور امام مقرر فرمایا۔ اس موقع پر اہل یثرب نے آپ ﷺ سے یہ درخواست کی کہ آپ ﷺ اور اہل بیت کے ساتھ کوئی معلم بھیجیں جو ہمیں قرآن کی تعلیم دے۔ چنانچہ آپ ﷺ نے حضرت مصعب بن عمیر رضی اللہ تعالیٰ عنہ کو ان لوگوں کے ساتھ مدینہ منورہ بھیج دیا۔ وہ مدینہ منورہ میں حضرت اسعد بن زرارہ رضی اللہ تعالیٰ عنہ کے مہمان بنے۔ حضرت مصعب بن عمیر رضی اللہ تعالیٰ عنہ کی دعوت و تبلیغ بہت موثر ثابت ہوئی۔ آپ رضی اللہ تعالیٰ عنہ کی دعوت کے نتیجے میں کئی بااثر اور نامور شخصیات نے اسلام قبول کر لیا۔

بیعت عقبہ ثانیہ

بیعت عقبہ اولیٰ کے ایک سال بعد حج کے موقع پر مدینہ منورہ کے تقریباً پچھتر اشخاص نے منیٰ کی اسی گھاٹی میں نبی اکرم ﷺ اور اہل بیت کے ہاتھ پر بیعت کی۔ انھوں نے آپ ﷺ کو مدینہ منورہ آنے کی دعوت دی۔

اس موقع پر بھی نبی اکرم ﷺ اور اہل بیت کے چچا حضرت عباس رضی اللہ تعالیٰ عنہ نے آپ ﷺ سے وفاداری کا ثبوت دیا اور اہل یثرب سے کہا: اگر مرتے دم تک نبی اکرم ﷺ اور اہل بیت کے ساتھ رہیں گے۔ نبی اکرم ﷺ نے یہ عہد کیا کہ ہم لوگ آپ ﷺ کی حفاظت کے لیے اپنی جان قربان کر دیں گے۔ نبی اکرم ﷺ نے مسکراتے ہوئے جواب دیا کہ: اے اہل یثرب! میرا جینا مرنا تمہارے ساتھ ہوگا۔ تمہارا خون میرا خون ہے اور تم میرے ہو، میں تمہارا ہوں۔ (الرحیق المختوم)

یاد رکھیں!

اس موقع پر آپ ﷺ نے انصار کے مطالبے پر بارہ نقیب بھی مقرر فرمائے۔ یہ بڑے بڑے خاندانوں کے سردار تھے۔

بیعت عقبہ ثانیہ ایک عظیم کامیابی ہے۔ یہ بیعت ہجرت مدینہ کا پیش خیمہ ثابت ہوئی۔ جس کے نتیجے میں مدینہ منورہ کی شکل میں ایک اسلامی ریاست جو دمیں آئی۔

مشق

1۔ درست بیان پر (✓) کا نشان لگائیں۔

الف۔ نبوت کے گیارہویں سال یثرب کے افراد نے اسلام قبول کیا:

ب۔ چھ

الف۔ پانچ

د۔ آٹھ

ج۔ سات

ب۔ نبی اکرم ﷺ وَاَصْحَابِهِ وَسَلَّمَ کی طرف سے قائد اور امام مقرر فرمائے گئے:

ب۔ حضرت ابوالہیثم رضی اللہ تعالیٰ عنہ

الف۔ حضرت براء بن معرور رضی اللہ تعالیٰ عنہ

د۔ حضرت اسعد بن زرارہ رضی اللہ تعالیٰ عنہ

ج۔ حضرت مصعب بن عمیر رضی اللہ تعالیٰ عنہ

ج۔ بیعت عقبہ ثانیہ کے موقع پر آپ ﷺ وَاَصْحَابِهِ وَسَلَّمَ نے انصار کے مطالبے پر نقیب مقرر فرمائے:

ب۔ گیارہ

الف۔ دس

د۔ تیرہ

ج۔ بارہ

د۔ بیعت عقبہ ثانیہ ہوئی:

ب۔ نبوت کے بارہویں سال

الف۔ نبوت کے گیارہویں سال

د۔ نبوت کے چودھویں سال

ج۔ نبوت کے تیرہویں سال

ہ۔ بیعت عقبہ ثانیہ میں مدینہ منورہ کے افراد نے اسلام قبول کیا:

ب۔ 73 ہجرت

الف۔ 72 ہجرت

د۔ 74 ہجرت

ج۔ 74 ہجرت

2۔ خالی جگہ پُر کریں۔

الف۔ نبوت کے بارہویں سال مدینہ منورہ کے بارہ اشخاص نے _____ کے مقام پر اسلام قبول کیا۔

ب۔ حضرت مصعب بن عمیر رضی اللہ تعالیٰ عنہ مدینہ منورہ میں _____ کے مہمان بنے۔

- ج۔ بیعت عقبہ ثانیہ کے موقع پر آپ صَلَّی اللہُ عَلَیْہِ وَاٰلِہٖ وَسَلَّم کے چچا _____ بھی موجود تھے۔
- د۔ حضرت مصعب بن عمیر رضی اللہ تعالیٰ عنہ کی دعوت کے نتیجے میں کئی _____ نے اسلام قبول کیا۔
- ہ۔ جس نے بیعت کے امور میں _____ کی اس کا معاملہ اللہ تعالیٰ کے سپرد ہے۔

3۔ مختصر جواب لکھیں۔

- الف۔ اہل مدینہ نبی اکرم صَلَّی اللہُ عَلَیْہِ وَاٰلِہٖ وَسَلَّم کی بعثت کے بارے میں کیسے جانتے تھے؟
- ب۔ نبی اکرم صَلَّی اللہُ عَلَیْہِ وَاٰلِہٖ وَسَلَّم نے نبوت کے بارہویں سال کس صحابی کو معلم بنا کر بھیجا اور کیوں؟
- ج۔ نبی اکرم صَلَّی اللہُ عَلَیْہِ وَاٰلِہٖ وَسَلَّم نے اہل مدینہ کو کن الفاظ میں تسلی دی؟
- د۔ نبی اکرم صَلَّی اللہُ عَلَیْہِ وَاٰلِہٖ وَسَلَّم نے کن باتوں پر بیعت لی؟

4۔ تفصیلی جواب لکھیں۔

- الف۔ بیعت عقبہ اولیٰ و ثانیہ کے بارے میں آپ کیا جانتے ہیں؟
- ب۔ بیعت عقبہ اولیٰ و ثانیہ سے کیا نتائج حاصل ہوئے؟

سرگرمیاں



- کمرہ جماعت میں بیعت عقبہ کی شرائط کو دہرائیں۔
- بیعت عقبہ میں شامل چھ صحابہ کرام رضی اللہ تعالیٰ عنہم کے ناموں کا چارٹ بنائیں۔

- طلبہ کو بیعت عقبہ اولیٰ و ثانیہ کے بارے میں تفصیل سے بتائیں۔ بیعت عقبہ کی شرائط واضح کریں اور مزید واقعات سنائیں۔
- بیعت عقبہ اولیٰ و ثانیہ میں شامل اصحاب رضی اللہ تعالیٰ عنہم کے نام اور ان کے بارے میں معلومات فراہم کریں۔



(3) ہجرتِ مدینہ

حاصلاتِ تعلیم:

اس سبق کی تکمیل پر طلبہ اس قابل ہو جائیں گے کہ:

✿ دعوتِ دین میں حکمت و دانائی کی اہمیت سے آگاہ ہو سکیں۔

✿ ہجرت کا معنی و مفہوم سمجھ سکیں۔

✿ ہجرتِ مدینہ کے تناظر میں حضرت علی رضی اللہ تعالیٰ عنہ کے کردار اور امانتوں کی اہمیت سے آگاہ ہو سکیں۔

✿ ہجرتِ مدینہ منورہ کے واقعات، اسباب اور نتائج مختصر طور پر جان سکیں۔

✿ ہجرتِ مدینہ منورہ کے حوالے سے حضرت ابوبکر صدیق رضی اللہ تعالیٰ عنہ اور حضرت ابویوب انصاری رضی اللہ تعالیٰ عنہ کے کردار کے متعلق جان سکیں۔

مزید جانئے!

ہجرت کا لفظی معنی ہے:

اپنا علاقہ یا وطن چھوڑ کر دوسری جگہ پر آباد ہونا۔

دین اسلام میں ہجرت سے مراد اللہ تعالیٰ کی رضا کے لیے اپنے وطن کو چھوڑ

کر کسی دوسری جگہ منتقل ہونا ہے۔

نبوت کے اعلان کے بعد تیرہ سال تک حضرت محمد رسول اللہ خاتم النبیین صَلَّی اللہ

عَلَيْهِ وَاٰلِہٖ وَسَلَّم اور ان کے ساتھیوں کو مکہ مکرمہ میں بہت ستایا گیا۔ جب مدینہ منورہ

میں اسلام کی روشنی تیزی سے پھیلنے لگی تو اللہ تعالیٰ کے رسول نبی اکرم صَلَّی اللہ عَلَیْہِ وَاٰلِہٖ وَسَلَّم نے مکہ مکرمہ کے مسلمانوں کو مدینہ منورہ

کی طرف ہجرت کرنے کی اجازت دے دی۔ کفار مکہ کے لیے یہ صورت حال پریشان کن تھی۔ کہ ان کی تمام تر مخالفت کے باوجود اسلام کی

اشاعت میں اضافہ ہو رہا ہے۔ انھوں نے نبی اکرم صَلَّی اللہ عَلَیْہِ وَاٰلِہٖ وَسَلَّم کے خلاف آخری قدم اٹھانے کا فیصلہ کیا۔ چنانچہ قریش

کے سرکردہ لوگ دَارُ النَّدْوَةِ میں جمع ہوئے اور آپ صَلَّی اللہ عَلَیْہِ وَاٰلِہٖ وَسَلَّم کے خلاف مختلف تدابیر سوچنے لگے۔ ابو جہل کی تجویز

پر آپ صَلَّی اللہ عَلَیْہِ وَاٰلِہٖ وَسَلَّم کو (نعوذ باللہ) قتل کرنے کا منصوبہ بنایا گیا۔

رات کے وقت کافروں نے آپ صَلَّی اللہ عَلَیْہِ وَاٰلِہٖ وَسَلَّم کے گھر کا محاصرہ کر لیا۔ اللہ تعالیٰ نے آپ صَلَّی اللہ عَلَیْہِ وَاٰلِہٖ وَسَلَّم کو کفار مکہ کی سازش کی اطلاع حضرت جبریل علیہ السلام کے ذریعے سے دی۔ ساتھ ہی آپ صَلَّی اللہ عَلَیْہِ وَاٰلِہٖ وَسَلَّم کو مدینہ منورہ

ہجرت کا حکم دیا۔ چنانچہ آپ صَلَّی اللہ عَلَیْہِ وَاٰلِہٖ وَسَلَّم نے اپنے رفیق حضرت ابوبکر صدیق رضی اللہ تعالیٰ عنہ کو رازداری سے آگاہ کیا۔

آپ رضی اللہ تعالیٰ عنہ نے سفر کی تیاری کے لیے سواری تیار کی۔

جاننے کی بات!

ذَا الذَّلَّةِ قَرِيشَ مَكَّةَ کی پارلیمنٹ تھی جہاں وہ
اکٹھے ہو کر اہم معاملات پر فیصلے کرتے تھے۔

آپ ﷺ کے پاس قریش کی کچھ امانتیں بھی تھیں۔
آپ ﷺ نے حضرت علی رضی اللہ تعالیٰ عنہ کو حکم دیا کہ میرے
بستر پر لیٹ جائیں اور اگلی صبح لوگوں کی امانتیں واپس کر کے مدینہ منورہ چلے آئیں۔

آپ ﷺ نے حضرت ابو بکر رضی اللہ تعالیٰ عنہ کو ساتھ
لے کر ہجرت کا سفر شروع کیا اور مکے سے نکل کر غار ثور میں پناہ لی۔ آپ رضی اللہ تعالیٰ عنہ نے ہجرت کے راستے میں نبی اکرم ﷺ سے خیال رکھا۔

اسی دوران میں حضرت ابو بکر رضی اللہ تعالیٰ عنہ کے بیٹے قریش کی تمام نقل و حرکت کی خبر پہنچاتے رہے اور حضرت اسماء بنت ابی بکر
رضی اللہ تعالیٰ عنہا کھانا پہنچاتی رہیں۔ اس طرح آپ رضی اللہ تعالیٰ عنہ کا پورا گھرانہ ہجرت کے عمل میں معاون رہا۔

اگلی صبح کفار مکہ حضرت علی رضی اللہ تعالیٰ عنہ کو آپ ﷺ کے بستر پر دیکھ کر سخت برہم ہوئے۔ انھوں
نے آپ ﷺ کی تلاش شروع کر دی۔ ساتھ ہی اعلان بھی کر دیا کہ جو شخص آپ ﷺ کو گرفتار کر کے لائے گا، اسے سواونٹ انعام میں دیے جائیں گے۔ انعام کے لالچ میں بہت سے لوگ آپ ﷺ کی تلاش میں نکل کھڑے ہوئے۔ چند لوگ آپ ﷺ کو تلاش کرتے کرتے غار کے دہانے پر پہنچ
گئے۔ حضرت ابو بکر صدیق رضی اللہ تعالیٰ عنہ نے نبی اکرم ﷺ سے اپنی بے چینی کا اظہار کیا۔ نبی اکرم ﷺ نے فرمایا کہ غم نہ کرو، اللہ تعالیٰ ہمارے ساتھ ہے۔

غار ثور میں تین دن قیام کے بعد آپ ﷺ مدینہ منورہ کی طرف روانہ ہوئے۔ راستے میں قبا میں قیام کیا
اور وہاں اسلام کی پہلی مسجد قبا تعمیر کی، جسے مسجد تقویٰ بھی کہا جاتا ہے۔

جب آپ ﷺ یثرب پہنچے تو اہل یثرب نے آپ ﷺ کا پُر جوش استقبال کیا۔
بچپوں نے خوشی کے گیت گائے۔ آپ ﷺ کا شرف حضرت ابویوب انصاری رضی اللہ تعالیٰ عنہ کو حاصل
ہوا۔ آپ ﷺ نے مدینہ منورہ میں پہلی اسلامی ریاست کی بنیاد رکھی۔ مسجد نبوی کی تعمیر فرمائی۔ مدینہ منورہ کی صورت
میں مسلمانوں کو ایک مضبوط مرکز مل گیا اور یہاں سے اسلام کی تبلیغ و اشاعت

کا ایک نیا باب شروع ہوا۔

یاد رکھیں!

مدینہ منورہ کا پرانا نام یثرب تھا۔

آپ ﷺ کے یثرب تشریف
لانے کے بعد یثرب کا نام مدینۃ النبی پڑ گیا۔

1 درست بیان پر (✓) کا نشان لگائیں۔

- الف۔ اعلانِ نبوت کے بعد نبی اکرم ﷺ نے مکہ مکرمہ میں قیام کیا:
- الف۔ گیارہ سال تک ب۔ بارہ سال تک ج۔ تیرہ سال تک د۔ چودہ سال تک
- ب۔ نبی اکرم ﷺ نے غار ثور میں قیام کیا:
- الف۔ ایک دن ب۔ دو دن ج۔ تین دن د۔ چار دن
- ج۔ اللہ تعالیٰ نے آپ ﷺ کو کفار مکہ کی سازش کی اطلاع دی:
- الف۔ حضرت جبریل علیہ السلام کے ذریعے سے ب۔ حضرت میکائیل علیہ السلام کے ذریعے سے
- ج۔ حضرت عزرائیل علیہ السلام کے ذریعے سے د۔ حضرت اسرافیل علیہ السلام کے ذریعے سے
- د۔ آپ ﷺ کو کس قریش کے سردار کی تجویز پر (نعوذ باللہ) قتل کرنے کا منصوبہ بنایا گیا؟
- الف۔ عتبہ ب۔ ابو جہل ج۔ ابولہب د۔ ولید
- ہ۔ آپ ﷺ نے اسلام کی پہلی مسجد تعمیر کی:
- الف۔ صفا کی پہاڑی پر ب۔ مروہ کی پہاڑی پر ج۔ قبائیں د۔ غار ثور میں

2 خالی جگہ پُر کریں۔

- الف۔ ہجرت کا لفظی معنی _____ ہے۔
- ب۔ ہجرت کے وقت نبی اکرم ﷺ کی تلاوت فرما رہے تھے۔ _____
- ج۔ دَارُ النَّدْوَةِ قریش مکہ کی _____ ہے۔

- ۱- حضرت ابو بکر رضی اللہ تعالیٰ عنہ کے بیٹے کی تمام نقل و حرکت کی خبر پہنچاتے رہے۔
- ۲- نبی اکرم صلی اللہ علیہ وسلم نے مدینہ منورہ میں کی بنیاد رکھی۔

3- مختصر جواب لکھیں۔

- الف- نبی اکرم صلی اللہ علیہ وسلم نے ہجرت مدینہ کے موقع پر حضرت علی رضی اللہ تعالیٰ عنہ کو کیا حکم دیا؟
- ب- ہجرت مدینہ کے دو اسباب بیان کریں۔

- ج- نبی اکرم صلی اللہ علیہ وسلم نے حضرت ابو بکر صدیق رضی اللہ تعالیٰ عنہ کو کن الفاظ میں تسلی دی؟

- د- کفار مکہ نے نبی اکرم صلی اللہ علیہ وسلم اور حضرت ابو بکر صدیق رضی اللہ تعالیٰ عنہ کے حوالے سے کیا اعلان کیا؟

4- تفصیلی جواب لکھیں۔


- الف- ہجرت مدینہ میں حضرت ابو بکر رضی اللہ تعالیٰ عنہ کے کردار کی وضاحت کریں۔
- ب- ہجرت مدینہ کے نتائج تحریر کریں۔

سرگرمیاں



- سفر ہجرت کے نقشے میں اہم مقامات کی نشان دہی کریں۔

- نبی اکرم صلی اللہ علیہ وسلم کی حیات طیبہ: نزول وحی تا ہجرت مدینہ کے تمام واقعات پر مبنی ایک زبانی کوثر کا اہتمام کریں۔



- طلبہ کو سراقہ بن مالک کے تعاقب کا واقعہ تفصیل سے بتائیں۔

- مکرہ جماعت میں ہجرت کی اہمیت و فضیلت کے بارے میں سیر حاصل گفتگو کریں اور بتائیں کہ ہجری کلینڈر کا آغاز ہجرت مدینہ سے ہوا۔



(4) مواخاتِ مدینہ

حاصلاتِ تعلیم:

- اس سبق کی تکمیل پر طلبہ اس قابل ہو جائیں گے کہ:
- مواخاتِ مدینہ کے معنی و مفہوم سے آگاہ ہو سکیں۔
- مہاجرین اور انصار کے بارے میں جان سکیں اور مواخاتِ مدینہ کی ہمیشہ کے لیے اہمیت کو جان سکیں۔
- معاشرے میں مواخات اور بھائی چارے کے فوائد اور اس سے مرتب ہونے والے اثرات سے آگاہ ہو سکیں۔

مزید جانیں!

مواخات کے معنی ہیں: بھائی چارہ

نبوت کے تیرھویں سال مسلمانوں نے کفار کے مظالم سے تنگ آ کر مکہ مکرمہ سے مدینہ منورہ

ہجرت کی۔ جو لوگ مکہ مکرمہ سے ہجرت کر کے مدینہ منورہ پہنچے، وہ مہاجرین کہلائے۔ مدینہ منورہ میں رہنے والے مسلمانوں کو انصار کہتے ہیں۔ ہجرت کے بعد مدینہ منورہ پہنچنے والے مسلمان خالی ہاتھ تھے۔

ان کا کوئی ذریعہ معاش نہ تھا۔ حضرت محمد رسول اللہ خاتم النبیین ﷺ نے مہاجرین کی ضروریات پوری کرنے کے لیے مہاجرین اور انصار کے درمیان بھائی چارہ قائم فرمایا، جسے مواخاتِ مدینہ کہتے ہیں۔

آپ ﷺ نے انصار اور مہاجرین کو حضرت انس بن مالک رضی اللہ تعالیٰ عنہ کے مکان پر جمع کیا اور ان کے درمیان بھائی چارہ قائم فرمایا۔ ان کی کل تعداد نو تھی۔ آپ ﷺ نے ایک مہاجر کا ہاتھ ایک انصاری کے ہاتھ میں دیا اور فرمایا کہ آج سے تم دونوں بھائی بھائی ہو۔ یوں یہ لوگ ایک دوسرے کے دکھ درد کے ساتھی قرار پائے۔ انصار نے مہاجرین کا ہر طرح سے خیال رکھا۔ انھیں اپنے گھر لے گئے اور اپنی ہر چیز میں شریک کیا۔

حضرت سعد بن ربیع رضی اللہ تعالیٰ عنہ نے حضرت عبدالرحمن بن عوف رضی اللہ تعالیٰ عنہ سے کہا: میں انصار میں سب سے زیادہ مالدار ہوں۔ آپ رضی اللہ تعالیٰ عنہ میرا مال دو حصوں میں تقسیم کر کے آدھا حصہ لے لیں۔ ضرورت مند ہونے کے باوجود حضرت عبدالرحمن رضی اللہ تعالیٰ عنہ نے آدھا مال لینے سے انکار کر دیا۔ انھوں نے اپنے بھائی پر بوجھ بننے کی بجائے خود محنت مزدوری کرنے کا فیصلہ کیا جس کے نتیجے میں وہ جلد ہی خوشحال ہو گئے۔

انصار مدینہ کاشت کاری کیا کرتے تھے جب کہ اکثر مہاجرین کا پیشہ تجارت تھا۔ ان دونوں گروہوں کے میل جول سے مدینہ منورہ کے معاشرے میں استحکام آیا، امن قائم ہوا اور خوش حالی آئی۔ مواخات کے نتیجے میں مسلمانوں میں محبت و اُلفت کا رشتہ مزید پختہ ہو گیا۔ مواخات ایک عظیم رشتہ ہے۔ یہ رشتہ نبی اکرم ﷺ و اُصحابہ و سلم کی زبردست حکمت و دانائی کو ظاہر کرتا ہے۔ اس کے نتیجے میں مسلمانوں میں محبت و اخوت کا رشتہ قائم ہوا۔ ان میں خیر خواہی اور ایثار کا جذبہ پروان چڑھا۔ معاشرے میں استحکام پیدا ہوا۔ درحقیقت، مواخات مدینہ منورہ میں امت مسلمہ کے لیے پیغام ہے کہ مسلمانوں میں اصل رشتہ کلمے کا ہے۔ ہمیں چاہیے کہ اس رشتے کا احترام اور پاسداری کریں۔ اپنے مسلمان بھائیوں کے حقوق ادا کریں تاکہ مسلم معاشرہ امن و سکون کا گہوارہ بن سکے۔

فرمان نبوی ﷺ و اُصحابہ و سلم

مسلمان آپس میں ایک جسم کی مانند ہیں۔ جسم کا ایک عضو بیمار پڑ جائے تو سارا جسم بے چینی اور بخار میں مبتلا ہو جاتا ہے۔
(صحیح مسلم: کتاب البر والصلة والآداب: 2586)

مشق

1۔ درست بیان پر (✓) کا نشان لگائیں۔

- الف۔ مسلمانوں نے نبوت کے تیرھویں سال کفار کے مظالم سے تنگ آ کر مکہ مکرمہ سے ہجرت کی:
- الف۔ حجاز کی طرف ب۔ طائف کی طرف
- ج۔ مدینہ منورہ کی طرف د۔ حبشہ کی طرف
- ب۔ نبی اکرم صلی اللہ علیہ وعلی آلہ و أصحابہ وسلم نے انصار اور مہاجرین کو مکان پر جمع کیا:
- الف۔ حضرت ابوالیوب انصاری رضی اللہ تعالیٰ عنہ ب۔ حضرت انس بن مالک رضی اللہ تعالیٰ عنہ
- ج۔ حضرت سعد بن ربیع رضی اللہ تعالیٰ عنہ د۔ حضرت کعب بن مالک رضی اللہ تعالیٰ عنہ
- ج۔ مواخات کے وقت انصار اور مہاجرین کی تعداد تھی:
- الف۔ ستر ب۔ اسی
- ج۔ نوے د۔ سو
- د۔ مہاجرین کا پیشہ تھا:
- الف۔ کھیتی باڑی ب۔ تجارت
- ج۔ باغبانی د۔ قالین بافی
- د۔ مواخات مدینہ کے نتیجے میں محبت والفت کا رشتہ مضبوط ہو گیا:
- الف۔ مسلمانوں کے درمیان ب۔ یہود اور مسلمانوں کے درمیان
- ج۔ کفار اور یہود کے درمیان د۔ کفار اور مسلمانوں کے درمیان

2۔ خالی جگہ پُر کریں۔

- الف۔ مہاجرین اور انصار کے درمیان _____ کا رشتہ قائم ہوا۔
- ب۔ مسلمانوں میں اصل رشتہ _____ کا ہے۔

- ج۔ انصار و مہاجرین کے میل جول سے مدینہ منورہ کے معاشرے میں آیا۔
 د۔ انصار مدینہ کا پیشہ تھا۔
 د۔ مواخات کے نتیجے میں مسلمانوں میں کارشتہ مزید پختہ ہو گیا۔

3۔ مختصر جواب لکھیں۔

- الف۔ مواخاتِ مدینہ سے کیا مراد ہے؟
 ب۔ نبی اکرم ﷺ نے انصار اور مہاجرین کے درمیان مواخاتِ کارشتہ کیوں قائم کیا؟
 ج۔ حضرت سعد بن ربیع رضی اللہ تعالیٰ عنہ نے حضرت عبدالرحمن بن عوف رضی اللہ تعالیٰ عنہ سے کیا کہا؟
 د۔ اخوت کے کوئی سے دو فائدے تحریر کریں۔

4۔ تفصیلی جواب لکھیں۔

- الف۔ انصار اور مہاجرین کے طرزِ عمل کو اپنے الفاظ میں بیان کریں۔
 ب۔ مواخاتِ مدینہ کی اہمیت اور اثرات بیان کریں۔

سرگرمی



طلبہ مکہ جماعت میں موجودہ دور میں مواخات کی ممکنہ صورتوں پر گفتگو کریں۔

- سیرت کی کتب سے مہاجرین اور انصار کی اخوت اور محبت کے مزید واقعات سنائیں۔
- اخوت اور بھائی چارے کے تصور اور معاشرے پر پڑنے والے اثرات کو آسان پیرائے میں سمجھائیں۔



(5) مسجد نبوی صَلَّی اللہُ عَلَیْہِ وَاٰلِہٖ وَسَلَّم

حکایات

- اس سبق کی تکمیل پر طلبہ اس قابل ہو جائیں گے کہ:
- مسجد نبوی سے متعارف ہو سکیں۔
 - مسجد نبوی کی تعمیر کے متعلق جان سکیں۔
 - روضہ رسول صَلَّی اللہُ عَلَیْہِ وَاٰلِہٖ وَسَلَّم کے حوالے سے مسجد نبوی کی اہمیت جان سکیں۔
 - مسجد نبوی کی فضیلت اور تاریخی اہمیت سے آگاہ ہو سکیں۔

مزید جانئے!

مسجد نبوی کی دیواریں کچی اینٹوں اور گارے سے بنائی گئیں۔ مسجد کے ستون کھجور کے تنوں سے بنائے گئے۔ چھت کھجور کے پتوں اور شاخوں کی تھی۔ فرش بھی کچا تھا۔ مسجد کے تین دروازے بنائے گئے۔

ہجرت مدینہ کے بعد حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم نے حضرت ابو ایوب انصاری رضی اللہ تعالیٰ عنہ کے مکان میں قیام فرمایا۔ اس کے بعد نبی اکرم صَلَّی اللہُ عَلَیْہِ وَاٰلِہٖ وَسَلَّم نے سب سے پہلے مدینہ منورہ میں مسجد کی تعمیر کا ارادہ فرمایا۔ جس زمین کو آپ صَلَّی اللہُ عَلَیْہِ وَاٰلِہٖ وَسَلَّم نے مسجد کی تعمیر کے لیے پسند کیا، وہ دو یتیم بچوں سہل اور سہیل رضی اللہ تعالیٰ عنہما کی ملکیت تھی۔ ان دونوں بچوں نے اپنی زمین بغیر کسی معاوضے کے نبی اکرم صَلَّی اللہُ عَلَیْہِ وَاٰلِہٖ وَسَلَّم کی خدمت میں پیش کر دی۔ لیکن آپ صَلَّی اللہُ عَلَیْہِ وَاٰلِہٖ وَسَلَّم نے زمین کی پوری قیمت ادا کی۔ آپ صَلَّی اللہُ عَلَیْہِ وَاٰلِہٖ وَسَلَّم نے اس زمین پر جو مسجد تعمیر فرمائی، اسے مسجد نبوی کہتے ہیں۔

انصار و مہاجرین میں سے تمام صحابہ کرام رضوان اللہ تعالیٰ علیہم اجمعین مسجد کی تعمیر میں شریک ہوئے۔ خود نبی اکرم صَلَّی اللہُ عَلَیْہِ وَاٰلِہٖ وَسَلَّم نے ان کے ساتھ تعمیر میں حصہ لیا۔ نبی اکرم صَلَّی اللہُ عَلَیْہِ وَاٰلِہٖ وَسَلَّم نے اٹھات المؤمنین کے لیے مسجد سے متصل چند حجرے بھی تعمیر فرمائے۔

مسجد نبوی صَلَّی اللہُ عَلَیْہِ وَاٰلِہٖ وَسَلَّم کی فضیلت

مسجد نبوی مقدس ترین مساجد میں سے ایک ہے۔ مسجد نبوی میں نماز پڑھنا بہت فضیلت والا عمل ہے۔ آپ صَلَّی اللہُ عَلَیْہِ وَاٰلِہٖ وَسَلَّم نے مسجد نبوی کی فضیلت اس طرح بیان فرمائی:

میری اس مسجد میں نماز، مسجد الحرام کے سوا، تمام مساجد میں نماز سے ایک ہزار درجہ زیادہ افضل ہے۔
(صحیح بخاری: کتاب فضل الصلوٰۃ فی مسجد مکہ والمدینۃ)

حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کا روضہ مبارک بھی مسجد نبوی میں ہے۔ حج کے لیے جانے والے لوگ مسجد نبوی اور روضہ رسول صَلَّی اللہُ عَلَیْہِ وَاٰلِہٖ وَسَلَّم کی زیارت بھی کرتے ہیں۔ مسجد نبوی میں ایک مقام ہے، جسے ریاض الحجۃ کہتے ہیں۔ آپ صَلَّی اللہُ عَلَیْہِ وَاٰلِہٖ وَسَلَّم نے فرمایا:

میرے گھر اور میرے منبر کے درمیان کی زمین جنت کے باغوں میں سے ایک باغ ہے۔
(صحیح بخاری: کتاب فضل الصلوٰۃ فی مسجد مکہ والمدینۃ)

مسجد نبوی صَلَّی اللہُ عَلَیْہِ وَاٰلِہٖ وَسَلَّم کی تعلیمی، معاشرتی اور تاریخی اہمیت

اسلام کی پہلی درس گاہ ”صفہ“ بھی مسجد نبوی میں ہی قائم کی گئی۔ نبی اکرم صَلَّی اللہُ عَلَیْہِ وَاٰلِہٖ وَسَلَّم نے مسجد کے ساتھ غریب اور نادار مسلمانوں کے قیام اور تعلیم کے لیے ایک چبوترہ بنوایا، جو صفہ کے نام سے مشہور ہوا۔ یہاں صحابہ کرام رضوان اللہ تعالیٰ علیہم اجمعین ہر وقت آپ صَلَّی اللہُ عَلَیْہِ وَاٰلِہٖ وَسَلَّم کی خدمت میں مامور رہتے اور دین کی تعلیم حاصل کرتے۔ یہ صحابہ اصحاب صفہ کہلائے۔

مسجد نبوی اسلامی ریاست کا ایک اہم مرکز بنی۔ یہ مسلمانوں کے لیے عبادت گاہ کے ساتھ ساتھ ایک تربیت گاہ بھی تھی۔ یہاں مسلمانوں کو دین اسلام کی تعلیم دی جاتی۔ نبی اکرم صَلَّی اللہُ عَلَیْہِ وَاٰلِہٖ وَسَلَّم اہم معاملات پر صحابہ کرام رضوان اللہ تعالیٰ علیہم اجمعین سے مشاورت فرماتے۔ جہاد پر روانگی سے قبل مجاہدین یہاں جمع ہوتے اور حکمت عملی تیار کرتے۔ دوسرے ملکوں اور قبیلوں سے آنے والے وفود کو مسجد نبوی میں ٹھہرایا جاتا۔ اور اہم معاملات پر ان سے گفتگو کی جاتی۔ اسی مرکز سے اسلام کی نشر و اشاعت کے لیے وفود اور جماعتوں کو روانہ کیا جاتا ہے۔ خلفائے راشدین رضوان اللہ تعالیٰ علیہم اجمعین نے مختلف ادوار میں مسجد نبوی میں توسیع کی۔

1 درست بیان پر (✓) کا نشان لگائیں۔

- الف۔ ہجرت مدینہ کے بعد نبی اکرم صلی اللہ علیہ وسلم نے کن کے مکان میں قیام فرمایا؟
 ب۔ حضرت ابوالیوب انصاری رضی اللہ تعالیٰ عنہ
 ج۔ حضرت ثابت بن قیس رضی اللہ تعالیٰ عنہ
 د۔ حضرت غذیفہ بن یمان رضی اللہ تعالیٰ عنہ
- ب۔ مسجد نبوی میں رہتے تھے:
 الف۔ اصحاب صفہ
 ج۔ اصحاب مکہ
 د۔ اصحاب الیمین
- ج۔ مسجد نبوی کے لیے جو جگہ منتخب کی گئی، وہ ملکیت تھی:
 الف۔ حضرت ابو بکر اور عمر رضی اللہ تعالیٰ عنہما کی
 ج۔ حضرت معاذ اور معوذ رضی اللہ تعالیٰ عنہما کی
 د۔ نبی اکرم صلی اللہ علیہ وسلم نے مسجد سے متصل تعمیر فرمائے:
- الف۔ شفا خانے
 ج۔ حجرے
 د۔ مسافر خانے
- ہ۔ اسلام کی پہلی درس گاہ ہے:
 الف۔ مسجد اقصیٰ
 ج۔ مسجد قبا
 د۔ مسجد نبوی
- ب۔ مسجد بلال

2 خالی جگہ پُر کریں۔

- الف۔ مسجد نبوی کی _____ میں آپ صلی اللہ علیہ وسلم نے شریک ہوئے۔
 ب۔ نبی اکرم صلی اللہ علیہ وسلم نے _____ کی پوری قیمت ادا کی۔
 ج۔ مسجد نبوی کی تعمیر میں _____ شریک ہوئے۔

مسجد نبوی میں نادار اور غریب مسلمانوں کے قیام اور تعلیم کے لیے _____ تعمیر کیا گیا۔
خلفائے راشدین رضوان اللہ تعالیٰ علیہم اجمعین نے مختلف ادوار میں مسجد نبوی کی _____ کی۔

مختصر جواب لکھیں۔

مسجد نبوی صَلَّی اللہُ عَلَیْہِ وَاٰلِہٖ وَسَلَّم کی فضیلت میں ایک حدیث کا ترجمہ لکھیں۔

اصحابِ صفہ کون تھے؟

نبی اکرم صَلَّی اللہُ عَلَیْہِ وَاٰلِہٖ وَسَلَّم کا روضہ مبارک کہاں ہے؟

ریاض الجنۃ سے کیا مراد ہے؟

تفصیلی جواب لکھیں۔

مسجد نبوی صَلَّی اللہُ عَلَیْہِ وَاٰلِہٖ وَسَلَّم کی فضیلت کے بارے میں آپ کیا جانتے ہیں؟

مسجد نبوی صَلَّی اللہُ عَلَیْہِ وَاٰلِہٖ وَسَلَّم کی معاشرتی اور تاریخی اہمیت بیان کریں۔

سرگرمیاں

مختلف ادوار میں مسجد نبوی صَلَّی اللہُ عَلَیْہِ وَاٰلِہٖ وَسَلَّم کی توسیع کی تصاویر کی مدد سے خاکے تیار کریں اور تصویری کتابچہ مرتب کریں۔

موجودہ دور کی مسجد نبوی صَلَّی اللہُ عَلَیْہِ وَاٰلِہٖ وَسَلَّم کی تصویر اپنی کاپی میں لگائیں۔

• طلبہ کو نبی اکرم صَلَّی اللہُ عَلَیْہِ وَاٰلِہٖ وَسَلَّم کی مدینہ منورہ میں آمد اور مسجد نبوی کی تعمیر کے واقعات تفصیل سے بتائیں۔

• طلبہ کو سمعی و بصری معاونت کی مدد سے مختلف ادوار میں مسجد نبوی کی توسیع کے بارے میں بتائیں اور بنیادی معلومات فراہم کریں۔

(6) میثاق مدینہ

حاصلات تعلیم:

- اس سبق کی تکمیل پر طلبہ اس قابل ہو جائیں گے کہ:
- میثاق مدینہ سے متعارف ہو سکیں۔
- میثاق مدینہ کی اہمیت اور اس کے نتیجے میں حاصل ہونے والے اثرات کو جان سکیں۔

مزید جانئے!

میثاق عربی زبان کا لفظ ہے۔ جس کے لفظی معنی عہد و پیمان اور معاہدے کے ہیں۔

ہجرت مدینہ کے بعد مسلمانوں کو امن و سکون نصیب ہوا، تو حضرت محمد رسول اللہ خاتم النبیین ﷺ نے مدینہ منورہ میں اسلامی معاشرے کی بنیاد رکھی۔ آپ ﷺ نے سب سے پہلے غیر مسلموں کے ساتھ اپنے تعلقات قائم کرنے کی طرف توجہ فرمائی۔ جس کے نتیجے میں مدینے کے مسلمانوں اور یہودیوں کے درمیان ایک تحریری معاہدہ ہوا، جسے ”میثاق مدینہ“ کہتے ہیں۔ میثاق مدینہ کو دنیا کا پہلا بین الاقوامی تحریری دستور (آئین) کہا جاتا ہے۔

پس منظر

جب نبی اکرم ﷺ مدینہ منورہ تشریف لائے تو وہاں کے حالات یکسر بدل گئے۔ مدینے میں مہاجرین کی ایک بڑی تعداد جمع ہو گئی۔ مواخات کے رشتے نے مسلمانوں کی طاقت میں اضافہ کر دیا۔ انصار کے دو قبائل اوس و خزرج کے اکثر لوگوں نے اسلام قبول کر لیا۔ نبی اکرم ﷺ نے مدینہ منورہ میں امن کے قیام کی خاطر یہود کے تین قبائل (بنو قریظہ، بنو نضیر اور بنو قریظہ) کے ساتھ ایک تاریخی معاہدہ کیا۔

میثاق مدینہ کی اہم دفعات

- مدینہ منورہ کے تمام قبائل امن و امان سے رہیں گے اور امن کے قیام کے لیے ایک دوسرے کا ساتھ دیں گے۔
- مدینے میں آباد مسلمان اور یہودی اپنے اپنے مذہب پر عمل پیرا ہوں گے۔
- مظلوم کی مدد کی جائے گی اور ظالم کی حمایت کسی بھی صورت میں نہیں کی جائے گی۔
- مدینہ منورہ پر حملہ کرنے والوں کا مقابلہ مسلمان اور یہودی مل کر کریں گے۔

جنگ کی صورت میں دونوں فریق مل کر اخراجات برداشت کریں گے۔
کسی بھی اختلاف یا جھگڑے کا حتمی فیصلہ صرف نبی اکرم ﷺ و علی آلہ و اصحابہ وسلم کریں گے اور فریقین اس فیصلے کو تسلیم کریں گے۔

جاننے کی بات

یثاقِ مدینہ کے دو حصے تھے۔ ایک حصہ مسلمانوں کے لیے اور دوسرا یہودیوں کے لیے تھا۔

یثاقِ مدینہ کے اثرات

مدینہ منورہ میں اسلامی ریاست قائم ہوئی، جس کے سربراہ نبی اکرم ﷺ و علی آلہ و اصحابہ وسلم تھے۔
مدینہ منورہ اور اس کے ارد گرد کے علاقوں پر ایک حکومت قائم ہو گئی۔
مدینہ منورہ کے تمام گروہوں کے درمیان رواداری کی فضا قائم ہوئی۔
مسلمانوں نے مدینہ منورہ کے یہودی کی حمایت حاصل کر لی اور مدینہ منورہ کا دفاع مضبوط ہو گیا۔
یثاقِ مدینہ کے بعد اسلام کی اشاعت و تبلیغ کے لیے نئے راستے کھل گئے۔
مسلمان اُمتِ واحدہ اور ایک مضبوط طاقت بن گئے۔

یثاقِ مدینہ کو انسانی تاریخ میں مذہبی رواداری کی نہایت اعلیٰ اور عظیم مثال کہا جاتا ہے کیونکہ اس معاہدے کی رُو سے دیگر اقوام کے مذہبی، معاشرتی اور سیاسی حقوق کو تسلیم کیا گیا۔ آج بھی دنیا میں پائیدار امن کے قیام کے لیے یثاقِ مدینہ مشعلِ راہ کی حیثیت رکھتا ہے۔



1۔ درست بیان پر (✓) کا نشان لگائیں۔

الف۔ میثاق زبان کا لفظ ہے:

- الف۔ فارسی
ب۔ عربی
ج۔ عبرانی
د۔ سریانی

ب۔ میثاق کے لفظی معنی ہیں:

- الف۔ عہد و پیمان
ب۔ مذاکرات
ج۔ بحث و مباحثہ
د۔ خطبہ

ج۔ مدینہ منورہ میں یہود کے قبائل آباد تھے:

- الف۔ دو
ب۔ تین
ج۔ چار
د۔ پانچ

د۔ میثاقِ مدینہ کے فریقین تھے:

- الف۔ مشرکین اور مسلمان
ب۔ کفار اور یہود
ج۔ مسلمان اور یہود
د۔ مہاجرین اور انصار

د۔ دنیا کا پہلا بین الاقوامی تحریری دستور ہے:

- الف۔ حلف الفضول
ب۔ بیعتِ رضوان
ج۔ صلح حدیبیہ
د۔ میثاقِ مدینہ

2۔ خالی جگہ پُر کریں۔

الف۔ مواخاتِ مدینہ کے بعد نبی اکرم ﷺ نے _____ کے ساتھ تعلقات مضبوط کیے۔

ب۔ مدینہ منورہ میں _____ کے قیام کے لیے مدینہ کے یہود کے ساتھ معاہدہ کیا گیا۔

ج۔ مدینہ منورہ میں انصار کے دو قبائل _____ آباد تھے۔

د۔ میثاقِ مدینہ کے بعد اسلام کی _____ کے لیے نئے راستے کھل گئے۔

و۔ میثاقِ مدینہ کے نتیجے میں _____ کی فضا قائم ہوئی۔

3۔ مختصر جواب لکھیں۔

الف۔ میثاقِ مدینہ سے کیا مراد ہے؟

ب۔ میثاقِ مدینہ کا سبب لکھیں۔

ج۔ میثاقِ مدینہ کی بنیاد پر کون سی ریاست قائم ہوئی؟

د۔ میثاقِ مدینہ میں دیگر اقوام کے کون سے حقوق کو تسلیم کیا گیا؟

4۔ تفصیلی جواب لکھیں۔

الف۔ میثاقِ مدینہ کی چند اہم دفعات بیان کریں۔

ب۔ میثاقِ مدینہ کے اثرات تحریر کریں۔

سرگرمیاں



موجودہ دور میں میثاقِ مدینہ کی روشنی میں اتحاد و اتفاق کی ضرورت پر مذاکرہ کروائیں۔

میثاقِ مدینہ کی دفعات کا چارٹ تیار کریں۔

• طلبہ کو میثاقِ مدینہ کی دفعات کے بارے میں تفصیل سے بتائیں۔

• طلبہ کو موجودہ دور میں اس معاہدے کی ضرورت و اہمیت سے آگاہ کریں۔



(7) غزواتِ نبوی صَلَّی اللہُ عَلَیْہِ وَاٰلِہٖ وَسَلَّم

مباحثاتِ علمیہ

اس سبق کی تکمیل پر طلبہ اس قابل ہو جائیں گے کہ:

• جہاد کا حقیقی تعارف جان سکیں۔

• غزوات کی ضرورت و اہمیت سے آگاہ ہو سکیں۔

• غزوہ بدر، اُحد اور خندق کے نتیجے میں حاصل ہونے والے فوائد و ثمرات کو جان سکیں۔

• غزوہ اور سریہ کے معنی و مفہوم اور فرق جان سکیں۔

• غزوہ بدر، اُحد اور خندق کے پس منظر اور واقعات کے متعلق اجمالی طور پر جان سکیں۔

مزید جانیں!


سریہ سے مراد وہ جنگ ہے جس میں آپ صَلَّی اللہُ عَلَیْہِ وَاٰلِہٖ وَسَلَّم شریک نہیں ہوئے اور جنگ کے لیے لشکر کو روانہ فرمایا۔ سریہ کے لفظی معنی فوج کی چھوٹی ٹکڑی کے ہیں۔

غزواتِ نبوی صَلَّی اللہُ عَلَیْہِ وَاٰلِہٖ وَسَلَّم سے مراد وہ جنگیں ہیں جو نبی اکرم صَلَّی اللہُ عَلَیْہِ وَاٰلِہٖ وَسَلَّم نے اپنی زندگی میں لڑیں اور ان جنگوں کا مقصد دین کی حفاظت اور امن و امان کا قیام تھا۔ اسلام میں اللہ تعالیٰ کی رضا کی خاطر اور اس کے دین کی سربلندی کے لیے جو کوشش کی جائے اُسے جہاد فی سبیل اللہ کہتے ہیں۔ جہاد ایک اہم اسلامی فریضہ ہے۔

ہجرتِ مدینہ کے بعد مسلمانوں کی بڑھتی ہوئی طاقت سے کفارِ مکہ کے ساتھ ساتھ مدینہ منورہ کے یہود اور دیگر اسلام دشمن قبائل بھی سخت پریشان تھے۔ وہ کسی طور بھی مسلمانوں کو ایک اُمت تسلیم نہیں کرنا چاہتے تھے۔ اپنے اسی ناپاک ارادے کو انجام دینے کے لیے انھوں نے مسلمانوں کے خلاف کئی جنگیں لڑیں۔ جن میں تین بڑے غزوات ”بدر، اُحد اور خندق“ نمایاں ہیں۔ ان غزوات میں کافروں نے اسلام کے خلاف اپنی تمام تر کوششیں صرف کیں۔ نبی اکرم صَلَّی اللہُ عَلَیْہِ وَاٰلِہٖ وَسَلَّم کے غزوات کی تعداد 27 ہے۔

غزوہ بدر

غزوہ بدر حق و باطل کے درمیان ہونے والا پہلا معرکہ ہے۔ یہ غزوہ 17 رمضان المبارک 2 ہجری کو مسلمانوں اور کافروں کے درمیان ہوا۔ کفارِ مکہ کے لشکر کی قیادت ابو جہل کر رہا تھا، جو فوجی ساز و سامان اور اسلحے سے لیس ایک ہزار کا جنگی لشکر لے کر میدانِ بدر کی طرف روانہ ہوا۔ اسلامی لشکر تین سو تیرہ مجاہدین پر مشتمل تھا، جو سوار یوں اور اسلحے کی شدید کمی کے باوجود جذبہ ایمانی سے سرشار تھا۔ اس غزوہ میں اللہ تعالیٰ نے مسلمانوں کو کامیابی عطا فرمائی۔ قرآن مجید میں غزوہ بدر کے دن کو یوم الفرقان کہا گیا ہے۔ غزوہ بدر میں اللہ تعالیٰ نے آسمان سے فرشتے بھیج کر مسلمانوں کی مدد فرمائی۔




غزوہ اُحد

غزوہ اُحد 3 ہجری کو اُحد پہاڑ کے قریب ہوا۔ اس غزوے میں کافروں کا سردار ابوسفیان تھا۔ اس لشکر کی تعداد تین ہزار تھی۔ اسلامی لشکر میں سات سو مجاہدین شامل تھے۔ حضرت محمد رسول اللہ خاتم النبیین ﷺ نے اُحد پہاڑ کے قریب پڑاؤ ڈالا۔ نبی اکرم ﷺ نے اُحد پہاڑ کے قریب پڑاؤ ڈالا۔ نبی اکرم ﷺ نے اُحد پہاڑ کے قریب پڑاؤ ڈالا۔

جاننے کی بات

حضرت مصعب بن عمیر رضی اللہ تعالیٰ عنہ شکل و صورت میں نبی اکرم ﷺ سے بہت زیادہ مشابہ تھے۔ جب وہ شہید ہوئے تو افواہ پھیل گئی کہ نبی اکرم ﷺ شہید ہو گئے ہیں۔

فرمایا اور انھیں درہ نہ چھوڑنے کی تلقین فرمائی۔ مسلمانوں نے نہایت بہادری سے کافروں کا مقابلہ کیا۔ کفار مکہ بے بس ہو کر جنگ سے فرار ہونے لگے۔ یہ دیکھ کر درے پر موجود مجاہدین مال غنیمت اکٹھا کرنے کے لیے درے سے نیچے آئے۔ کفار نے جب درہ خالی دیکھا تو پلٹ کر مسلمانوں پر حملہ کیا۔ اس نازک ترین وقت میں نبی اکرم ﷺ نے مسلمانوں کو پھر سے یکجا کیا اور کفار پر دوبارہ حملہ کیا۔ کفار مکہ اس حملے کا مقابلہ نہ کر سکے اور فتح و شکست کا فیصلہ کیے بغیر میدان جنگ چھوڑ کر بھاگ گئے۔



مشق

1 درست بیان پر (✓) کا نشان لگائیں۔

الف۔ جس جنگ میں نبی اکرم صلی اللہ علیہ وعلی آلہ و أصحابہ وسلم نے شرکت کی ہو، اسے کہتے ہیں:

الف۔ غزوہ ب۔ سریہ ج۔ قتال د۔ حرب

ب۔ خندق کی چوڑائی تھی۔

الف۔ 12 فٹ ب۔ 13 فٹ ج۔ 14 فٹ د۔ 15 فٹ

ج۔ غزوہ بدر میں اسلامی لشکر کی تعداد تھی:

الف۔ تین سو بارہ ب۔ تین سو تیرہ

ج۔ تین سو چودہ د۔ تین سو چودہ

د۔ نبی اکرم صلی اللہ علیہ وعلی آلہ و أصحابہ وسلم نے درے پر مقرر فرمایا:

الف۔ پچاس تیر اندازوں کو ب۔ ساٹھ تیر اندازوں کو

ج۔ ستر تیر اندازوں کو د۔ اسی تیر اندازوں کو

د۔ غزوہ خندق میں خندق کھودنے کا مشورہ دیا:

الف۔ حضرت عمر فاروق رضی اللہ تعالیٰ عنہ نے ب۔ حضرت سلمان فارسی رضی اللہ تعالیٰ عنہ نے

ج۔ حضرت مصعب بن عمیر رضی اللہ تعالیٰ عنہ نے د۔ حضرت عبدالرحمن بن عوف رضی اللہ تعالیٰ عنہ نے

2 خالی جگہ پُر کریں۔

الف۔ حق و باطل کے درمیان ہونے والا پہلا معرکہ _____ ہے۔

ب۔ غزوہ بدر میں اللہ تعالیٰ نے آسمان سے _____ بھیج کر مسلمانوں کی مدد فرمائی۔

تک محاصرہ جاری رکھا۔

کافروں نے مدینہ منورہ کے گرد

میں بغیر لڑے ہی فتح سے نوازا۔

کارعب و دبدبہ قائم ہو گیا۔

غزوات نبوی ﷺ کے بعد پورے عرب پر

3- مختصر جواب لکھیں۔

الف۔ جہاد کا کیا مطلب ہے؟

ب۔ غزوہ کا مفہوم بیان کریں۔

ج۔ غزوہ خندق کا دوسرا نام کیا ہے؟

د۔ غزوات نبوی ﷺ کے بعد پورے عرب پر

4- تفصیلی جواب لکھیں۔

الف۔ غزوات نبوی ﷺ کا تعارف لکھیں۔

ب۔ غزوات نبوی ﷺ کے نتائج و فوائد تحریر کریں۔

سرگرمیاں

جزیرہ عرب کے نقشے کی مدد سے غزوات کا زمانی جدول چارٹ پر بنائیں اور کمرہ جماعت میں آویزاں کریں۔

کمرہ جماعت میں غزوات نبوی ﷺ کے بارے میں ایک ذہنی آزمائش کے مقابلے میں حصہ لیں۔

- طلبہ کو نقشہ جات کی مدد سے غزوات کے اہم مقامات کی نشان دہی کرتے ہوئے، جنگ کا نقشہ سمجھائیں نیز کمرہ اور مدینہ منورہ کی مشہور جگہوں کی شناخت کروائیں۔
- طلبہ کو اطاعتِ امیر کی اہمیت اور اس سے حاصل ہونے والے فوائد سے آگاہ کریں نیز مشاورت کی اہمیت اور آداب سے آگاہ کریں۔

(1) رواداری

حاصلاتِ تعلیم

اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:

- ❖ رواداری کے معنی و مفہوم سے آگاہ ہو سکیں۔
- ❖ سماجی ہم آہنگی میں رواداری کی اہمیت سے واقف ہو سکیں۔
- ❖ اسلامی تعلیمات اور اسوۂ رسول ﷺ کی روشنی میں گروہی، مذہبی، مسلکی، علاقائی اور لسانی عدم برداشت سے اجتناب کر سکیں۔
- ❖ رواداری کے معاشرتی فوائد و اثرات جان سکیں۔

رواداری کے معنی ہیں: برداشت کرنا اور دوسروں کا لحاظ کرنا۔

دین اسلام میں دوسروں کے مذہبی عقائد، جذبات اور رسم و رواج کا لحاظ رکھنا اور ان کو برداشت کرنا رواداری کہلاتا ہے۔ دنیا میں مختلف عقیدے کے لوگ ہیں۔ ہمارا پیارا دین یہ سکھاتا ہے کہ دوسرے کو اپنے عقیدے پر قائم رہنے کا حق دیا جائے۔ دوسرے مذاہب کے لوگوں کے ساتھ رواداری سے پیش آیا جائے۔ اللہ تعالیٰ کا ارشاد ہے:

قرآن مجید ﷺ

جس نے کسی غیر مسلم شہری کو ناحق ہلاک کیا، وہ جنت کی خوش بو بھی نہ سونگھ سکے گا۔ (ابن ماجہ: کتاب الدیات)

لَا إِكْرَاهَ فِي الدِّينِ (سورۃ البقرۃ، آیت: 256)

ترجمہ: دین (اسلام) میں کوئی زبردستی نہیں ہے۔

نبی اکرم ﷺ کی سیرت میں رواداری کے بے شمار واقعات ملتے ہیں۔ نجران سے عیسائیوں کا ایک وفد آیا، ان سب کو مسجد نبوی میں ٹھہرایا گیا اور ان کا ہر طرح سے خیال رکھا گیا۔ نبی اکرم ﷺ نے انھیں اسلام کی دعوت پیش کی، لیکن انھوں نے اسے قبول کرنے سے انکار کر دیا اور جب ان کی عبادت کا وقت آیا تو آپ ﷺ نے انھیں مسجد نبوی کے ایک گوشے میں اپنے طریقے سے عبادت کرنے کی اجازت دے دی۔ یہ رواداری کی بہت بڑی مثال ہے۔ اسلامی ریاست میں غیر مسلموں کی عبادت گاہوں کی حفاظت کا درس دیا۔ عہد خلافت راشدہ میں بھی غیر مسلموں کی عبادت گاہوں کا احترام برقرار رکھا گیا۔ خلفائے راشدین رضی اللہ تعالیٰ عنہم نے کبھی بھی مذہب کے معاملے میں جبر کا رویہ اختیار نہیں کیا۔

ارشاد بانی ہے:

وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدْوًا بِغَيْرِ عِلْمٍ
(سورۃ الانعام، آیت: 108)

ترجمہ: اور جن کو یہ مشرک خدا کے سوا پکارتے ہیں ان کو برا نہ کہنا کہ یہ بھی کہیں خدا کو بے ادبی سے نا بھی
میں برا (نہ) کہہ بیٹھیں۔

کسی کو خوش کرنے کے لیے عقیدہ یا نظریہ بدلنا رواداری نہیں کہلاتا۔ رواداری کا مطلب ہر گز یہ نہیں کہ غیر مسلموں کو خوش کرنے کے لیے ہم دین اسلام کی تعلیمات پر عمل کرنا چھوڑ دیں۔ بلاشبہ اسلام غیر مسلموں کو بہت سے حقوق دیتا ہے۔
ہمارے ملک میں مختلف عقائد اور مذاہب کے لوگ رہتے ہیں۔ اس لیے ہمیں
ایک دوسرے کے مذہبی عقائد اور معاشرتی رسم و رواج کا لحاظ رکھنا چاہیے۔ کسی کو اس کے
مذہب، علاقے، رنگ یا نسل کی وجہ سے تنگ نہ کیا جائے۔ ہر انسان کے بنیادی اور فطری
حقوق برابری کی بنیاد پر ادا کیے جائیں۔ ایسا معاشرہ ہی سماجی ہم آہنگی اور رواداری کی
حقیقی جگتی مثال بن سکتا ہے۔

کیا آپ جانتے ہیں؟

برصغیر پاک و ہند میں مسلمانوں نے تقریباً ایک ہزار
سال تک شان دار حکومت کی۔ اس پورے دور میں
انھوں نے غیر مسلموں کے ساتھ رواداری کا برتاؤ کیا۔

رواداری کے فوائد

- جس معاشرے میں رواداری ہو، اس معاشرے میں ہر طرف امن ہوتا ہے۔
 - ایک دوسرے کی رائے اور جذبات کے احترام کا سبق ملتا ہے۔
 - رواداری انسان میں صبر و تحمل اور عفو و درگزر جیسی اعلیٰ صفات پیدا کرنے کا سبب بنتی ہے۔
- ہمیں چاہیے کہ بحیثیت مسلمان نبی اکرم ﷺ کے اسوۂ حسنہ پر عمل کرتے ہوئے معاشرے میں رواداری کی فضا قائم کریں۔

1۔ درست بیان پر (✓) کا نشان لگائیں۔

الف۔ رواداری کے معنی ہیں:

- الف۔ پیروی کرنا
ب۔ برداشت کرنا
ج۔ معاف کرنا
د۔ حق ادا کرنا

ب۔ دوسروں کے مذہبی عقائد، جذبات اور رسم و رواج کا لحاظ رکھنا کہلاتا ہے:

- الف۔ صبر اور تحمل
ب۔ رواداری
ج۔ قناعت پسندی
د۔ رحم دلی

ج۔ نبی اکرم ﷺ کی خدمت میں عیسائیوں کا ایک وفد آیا:

- الف۔ طائف سے
ب۔ یمن سے
ج۔ نجران سے
د۔ ثقیف سے

د۔ نبی اکرم ﷺ نے نجران کے عیسائیوں کے وفد کو ٹھہرایا:

- الف۔ مسجد نبوی میں
ب۔ صحن کعبہ میں
ج۔ مسجد قباء میں
د۔ بیت المقدس میں

ہ۔ برصغیر پاک و ہند میں مسلمانوں نے کتنے سال حکومت کی؟

- الف۔ پانچ سو
ب۔ ایک ہزار
ج۔ پندرہ سو
د۔ دو ہزار

2۔ خالی جگہ پُر کریں۔

الف۔ دین میں کوئی _____ نہیں۔

ب۔ اسلام غیر مسلموں کو بہت سے _____ دیتا ہے۔

ج۔ ہمارے ملک میں مختلف عقائد اور _____ کے لوگ رہتے ہیں۔

۱۔ دوسروں کے _____ اور معاشرتی رسم و رواج کا لحاظ رکھنا چاہیے۔

۲۔ رواداری سے معاشرے میں _____ ہوتا ہے۔

3۔ مختصر جواب لکھیں۔

الف۔ رواداری سے کیا مراد ہے؟

ب۔ رواداری کے کوئی سے دو فائدے تحریر کریں۔

ج۔ نبی اکرم ﷺ نے نجران کے عیسائی وفد سے کیسا سلوک فرمایا؟

د۔ خلفائے راشدین رضی اللہ تعالیٰ عنہم نے دوسرے مذاہب کی عبادت گاہوں کی حفاظت کا درس کیسے دیا؟

4۔ تفصیلی جواب لکھیں۔

الف۔ قرآن وحدیث کی روشنی میں رواداری کی اہمیت تحریر کریں۔

ب۔ پاکستانی معاشرے میں امن و ترقی قائم کرنے کے لیے رواداری کا کردار بیان کریں۔

سرگرمیاں



روادری اور برداشت کے عنوان پر ایک تقریر یا خاکہ تیار کریں اور اسبلی میں پیش کریں۔

ہم اپنے اسکول، محلے یا گلی میں رواداری پر کیسے عمل کر سکتے ہیں؟ اپنی کاپی میں چند نکات تحریر کریں۔

• طلبہ کو نبی اکرم ﷺ کی زندگی سے رواداری کے واقعات سنائیں۔

• سماجی آہنگی میں رواداری کی اہمیت اور اس کے معاشرے پر مرتب ہونے والے اثرات سے آگاہ کریں۔



(2) عفو و درگزر اور رحم دلی

حاصلات

اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:

- عفو و درگزر اور رحم دلی کے معانی و مفہم جان سکیں۔
- عفو و درگزر اور رحم دلی کی اہمیت جان سکیں۔
- سیرت نبوی کی روشنی میں عفو و درگزر اور رحم دلی کے واقعات جان سکیں۔
- عفو و درگزر اور رحم دلی کے معاشرتی فوائد جانتے ہوئے روزمرہ زندگی میں ان صفات کو اپنائیں۔

عفو و درگزر سے مراد کسی کی غلطی اور کوتاہی کو معاف کر دینا اور اس سے بدلہ نہ لینا ہے۔

رحم دلی کا مطلب ہے اللہ تعالیٰ کی مخلوق کے ساتھ نرمی اور شفقت سے پیش آنا۔ عفو و درگزر اور رحم دلی دونوں اللہ تعالیٰ کی صفات میں

سے ہیں۔ اللہ تعالیٰ پسند کرتا ہے کہ اس کے بندے بھی ان صفات کو اپنائیں۔ اللہ تعالیٰ کا ارشاد ہے:

ترجمہ: اور (لوگوں) کو چاہیے کہ (ایک دوسرے کو) معاف کر دیں اور درگزر کیا کریں۔ کیا تم نہیں

چاہتے کہ اللہ تعالیٰ تمہیں بخش دے، اور اللہ تعالیٰ بہت بخشنے والا اور رحم فرمانے والا ہے۔

(سورۃ النور، آیت: 22)

اللہ تعالیٰ ایسے بندوں کو بے حد پسند کرتا ہے جو اپنے غصے پر قابو رکھتے ہیں اور دوسروں کو معاف کر دیتے ہیں۔

نبی اکرم صلی اللہ علیہ وعلیٰ آلہ و أصحابہ وسلم نے فرمایا:

معاف کر دینے سے اللہ تعالیٰ بندے کی عزت بڑھاتا ہے۔

(صحیح مسلم: کتاب البر والصلة والآداب)

پیارے نبی صلی اللہ علیہ وعلیٰ آلہ و أصحابہ وسلم خود بھی سراپا رحمت تھے اور آپ صلی اللہ علیہ وعلیٰ آلہ و أصحابہ وسلم نے اہل ایمان کو ایک

دوسرے پر رحم کرنے کی تاکید فرمائی ہے۔ آپ صلی اللہ علیہ وعلیٰ آلہ و أصحابہ وسلم کا خاص

لقب رحمۃ للعالمین ہے۔ آپ صلی اللہ علیہ وعلیٰ آلہ و أصحابہ وسلم نے فرمایا:

تم اہل زمین پر رحم کرو، آسمان والا تم پر رحم کرے گا۔

(سنن ابی داؤد: کتاب الادب)

یاد رکھیں!

پیارے نبی صلی اللہ علیہ وعلیٰ آلہ و أصحابہ وسلم نے

کبھی کسی سے اپنی ذات کے لیے انتقام نہیں لیا۔

نبی اکرم ﷺ کی حیات مبارکہ عفو و درگزر اور رحم دلی کی سب سے بہترین مثال ہے۔ ایک مرتبہ آپ ﷺ نے دیکھا کہ ایک غلام آٹا پیس رہا ہے اور ساتھ ہی درد سے کراہ رہا ہے۔ آپ ﷺ نے اس کے قریب گئے تو معلوم ہوا کہ وہ بیمار ہے۔ لیکن اس کا آقا اس کو چھٹی نہیں دیتا۔ آپ ﷺ نے اس کو آرام سے لٹا دیا اور سارا آٹا خود کھا دیا پھر فرمایا: ”جب تمہیں آٹا پینا ہو مجھے بلا لیا کرو۔“

غزوہ اُحد میں آپ ﷺ کے چچا حضرت حمزہ رضی اللہ تعالیٰ عنہ جنگ اُحد میں بہادری سے لڑ رہے تھے ایک غلام وحشی نے پیچھے سے چھپ کر حملہ کیا اور آپ رضی اللہ تعالیٰ عنہ کو شہید کر دیا۔ یہی غلام وحشی جب معافی کے لیے آپ ﷺ کی خدمت میں حاضر ہوا تو آپ ﷺ نے اسے معاف فرما دیا۔ وہ بہت متاثر ہوا اور مسلمان ہو گیا۔ مشرکین مکہ کے مظالم کی وجہ سے نبی اکرم ﷺ بہت متاثر ہوئے اور مسلمان ہو گیا۔ مشرکین مکہ کے مظالم کی وجہ سے نبی اکرم ﷺ بہت متاثر ہوئے اور مسلمان ہو گیا۔ مشرکین مکہ کے مظالم کی وجہ سے نبی اکرم ﷺ بہت متاثر ہوئے اور مسلمان ہو گیا۔ مشرکین مکہ کے مظالم کی وجہ سے نبی اکرم ﷺ بہت متاثر ہوئے اور مسلمان ہو گیا۔

فرمان نبوی ﷺ
جو شخص نرم عادت سے محروم رہا، وہ جہنمی سے محروم رہا۔ (صحیح مسلم: کتاب البر والصلۃ)

جس طرح ہمارے پیارے نبی ﷺ دوسروں کی غلطیوں کو معاف فرماتے تھے، ہمیں بھی چاہیے کہ اپنے ساتھیوں کی غلطیوں کو نظر انداز کر دیا کریں، غصے پر قابو پانا سیکھیں۔ آپس میں ایک دوسرے کے ساتھ رحم دلی کا رویہ اپنائیں۔ لڑائی جھگڑے سے گریز کریں۔ بڑوں کے ساتھ شفقت اور چھوٹوں سے محبت کا رویہ اپنائیں۔

عفو و درگزر اور رحم دلی کے فوائد

عفو و درگزر اور رحم دلی کا رویہ اپنانے سے:

● آپس میں محبت بڑھتی ہے اور دل صاف رہتے ہیں۔

● ایک دوسرے کے لیے عزت اور احترام کا جذبہ پیدا ہوتا ہے۔

● معاشرے میں امن کی فضا قائم ہوتی ہے۔

● دنیا اور آخرت میں اللہ تعالیٰ کی رضا حاصل ہوتی ہے۔

مشق

1- درست بیان پر (✓) کا نشان لگائیں۔

الف- حضرت حمزہ رضی اللہ تعالیٰ عنہ شہید ہوئے:

- الف- غزوہ بدر میں
ب- غزوہ احد میں
ج- غزوہ خندق میں
د- غزوہ خیبر میں

ب- نبی اکرم صلی اللہ علیہ وعلی آلہ و أصحابہ وسلم نے کس موقع پر عام معافی کا اعلان کیا؟

- الف- میثاق مدینہ
ب- صلح حدیبیہ
ج- فتح مکہ
د- حلف الفضول

ج- نبی اکرم صلی اللہ علیہ وعلی آلہ و أصحابہ وسلم کا خاص لقب ہے:

- الف- رحمۃ للعالمین
ب- ذبیح اللہ
ج- روح اللہ
د- کلیم اللہ

د- حضرت حمزہ رضی اللہ تعالیٰ عنہ کو غلام نے شہید کیا:

- الف- عتبہ نے
ب- ولید نے
ج- وحشی نے
د- شیبہ نے

د- جس شخص میں نرمی نہیں، وہ محروم رہتا ہے:

- الف- بھلائی سے
ب- مال و دولت سے
ج- رُتبے سے
د- شہرت سے

2- خالی جگہ پُر کریں۔

الف- درگزر کا مطلب _____ ہے۔

ب- مشرکین مکہ کی وجہ سے نبی اکرم صلی اللہ علیہ وعلی آلہ و أصحابہ وسلم کو اپنا شہر _____ چھوڑنا پڑا۔

- ج۔ عفو و درگزر اور رحم دلی دونوں اللہ تعالیٰ کی _____ میں سے ہیں۔
 د۔ اللہ تعالیٰ ایسے بندوں کو بے حد پسند کرتا ہے جو اپنے _____ پر قابو رکھتے ہیں۔
 و۔ ہمارے پیارے نبی صلی اللہ علیہ وسلم نے دشمنوں سے کیسا طرز عمل اختیار کیا؟ _____ کر رہے تھے۔

3۔ مختصر جواب لکھیں۔

- الف۔ عفو و درگزر سے کیا مراد ہے؟
 ب۔ رحم دلی کا مطلب کیا ہے؟
 ج۔ رحم دلی کے متعلق ایک حدیث کا ترجمہ لکھیں۔
 د۔ نبی اکرم صلی اللہ علیہ وسلم نے دشمنوں سے کیسا طرز عمل اختیار کیا؟

4۔ تفصیلی جواب لکھیں۔

- الف۔ قرآن و سنت کی روشنی میں عفو و درگزر اور رحم دلی کی اہمیت واضح کریں۔
 ب۔ عملی زندگی میں عفو و درگزر اور رحم دلی اپنانے سے کیا فوائد حاصل ہوتے ہیں؟

سرگرمیاں

- اگر آپ سے کوئی غلطی سرزد ہو جائے تو کیا آپ اپنے دوست یا بہن بھائی سے معذرت کرتے ہیں؟ اس سے متعلق ایک خاکہ مرتب کریں۔
 کیا آپ پسند کرتے ہیں کہ دوسرے لوگ آپ کی غلطی کو معاف کر دیں اور کیوں؟

- طلبہ کو قرآن وحدیث اور اسوۂ حسنہ کی روشنی میں عفو و درگزر اور رحم دلی کی اہمیت بتائیں۔
 • طلبہ کو عفو و درگزر اور رحم دلی عملی زندگی میں اپنانے کی ترغیب دیں اور سیرت طیبہ سے مزید واقعات سنائیں۔

(3) کفایت شعاری

حاصلاتِ تعلیم:

اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:

- ✿ کفایت شعاری کا مفہوم جان سکیں۔ کفایت شعاری اور بخل میں فرق کر سکیں۔ کفایت شعاری کی اہمیت سے واقف ہو سکیں۔
- ✿ اسراف کے نقصانات اور کفایت شعاری کے ذاتی و معاشرتی فوائد و ثمرات سے آگاہ ہو سکیں۔
- ✿ سیرتِ نبوی کی روشنی میں کفایت شعاری کے واقعات جان سکیں۔
- ✿ دنیا اور آخرت میں کامیابی کے لیے کفایت شعاری کی اہمیت سے روشناس ہو سکیں اور اپنی زندگیوں میں کفایت شعاری کا رویہ اپنا سکیں۔

کفایت شعاری سے مراد اپنے مال و دولت کو ضروریات کے مطابق خرچ کرنا، اعتدال، توازن اور میانہ روی کا راستہ اختیار کرنا اور غیر ضروری اخراجات سے پرہیز کرنا ہے۔ اسلام نے خرچ کرنے کے حوالے سے کچھ حدود و قیود مقرر کی ہیں۔ ان کے اندر رہتے ہوئے خرچ کرنا سمجھ داری ہے۔ قرآن مجید میں ہے:

کھاؤ پیو اور حد سے مت نکلو۔ بے شک اللہ تعالیٰ حد سے نکلنے والوں کو پسند نہیں کرتا۔
(سورۃ الاعراف، آیت: 31)

دین اسلام کی تعلیم کے مطابق ہم جتنی بھی دولت کے مالک ہوں، اپنی ضرورت سے زیادہ خرچ کرنا غلط ہے۔ ضرورت سے زیادہ خرچ کرنا اسراف کہلاتا ہے۔ ہمیں خرچ کرتے ہوئے کفایت شعاری سے بھی کام لینا چاہیے اور اسراف سے بھی بچنا چاہیے۔ قرآن مجید میں ہے:

فضول خرچی کرنے والے تو شیطان کے بھائی ہیں اور شیطان اپنے رب کا بڑا ناشکر ہے۔
(سورۃ بنی اسرائیل، آیت: 27)

نبی اکرم صلی اللہ علیہ وعلیٰ آلہ و أصحابہ وسلم نے بھی فضول خرچی سے منع فرمایا ہے:

کھاؤ پیو، پہنو اور صدقہ کرو، اس میں فضول خرچی ہونہ تکبر۔
(سنن ابن ماجہ: کتاب اللباس)

پیارے نبی صلی اللہ علیہ وعلیٰ آلہ و أصحابہ وسلم تمام کاموں میں میانہ روی سے کام لیتے تھے۔ آپ صلی اللہ علیہ وعلیٰ آلہ و أصحابہ وسلم نے فرمایا:

جس نے خرچ کرنے میں اعتدال سے کام لیا، وہ کبھی محتاج نہ ہوگا۔ (مسند احمد: 4269)

آپ ﷺ نے صحابہ کرام رضوان اللہ تعالیٰ علیہم اجمعین کو وضو میں بھی زیادہ پانی استعمال کرنے سے منع فرمایا۔ اسی طرح ایک مرتبہ حج کے موقع پر آپ ﷺ نے جو چادر اوڑھ رکھی تھی اس کی قیمت چار درہم سے زیادہ نہ تھی جو نہایت معمولی قیمت تھی۔ آپ ﷺ نے اَصْحَابِہِ وَسَلَّم سادہ غذا اور سادہ لباس استعمال کرتے تھے۔

آپ ﷺ نے اَصْحَابِہِ وَسَلَّم کی ساری زندگی کفایت شعاری اور سادگی کا بہترین نمونہ ہے۔ جس طرح ہمارے اپنی جائز ضروریات کو کم سے کم خرچ میں پورا کرنا اور فضول خرچی نہ کرنا ہی دراصل کفایت شعاری ہے۔ جس طرح ہمارے دین نے ہمیں بے جا خرچ کرنے سے منع کیا ہے، خرچ کرنے کے موقع پر خرچ نہ کرنا برا عمل ہے اور یہ بخل ہے۔ ہمیں بخل سے سختی کے ساتھ منع کیا گیا ہے۔

فرد کی زندگی کی بات ہو، ایک خاندان یا معاشرے کی، کفایت شعاری ہر جگہ بہت اہمیت کی حامل ہے۔ کفایت شعاری نہ کرنے کی وجہ سے نہ صرف خاندان کی زندگی متاثر ہوتی ہے بلکہ معاشرے پر بھی اس کا برا اثر پڑتا ہے اگر ہم بچت کی عادت نہیں ڈالیں گے، تو مشکل حالات میں ہمیں شرمندگی کا سامنا کرنا پڑے گا۔

یاد رکھیں!

انسان کی عزت اور وقار، عمدہ اور مہنگا لباس پہننے کی وجہ سے نہیں، بلکہ اس کے عمدہ اخلاق و کردار کی وجہ سے ہے۔

اسراف کے نقصانات

- ❁ فضول خرچی انسان کو دوسروں کا محتاج بناتی ہے۔
- ❁ فضول خرچ شخص اپنی ضروریات پوری کرنے کے لیے ناجائز طریقے اختیار کرتا ہے۔
- ❁ فضول خرچی انسان کو حرام کمائی پر آکھاتی ہے۔

کفایت شعاری اپنانے کے فوائد

- ❁ کفایت شعاری زندگی کو آسان بناتی ہے۔
- ❁ کفایت شعاری کرنے والا کبھی تنگ دست نہیں ہوتا۔
- ❁ کفایت شعاری اختیار کرنے سے دوسروں کے سامنے ہاتھ پھیلانے کی ضرورت نہیں پڑتی۔
- ❁ ضرورت کے وقت اسے دوسروں کی مدد کرنا آسان ہوتا ہے۔
- ❁ اللہ تعالیٰ خوش ہوتا ہے اور رزق میں برکت ہوتی ہے۔

ہمیں چاہیے کہ ہم خرچ کرنے میں ہمیشہ کفایت شعاری اختیار کریں یعنی نہ تو فضول خرچی کریں اور نہ ہی کنجوسی سے کام لیں۔ اپنی ضروریات کو اپنی حدود میں رکھتے ہوئے پورا کریں تاکہ اللہ تعالیٰ کی خوش نودی حاصل کر سکیں اور دنیا اور آخرت میں کامیاب زندگی گزار سکیں۔

1- درست بیان پر (✓) کا نشان لگائیں۔

الف- غیر ضروری اخراجات سے پرہیز کرنا کہلاتا ہے:

- الف- دیانت داری
ب- امانت داری
ج- وفا شعاری
د- کفایت شعاری

ب- میانہ روی اختیار کرنے والا شخص کبھی نہیں ہوتا:

- الف- خوشحال
ب- تنگ دست
ج- مطمئن
د- رئیس

ج- فضول خرچی انسان کو اُکساتی ہے:

- الف- خود احتسابی پر
ب- ہٹ دھرمی پر
ج- حرام کمائی پر
د- غلامی پر

د- ضرورت کے موقع پر خرچ نہ کرنا کہلاتا ہے۔

- الف- کفایت شعاری
ب- بخل
ج- اعتدال پسندی
د- سخاوت

د- قرآن مجید میں فضول خرچ کو بھائی قرار دیا ہے:

- الف- شیطان کا
ب- کافر کا
ج- منافق کا
د- فاسق کا

2- خالی جگہ پُر کریں۔

الف- نبی اکرم ﷺ لباس استعمال کرتے تھے۔

- ب۔ انسان کی عزت اور وقار اس کے عمدہ _____ کی وجہ سے ہے۔
- ج۔ اسلام نے خرچ کرنے کے حوالے سے کچھ _____ مقرر کی ہیں۔
- د۔ فضول خرچی انسان کو دوسروں کا _____ بناتی ہے۔
- ه۔ کفایت شعاری انسان کی زندگی کو _____ بناتی ہے۔

3۔ مختصر جواب لکھیں۔

الف۔ کفایت شعاری سے کیا مراد ہے؟

ب۔ اسراف کیا ہے؟

ج۔ بخل کسے کہتے ہیں؟

د۔ فضول خرچی کے بارے میں قرآن مجید میں کیا حکم آیا ہے؟

4۔ تفصیلی جواب لکھیں۔

الف۔ قرآن و سنت کی روشنی میں کفایت شعاری کی اہمیت بتائیں۔

ب۔ اسراف کے نقصانات اور دو صورتیں بتائیں۔

سرگرمیاں



بچت کا شعور اجاگر کرنے کے لیے طلبہ اپنی جیب خرچ کے استعمال کا ایک گوشوارہ بنائیں۔

ان کاموں کی فہرست بنائیں جہاں جہاں آپ کفایت شعاری سے کام لے سکتے ہیں۔

- طلبہ کو کفایت شعاری کے فوائد و ثمرات آسان اور سادہ پیرائے میں مثالیں دے کر سمجھائیں۔ نیز انہیں عملی زندگی میں کفایت شعاری اپنانے کی ترغیب دلائیں۔
- طلبہ کو میرت کی مستند کتاب سے کفایت شعاری کے متعلق اسوۂ حسنہ اور اسوۂ صحابہ سے مثالیں بیان کریں۔



(1) ایفاء عہد

ساسات تعلیم:

اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:

- ایفاء عہد کا معنی و مفہوم جان سکیں۔
- ایفاء عہد کی اہمیت و فضیلت سمجھ سکیں۔
- نبی اکرم ﷺ کے اسوۂ حسنہ اور سیرت صحابہ کرام رضوان اللہ تعالیٰ علیہم اجمعین سے ایفاء عہد کی مثالیں جان سکیں۔
- روزمرہ زندگی میں ایفاء عہد کی صفت کو اپنا سکیں۔
- ایفاء عہد کے معاشرتی فوائد اور عہد شکنی کے نقصانات جان سکیں۔

ایفاء عہد دو لفظوں سے مل کر بنا ہے۔ ایفاء کے معنی پورا کرنا اور عہد کے معنی وعدہ کے ہیں۔ وعدہ پورا کرنے کو ایفاء عہد کہتے ہیں۔

فرمان الہی!

اور اللہ تعالیٰ سے زیادہ وعدہ پورا

کرنے والا کون ہے؟

(سورۃ التوبہ، آیت: 111)

اسلام میں وعدے کا مفہوم بے حد وسیع ہے۔ ایک مسلمان جب کلمہ طیبہ کا اقرار کرتا ہے۔ تو وہ اللہ تعالیٰ اور اس کے رسول ﷺ کے ساتھ عہد کرتا ہے کہ وہ اپنی زندگی اللہ تعالیٰ کے احکامات کی روشنی میں سنت نبوی کی پیروی میں گزارے گا۔ قرآن مجید میں وعدے کی پابندی پر بہت زور دیا گیا ہے۔ اللہ تعالیٰ کا ارشاد ہے:

وَأَوْفُوا بِالْعَهْدِ ۖ إِنَّ الْعَهْدَ كَانَ مَسْئُولًا (سورۃ بنی اسرائیل، آیت: 34)

ترجمہ: اور وعدے پورے کیا کرو۔ بے شک وعدے کے بارے میں (قیامت) کے دن پوچھا جائے گا۔

عہد پورا کرنا ایمان والوں کی اہم صفت ہے۔ اور وعدہ خلافی کو منافق کی نشانی قرار دیا گیا ہے۔ جو شخص اپنے وعدوں کا خیال نہیں رکھتا نبی اکرم ﷺ کے فرمان کے مطابق وہ دین سے محروم ہو جاتا ہے۔

اور جو شخص وعدے کی پابندی نہیں کرتا، اس کا کوئی دین نہیں۔ (مسند احمد: 5140)

نبی اکرم ﷺ کے اسوۂ حسنہ و افعال پر عمل کرنے کے لیے صحابہ کرام رضوان اللہ تعالیٰ علیہم اجمعین کی مثالیں دیتے ہیں۔ ایک شرط یہ تھی کہ صلح کے بعد جو شخص مکہ مکرمہ سے مسلمان ہو کر مدینہ منورہ پہنچے گا، اُسے واپس کر دیا جائے گا۔ یہ معاہدہ ابھی لکھا جا رہا تھا کہ مکہ مکرمہ سے حضرت ابو جندل رضی اللہ تعالیٰ عنہ زنجیروں میں جکڑے ہوئے زخمی حالت میں نبی اکرم ﷺ کے پاس

آگئے۔ مسلمان ان کو اس حال میں دیکھ کر بے چین ہو گئے لیکن نبی اکرم صلی اللہ علیہ وسلم نے معاہدے کی وجہ سے انھیں واپس کفار کے حوالے کر دیا۔

آپ صلی اللہ علیہ وسلم صحابہ کرام رضی اللہ تعالیٰ عنہم کو بھی تاکید فرماتے کہ اپنا وعدہ ہر حال میں پورا کریں۔ غزوہ بدر کے موقع پر مسلمانوں کی تعداد کم ہونے کی بنا پر مجاہدین کی سخت ضرورت تھی۔ لڑائی سے پہلے دو صحابہ کرام رضی اللہ تعالیٰ عنہما، آپ صلی اللہ علیہ وسلم اور علیہ وسلم کی خدمت میں حاضر ہوئے اور عرض کیا: اے اللہ تعالیٰ کے رسول صلی اللہ علیہ وسلم! ہم مکہ مکرمہ سے واپس آ رہے تھے کہ راستے میں کافروں نے ہمیں پکڑ لیا اور پھر اس شرط پر رہا کیا کہ ہم لڑائی میں آپ صلی اللہ علیہ وسلم کا ساتھ نہیں دیں گے، لیکن یہ مجبوری کا عہد تھا۔ ہم کافروں کے خلاف ضرور لڑیں گے۔ آپ صلی اللہ علیہ وسلم نے انھیں جنگ میں حصہ لینے سے روک دیا اور عہد کی پاس داری کا حکم دیا۔

وعدہ خلافی بے حد ناپسندیدہ عمل ہے۔ جو شخص وعدہ پورا نہیں کرتا، لوگ اسے جھوٹا سمجھتے ہیں۔ وعدہ خلافی اللہ تعالیٰ کی ناراضی اور دنیا میں ذلت و رسوائی کا سبب بنتی ہے۔

وعدے کی مختلف صورتیں ہیں۔ جن میں مقررہ وقت اور مقام پر پہنچنا، کسی خاص وقت پر کام کرنا اور مخصوص مدت میں رقم کی ادائیگی وغیرہ شامل ہیں۔ اس کے علاوہ ہماری ذمہ داریاں بھی ایک وعدہ ہیں۔ ڈاکٹر، انجینئر، پولیس، فوجی، صحافی، سیاست دان، علماء، آفیسر، استاد، جج اور حکمران جب کوئی ذمہ داری لے لیتے ہیں تو گویا اپنی قوم سے وعدہ کر رہے ہوتے ہیں کہ ہم اپنے فرائض نہایت دیانت داری سے ادا کریں گے۔

ایفاء عہد کے فوائد

فرمان نبوی صلی اللہ علیہ وسلم: **مَنَافِقُ كِتْمَانُ النَّاسِ**۔ منافق کی تین نشانیاں ہیں۔ جب بات کرتا ہے تو جھوٹ بولتا ہے، جب وعدہ کرتا ہے تو وعدہ خلافی کرتا ہے اور جب اُس کے پاس امانت رکھوائی جائے تو اُس میں خیانت کرتا ہے۔ (صحیح بخاری: کتاب الوصایا)

- وعدہ پورا کرنے سے اللہ تعالیٰ خوش ہوتا ہے۔
- ایفاء عہد کرنے والے کے لیے آخرت میں بڑے اجر کا وعدہ ہے۔
- وعدہ پورا کرنے سے آپس میں یقین اور اعتماد بڑھتا ہے۔
- معاشرے میں عزت بڑھتی ہے۔
- وعدہ پورا کرنا زندگی میں کامیابی کی ضمانت ہے۔

بحیثیت طالب علم ہمارا فرض ہے کہ ہم ہمیشہ وعدے کی پابندی کریں۔ دل لگا کر پڑھیں۔ وقت کا صحیح استعمال کریں۔

مشق

1- درست بیان پر (✓) کا نشان لگائیں۔

الف۔ ایفاء کے معنی ہیں:

الف۔ بدل دینا

ج۔ نیت کرنا

ب۔ پورا کرنا

د۔ ارادہ کرنا

ب۔ عہد کے معنی ہیں:

الف۔ صبر

ج۔ تحمل

ب۔ درگزر

د۔ وعدہ

ج۔ حدیث کے مطابق منافق کی ایک نشانی ہے:

الف۔ وعدہ خلافی

ج۔ فضول خرچی

ب۔ چغل خوری

د۔ فضول گوئی

د۔ حضرت ابو جندل رضی اللہ تعالیٰ عنہ کو کس معاہدے کی وجہ سے مکہ مکرمہ واپس بھیج دیا گیا؟

الف۔ حلف الفضول

ج۔ صلح حدیبیہ

ب۔ مقاطعہ شعب ابی طالب

د۔ بیثاق مدینہ

د۔ ایفاء عہد سے آپس میں بڑھتا ہے:

الف۔ اختلاف

ج۔ نفاق

ب۔ اعتماد

د۔ بغض

2- خالی جگہ پُر کریں۔

الف۔ وعدے کے بارے میں _____ کے دن پوچھا جائے گا۔

ب۔ ہماری ذمہ داریاں بھی ایک _____ ہیں۔

- ج۔ نبی اکرم ﷺ ہر حال میں _____ کی پابندی کرتے تھے۔
- د۔ وعدہ خلافی بے حد _____ عمل ہے۔
- ہ۔ وعدہ خلافی دنیا میں _____ کا سبب بنتی ہے۔

3۔ مختصر جواب لکھیں۔

- الف۔ ایفاء عہد سے کیا مراد ہے؟
- ب۔ ایفاء عہد کے متعلق ایک آیت کا ترجمہ لکھیں۔
- ج۔ وعدے کی پابندی کے متعلق نبی اکرم ﷺ کا ایک فرمان تحریر کریں۔
- د۔ عہد شکنی کا کیا نقصان ہوتا ہے؟

4۔ تفصیلی جواب لکھیں۔

- الف۔ نبی اکرم ﷺ علی آلہ و اصحابہ وسلم کی سیرت سے ایفاء عہد کا ایک واقعہ تحریر کریں۔
- ج۔ ایفاء عہد کی عملی زندگی میں اہمیت بیان کریں۔

سرگرمیاں



- جماعت میں اپنے ساتھیوں کو وعدہ پورا کرنے کے ذاتی تجربات کے بارے میں بتائیں۔
- ایفاء عہد کی مختلف صورتوں کے بارے میں اپنے ساتھیوں کے ساتھ بات چیت کریں۔

- طلبہ کو نبی اکرم ﷺ اور صحابہ کرام رضوان اللہ تعالیٰ علیہم اجمعین کی زندگی سے ایفاء عہد کے واقعات سنائیں۔
- طلبہ کو ترغیب دیں کہ ہر حال میں وعدہ پورا کریں۔



(2) اسلامی اخوت

حاصلاتِ تعلیم:

- اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:
- اسلامی اخوت کے معنی و مفہوم کو جان سکیں۔
- اسلامی اخوت کے فوائد سے آگاہ ہو سکیں اور روزمرہ زندگی میں اخوت و بھائی چارے کی فضا قائم کر سکیں۔
- نبی اکرم ﷺ کے اسوہ حسنہ اور سیرت صحابہ کرام رضوان اللہ تعالیٰ علیہم اجمعین سے اخوت کے واقعات جان سکیں۔

اخوت کا مطلب ہے بھائی چارہ۔ اسلامی اخوت سے مراد ہے کہ سب مسلمان آپس میں بھائی بھائی ہیں۔ قرآن مجید نے ایمان والوں کو ایک دوسرے کا بھائی قرار دیا ہے، ارشادِ ربانی ہے:

فَرَأَى نَبِيَّكَ صَلَّى اللَّهُ عَلَيْهِ وَسَلَّمَ
مُسلِمَانِ دُوهُ جَسَّ كِي زَبَانِ اَوْر ہَاتھ سے دوسرے مُسلِمَانِ
مُحَوَّظ رہیں۔ (صحیح مسلم: کتاب الایمان)
إِنَّمَا الْمُؤْمِنُونَ إِخْوَةٌ (سورۃ الحجرات، آیت: 10)
ترجمہ: بے شک مومن تو آپس میں بھائی بھائی ہیں۔

جو شخص بھی کلمہ طیبہ کا اقرار کر لیتا ہے وہ اُمت مسلمہ کا حصہ بن جاتا ہے۔ اس کلمے کی بنیاد پر دنیا بھر کے مسلمان خواہ وہ دنیا کے کسی بھی حصے میں ہوں، کسی بھی رنگ اور نسل سے تعلق رکھتے ہوں، کوئی بھی زبان بولتے ہوں، وہ آپس میں بھائی بھائی ہیں۔ نبی اکرم ﷺ نے اخوت کے بارے میں ارشاد فرمایا:

ترجمہ: مسلمان دوسرے مسلمان کا بھائی ہے۔ (صحیح مسلم: کتاب البر والصلة)

اسلام کی آمد سے پہلے عرب ایک غیر مہذب قوم تھے۔ وہ قبائل میں بٹے ہوئے تھے۔ چھوٹی چھوٹی باتوں پر ایک دوسرے سے لڑتے تھے۔ جب مہاجرین مدینہ منورہ پہنچے تو نبی اکرم ﷺ نے انصار کو ان کا بھائی بنا دیا۔ یہ بھائی چارے کا ایسا شان دار نمونہ ہے جس کی پوری دنیا تا قیامت مثال پیش نہیں کر سکتی۔ دراصل انصار اور مہاجرین کے درمیان یہ کلمے کا ہی رشتہ تھا جس کے باعث یہ سب کچھ ممکن ہوا۔ نبی اکرم ﷺ نے مسلمانوں کو اس موقع پر اخوت کے ایک ایسے رشتے سے باندھ دیا کہ مسلمان ہمیشہ کے لیے ایک دوسرے کے بھائی بن گئے۔

فرمان نبوی ﷺ

مومن آپس میں عمارت کی مانند ہیں، اس کا ایک حصہ دوسرے حصے کو طاقت دیتا ہے۔ (صحیح مسلم، حدیث: 6585)

اخوت کی بنیاد ایمان اور اسلام ہے، یعنی سب کا ایک رب، ایک رسول، ایک کتاب، ایک قبلہ اور ایک دین ہے۔ اسلام نے رنگ، نسل، ملک و قوم اور زبان کے فرق کو مٹا دیا۔ غلام آزاد ہو گئے، اور انھیں وہ مقام اور مرتبہ ملا کہ حضرت بلال رضی اللہ تعالیٰ عنہ کو میرے آقا، میرا سردار کہا گیا۔

اسلامی اخوت کا تقاضا ہے کہ ایک مسلمان دوسرے مسلمان کی جان، مال اور عزت و آبرو کی حفاظت کرے، اپنے بھائی کی ضرورت کا خیال رکھے۔ ہر ممکن طریقے سے اس کی مدد کرے۔

اسلامی عبادات بھی رشتہ اخوت کو مزید مضبوط کرتی ہیں۔ نماز باجماعت میں ہر روز مسلمان پانچ مرتبہ مسجد میں جمع ہوتے ہیں۔ حج کے موقع پر پوری دنیا کے مسلمان رنگ و نسل کی تفریق سے بے نیاز ہو کر خانہ کعبہ میں اکٹھے ہو کر ایک ہی لباس پہن کر ایک ہی طریقے پر مناسک حج ادا کرتے ہیں۔

یاور رکھیں!

جو مسلمان اپنے بھائی کی ضرورت کو پورا کرنے میں لگا رہتا ہے، تو اللہ تعالیٰ اس کی ضرورت پوری کر دیتا ہے۔ (صحیح مسلم: کتاب الذکر)

اخوت کے فوائد

❁ اخوت مسلمانوں کے اتحاد کی علامت ہے۔

❁ اخوت کی وجہ سے واحد اور مضبوط امت کا تصور پیدا ہوتا ہے۔

❁ ایک دوسرے کی مدد، خیر خواہی، ایثار اور قربانی کا جذبہ پیدا ہوتا ہے۔

❁ اخوت سے مسلمان کے درمیان عزت و تکریم کا تعلق پیدا ہوتا ہے۔

اخوت کے تعلق کی بنا پر سب ایک دوسرے کا فائدہ سوچتے ہیں، دکھ سکھ میں شریک ہوتے ہیں، مشکل میں ایک دوسرے کے کام آتے ہیں۔

ہمیں چاہیے کہ اس رشتے کی قدر کریں۔ اپنے مسلمان بھائی کی جان و مال اور عزت و آبرو کا خیال کریں۔ ایک دوسرے کی خیر خواہی،

بھلائی اور محبت کے جذبے کو قائم رکھیں۔ تاکہ یہ رشتہ ہمیشہ مضبوط رہے۔

1- درست بیان پر (✓) کا نشان لگائیں۔

الف۔ اخوت کا مطلب ہے:

الف۔ عفو و درگزر

ج۔ بھائی چارہ

ب۔ اخوت کی بنیاد ہے:

الف۔ ایمان اور اسلام

ج۔ عبادت و زہد

ج۔ اللہ تعالیٰ نے ایمان والوں کو ایک دوسرے کا قرار دیا ہے:

الف۔ دوست

ج۔ پڑوسی

د۔ حدیث کے مطابق ایک جسم کی مانند ہیں:

الف۔ کفار

ج۔ یہود

ہ۔ نبی اکرم صلی اللہ علیہ وعلیٰ آلہ و أصحابہ وسلم نے اخوت کا رشتہ قائم فرمایا:

الف۔ انصار اور مہاجرین کے درمیان

ج۔ یہود اور مسلمانوں کے درمیان

ب۔ یہود و نصاریٰ کے درمیان

د۔ کفار اور مشرکین کے درمیان

2- خالی جگہ پُر کریں۔

الف۔ انصار اور مہاجرین کے درمیان _____ کا رشتہ تھا۔

ب۔ اسلام نے رنگ، نسل، ملک و قوم اور زبان کے _____ کو مٹا دیا۔

- ج۔ اسلامی عبادات _____ کو مضبوط کرتی ہیں۔
 د۔ اخوت مسلمانوں کے _____ کی علامت ہے۔
 و۔ اخوت سے معاشرے میں _____ کا ماحول پیدا ہوتا ہے۔

3۔ مختصر جواب لکھیں۔

- الف۔ اخوت کا مفہوم واضح کریں۔
 ب۔ اخوت کے متعلق ایک آیت کا ترجمہ لکھیں۔
 ج۔ اسلامی اخوت کا کیا تقاضا ہے؟
 د۔ اسلامی معاشرے پر اخوت کے دو اثرات بیان کریں۔

4۔ تفصیلی جواب لکھیں۔

- الف۔ قرآن وحدیث کی روشنی میں اخوت و بھائی چارے کی اہمیت و فضیلت بیان کریں۔
 ب۔ اخوت کے فوائد بیان کریں۔

سرگرمیاں



- اخوت کے عنوان پر چارٹ بنائیں۔
 موجودہ دور میں اخوت کی اہمیت کے عنوان پر ایک تقریر تیار کریں۔

- طلبہ کو موجودہ دور میں امت مسلمہ میں اخوت کی شدید ضرورت کے بارے میں وضاحت سے بتائیں۔
 • طلبہ میں اخوت اور بھائی چارے کے جذبے کو بیدار کریں۔



(3) چغل خوری

ماہنامہ تعلیم

- اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:
- چغل خوری کے معنی و مفہوم سے واقف ہو سکیں۔
- چغل خوری کے انفرادی اور اجتماعی نقصانات سے آگاہ ہو سکیں۔ اسلامی تعلیمات کی روشنی میں اپنے آپ کو چغل خوری سے بچ سکیں۔

چغل خوری سے مراد دو افراد کو ایک دوسرے کی باتیں بتا کر، ان کے درمیان اختلاف پیدا کرنا اور جھگڑا کروانا ہے۔ چغل خوری زبان کے گناہوں میں سے ایک بڑا گناہ ہے۔ اللہ تعالیٰ کا فرمان ہے:

اور کسی بھی ایسے شخص کی باتوں میں نہ آ جانا جو بہت قسمیں کھانے والا، بے وقعت شخص ہے۔ طعنے دینے کا عادی ہے، چغلیاں لگاتا پھرتا ہے۔ (سورۃ القلم، آیت: 10-11)


چغل خور اللہ تعالیٰ کی ناراضی اور عذاب کا شکار ہو جاتا ہے۔ نبی اکرم ﷺ نے بھی چغل خوری کو سخت ناپسند کیا ہے اور چغل خور کو بدترین شخص فرمایا ہے۔ آپ ﷺ نے ایک حدیث میں چغل خور کو سخت وعید سنائی ہے۔

چغل خور جنت میں داخل نہیں ہوگا۔

(صحیح مسلم: کتاب الایمان)

آپ ﷺ نے فرمایا: ”کیا تم کو یہ نہ بتاؤں کہ کیا چیز سخت حرام ہے؟“ پھر فرمایا:

”یہ چغل ہے جو لوگوں کے درمیان پھیل جاتی ہے۔“ (صحیح مسلم: کتاب البر والصلۃ)



اس حدیث مبارکہ سے اس بات کا اندازہ بخوبی لگایا جاسکتا ہے کہ چغل خوری معمولی گناہ نہیں ہے۔ یہ ہماری نیکیوں کو کھا جاتی ہے اور ہمیں اللہ تعالیٰ کے نافرمانوں میں شامل کر دیتی ہے۔ اسلام چغل خوری کو حرام قرار دیتا ہے۔ اسی لیے کہا گیا ہے کہ اگر کوئی شخص آپ سے کسی کی چغلی کھاتا ہے، تو اس کی بات مان کر، اس کی تائید مت کریں۔ وہ شخص جھوٹا ہے۔

چغل خوری کے نقصانات

فرمان الہی:

تباہی اور بربادی ہے ہر طعنہ زن اور چغل خور کے لیے
(سورۃ الصمۃ، آیت: ۱)

اس سے معاشرے میں اتحاد اور اعتماد کی فضا کو ٹھیس پہنچتی ہے۔

لوگوں کے درمیان نفرت، بغض اور دشمنی پیدا ہوتی ہے۔

لوگوں کے باہمی تعلقات متاثر ہوتے ہیں۔

چغلی کھانے والے کی ذات سے صرف دوسروں ہی کو نقصان نہیں پہنچتا، وہ خود بھی نقصان اٹھاتا ہے۔

ہمیں اس گناہ سے بچنا چاہیے۔ اس سے فساد پھیلتا ہے۔ ہمارا دین ہمیں اس طرح کے منفی اور غلط رویے سے بچنے کی تلقین کرتا ہے۔

ایک مسلمان ہمیشہ دوسرے مسلمان کا خیر خواہ اور اس کی عزت کا خیال رکھنے والا ہوتا ہے۔ چغل خوری سے بچ کر ہی ہم دنیا و آخرت میں کامیابی حاصل کر سکتے ہیں۔

مشق

1- درست بیان پر (✓) کا نشان لگائیں۔

الف۔ چغل خوری گناہوں میں سے ایک بڑا گناہ ہے:

الف۔ آنکھ کے ب۔ ناک کے

ج۔ ہاتھ کے د۔ زبان کے

ب۔ حدیث کے مطابق چغل خورداغل نہیں ہو سکتا:

الف۔ جنت میں ب۔ مسجد میں

ج۔ عید گاہ میں د۔ مکتب میں

ج۔ چغل خوری معاشرے میں سبب بنتی ہے:

الف۔ فساد کا ب۔ دوستی کا

ج۔ خوش حالی کا د۔ امن کا

د۔ چغل خور کو آخرت کے دن سامنا کرنا پڑے گا:

الف۔ خوشی کا ب۔ ندامت کا

ج۔ راحت کا د۔ خوش حالی کا

د۔ کس سورۃ میں چغل خوری کی مذمت کی گئی ہے؟

الف۔ سورۃ الحمزۃ ب۔ سورۃ الفیل

ج۔ سورۃ الفلق د۔ سورۃ الفیل

2- خالی جگہ پُر کریں۔

الف۔ نبی اکرم صلی اللہ علیہ وسلم نے چغل خور کو _____ شخص قرار دیا ہے۔

ب۔ چغلی کھانے سے دلوں میں _____ پیدا ہوتی ہے۔

- ج۔ چغل خوری سے معاشرے میں _____ کو ٹھیس پہنچتی ہے۔
 د۔ چغل خور اللہ تعالیٰ کی _____ کا شکار ہو جاتا ہے۔
 ہ۔ ایک مسلمان ہمیشہ دوسرے مسلمان کا _____ ہوتا ہے۔

3۔ مختصر جواب لکھیں۔

- الف۔ چغل خوری سے کیا مراد ہے؟
 ب۔ چغل خوری کی مذمت کے بارے میں ایک آیت کا ترجمہ لکھیں۔
 ج۔ نبی اکرم ﷺ نے چغل خور کے بارے میں کیا فرمایا ہے؟
 د۔ چغلی کرنا کیوں بری عادت ہے؟

4۔ تفصیلی جواب لکھیں۔

- الف۔ اسلام میں چغل خوری کی مذمت کس طرح کی گئی ہے؟
 ب۔ چغلی کرنے کے نقصانات تحریر کریں۔

سرگرمیاں



- اچھی اور بری عادات کی فہرست تیار کریں اور معاشرے پر بری عادات کے مرتب ہونے والے اثرات تحریر کریں۔
 چغلی کے نقصانات کا چارٹ بنائیں۔

- طلبہ کو چغل خوری کے معنی و مفہوم بتائیں۔ نیز انہیں چغل خوری کے نقصانات سے آگاہ کریں۔
- چغل خوری کے انفرادی و اجتماعی اثرات سے آگاہ کرتے ہوئے عملی زندگی میں چغل خوری سے بچنے کی تلقین کریں۔



ہدایت کے سرچشمے اور مشاہیر اسلام

(1) حضرت داؤد علیہ السلام

حاصلاتِ تعلیم:

اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:

- ✱ حضرت داؤد علیہ السلام کی زندگی کے چند واقعات جان سکیں۔
- ✱ حضرت داؤد علیہ السلام پر نازل ہونے والی کتاب کے بارے میں جان سکیں۔
- ✱ حضرت داؤد علیہ السلام کے معجزات کے بارے میں جان سکیں۔
- ✱ حضرت داؤد علیہ السلام کی حکومت اور سلطنت کے بارے میں جان سکیں۔

حضرت داؤد علیہ السلام اللہ تعالیٰ کے برگزیدہ نبی ہیں۔ آپ علیہ السلام حضرت یعقوب علیہ السلام کی اولاد میں سے ہیں۔ اللہ تعالیٰ نے حضرت داؤد علیہ السلام کو الہامی کتاب زبور مقدس عطا فرمائی۔ قرآن مجید میں آپ علیہ السلام کو خلیفۃ الارض کہا گیا ہے۔ اللہ تعالیٰ نے حضرت داؤد علیہ السلام کو نبوت کے ساتھ بادشاہت بھی عطا فرمائی۔ آپ علیہ السلام نے ایک زبردست اور وسیع سلطنت قائم کی۔ آپ علیہ السلام نہایت معاملہ فہمی اور عدل و انصاف سے کام لیتے تھے۔

آپ علیہ السلام کے اس وصف کا ذکر قرآن مجید میں یوں ہے:

وَشَدَدْنَا مُلْكَهُ وَآتَيْنَاهُ الْحِكْمَةَ وَفَضَّلَ الْخِطَابِ (سورۃ ص، آیت: 20)

ترجمہ: اور ہم نے اس (داؤد علیہ السلام) کی سلطنت کو مضبوط کر دیا تھا اور اسے حکمت دی تھی اور بات کا فیصلہ کرنا (سکھایا تھا)۔

حضرت داؤد علیہ السلام کثرت عبادت اور نیکی کے کاموں میں اپنی مثال آپ تھے۔ بادشاہ ہونے کے باوجود آپ علیہ السلام نہایت سادہ مزاج انسان تھے۔ آپ علیہ السلام اپنے ہاتھ سے محنت کرتے اور حلال روزی کھاتے تھے۔

نبی اکرم صلی اللہ علیہ وسلم نے فرمایا:

فرمانِ نبوی صلی اللہ علیہ وسلم: وَأَصْحَابِهِ وَسَلَّمَ

حضرت داؤد علیہ السلام پر زبور کی قرأت بہت آسان کر دی گئی تھی۔ جب حضرت داؤد علیہ السلام اپنی سواری پر زین کئے کا حکم دیتے اور زین کے جانے سے پہلے ہی پوری زبور پڑھ لیتے۔ (صحیح بخاری: کتاب احادیث الانبیاء)

کسی انسان کا بہترین رزق اس کے اپنے ہاتھ کی محنت سے کمایا ہو اور رزق ہے اور بلاشبہ اللہ تعالیٰ کے نبی داؤد علیہ السلام اپنے ہاتھ کی محنت سے روزی کھاتے تھے۔

(صحیح بخاری: کتاب البیوع)

معجزات


اللہ تعالیٰ نے حضرت داؤد علیہ السلام کو بہت سے معجزات عطا فرمائے: حضرت داؤد علیہ السلام پرندوں کی گفتگو سمجھ لیتے تھے۔ حضرت داؤد علیہ السلام کے ہاتھ میں لوہا اور فولاد موم کی طرح نرم ہو جاتا تھا۔ سخت مشقت اور آلات کے بغیر آپ علیہ السلام اس نرم لوہے سے زربیں بنا لیتے تھے۔ اللہ تعالیٰ نے حضرت داؤد علیہ السلام کو نہایت خوب صورت اور مترنم آواز عطا فرمائی تھی۔ جب آپ علیہ السلام زبور مقدس کی تلاوت کرتے یا اللہ تعالیٰ کی حمد و تسبیح بیان فرماتے تو انسان، پرندے اور پہاڑ بھی آپ علیہ السلام کے ساتھ حمد و ثنائیں شریک ہو جاتے۔

ارشاد باری تعالیٰ ہے:

ترجمہ: ہم نے پہاڑوں کو ان کے زیر فرمان کر دیا تھا کہ صبح و شام ان کے ساتھ

(خدا نے) پاک (کا) ذکر کرتے تھے۔

(سورۃ ص، آیت: 18)



حضرت داؤد علیہ السلام نے ستر (70) سال حکومت کی۔

آپ علیہ السلام نے سو سال عمر پائی۔

حضرت داؤد علیہ السلام کی زندگی سے ہمیں سبق ملتا ہے کہ رزق حلال کمانے کے لیے کوئی جائز پیشہ اختیار کرنا انبیاء علیہم السلام و صالحین کا مقدس طریقہ ہے۔ محنت، صبر، انصاف اور توکل علی اللہ اپنا کر انسان دنیا اور آخرت میں کامیابی حاصل کرتا ہے۔

1- درست بیان پر (✓) کا نشان لگائیں۔

- الف۔ حضرت داؤد علیہ السلام کے جد امجد ہیں:
- الف۔ حضرت صالح علیہ السلام
- ب۔ حضرت ہود علیہ السلام
- ج۔ حضرت لوط علیہ السلام
- د۔ حضرت یعقوب علیہ السلام
- ب۔ حضرت داؤد علیہ السلام نے حکومت کی:
- الف۔ 50 سال
- ب۔ 60 سال
- ج۔ 70 سال
- د۔ 80 سال
- ج۔ حضرت داؤد علیہ السلام نے عمر پائی:
- الف۔ 90 سال
- ب۔ 100 سال
- ج۔ 110 سال
- د۔ 120 سال
- د۔ حضرت داؤد علیہ السلام پر نازل ہونے والی الہامی کتاب ہے:
- الف۔ تورات مقدس
- ب۔ زبور مقدس
- ج۔ انجیل مقدس
- د۔ قرآن مجید
- د۔ حضرت داؤد علیہ السلام کے ہاتھ میں موم کی طرح نرم ہو جاتا تھا:
- الف۔ لکڑی
- ب۔ لوہا
- ج۔ سونا
- د۔ پتھر

2- خالی جگہ پُر کریں۔

- الف۔ اللہ تعالیٰ نے حضرت داؤد علیہ السلام کو نبوت کے ساتھ _____ بھی عطا فرمائی۔
- ب۔ حضرت داؤد علیہ السلام _____ کے کاموں میں اپنی مثال آپ تھے۔
- ج۔ اللہ تعالیٰ نے حضرت داؤد علیہ السلام کو خوب صورت _____ عطا فرمائی تھی۔

- د۔ حضرت داؤد علیہ السلام نرم لوہے سے _____ بنا لیتے تھے۔
- ہ۔ رزق حلال کمانے کے لیے جائز پیشہ اختیار کرنا _____ کا طریقہ ہے۔

3۔ مختصر جواب لکھیں۔

- الف۔ حضرت داؤد علیہ السلام کا تعارف لکھیں۔
- ب۔ حضرت داؤد علیہ السلام کی کوئی سی دو خوبیاں لکھیں۔
- ج۔ حضرت داؤد علیہ السلام کے ساتھ تسبیح میں کون کون سی مخلوق شامل ہوتی تھی؟

4۔ تفصیلی جواب لکھیں۔

- الف۔ حضرت داؤد علیہ السلام کے معجزات لکھیں۔
- ب۔ حضرت داؤد علیہ السلام کی زندگی میں ہمارے لیے کیا سبق ہے؟

سرگرمیاں



- ◆ حضرت داؤد علیہ السلام کے معجزات کے بارے میں کمرہ جماعت میں ہونے والے ذہنی کونز میں حصہ لیں۔
- ◆ قصص الانبیاء سے حضرت داؤد علیہ السلام کے بارے میں مزید پڑھیں اور اپنے ساتھیوں کو بھی بتائیں۔

- حضرت داؤد علیہ السلام کی ذاتی خصوصیات کے تناظر میں طلبہ کو حسن تلاوت کی ترغیب دیں۔
- طلبہ کو قرآن وحدیث کی روشنی میں حضرت داؤد علیہ السلام کے معجزات کے بارے میں تفصیلاً آگاہ کریں۔



(2) حضرت عیسیٰ ابن مریم علیہ السلام

حاصلاتِ تعالم:

- اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:
- حضرت عیسیٰ ابن مریم علیہ السلام کی ولادت اور پرورش کے واقعات جان سکیں۔
 - حضرت عیسیٰ علیہ السلام کی دعوت و تبلیغ، تعلیمات اور صفات کے بارے میں آگاہ ہو سکیں۔
 - حضرت عیسیٰ علیہ السلام کے حالاتِ زندگی کے بارے میں جان سکیں۔
 - حضرت عیسیٰ علیہ السلام کے معجزات کے بارے میں جان سکیں۔

حضرت عیسیٰ ابن مریم علیہ السلام فلسطین کے علاقے ”بیت اللحم“ میں پیدا ہوئے۔ اللہ تعالیٰ نے آپ علیہ السلام کو

بنی اسرائیل کی طرف نبی بنا کر بھیجا۔ اللہ تعالیٰ نے آپ علیہ السلام کو الہامی کتاب

مزید جانئے!

”انجیل مقدس“ عطا فرمائی۔ قرآن مجید میں حضرت عیسیٰ علیہ السلام کا ایک لقب مسیح بھی آیا ہے۔ حضرت عیسیٰ علیہ السلام کا لقب ”کلمۃ اللہ“ اور ”روح اللہ“ ہے۔

حضرت عیسیٰ علیہ السلام کی والدہ کا نام حضرت مریم علیہا السلام تھا۔ آپ عبادت گزار اور نیک خاتون تھیں۔ اللہ تعالیٰ نے

آپ کو بڑی فضیلت عطا فرمائی۔ حضرت عیسیٰ علیہ السلام نے بچپن میں اپنی والدہ کی گود میں لوگوں سے باتیں کیں۔

ارشادِ بانی ہے:

ترجمہ: اُس نے کہا کہ میں اللہ تعالیٰ کا بندہ ہوں۔ اس نے مجھے کتاب دی ہے اور نبی بنایا ہے۔ اور میں جہاں ہوں (اور جس حال میں ہوں) مجھے صاحبِ برکت کیا ہے اور جب تک میں زندہ ہوں مجھ کو نماز اور زکوٰۃ کا ارشاد فرمایا ہے۔ مجھے اپنی والدہ کے ساتھ نیک سلوک کرنے والا (بنایا ہے) اور سرکش و بد بخت نہیں بنایا۔ اور جس دن میں پیدا ہوا اور جس دن مروں گا اور جس دن زندہ کر کے اٹھایا جاؤں گا مجھ پر سلام (و رحمت) ہے۔ (سورۃ مریم، آیت: 30-33)

یاد رکھیں!

جو لوگ حضرت عیسیٰ علیہ السلام پر ایمان لائے قرآن مجید میں ان کے لیے لفظ ”حور“ استعمال ہوا ہے۔

حضرت عیسیٰ علیہ السلام نے اپنی دعوت کا آغاز تیس سال کی عمر میں کیا۔ حضرت عیسیٰ علیہ السلام نے اپنی قوم کو ایک اللہ تعالیٰ کی عبادت کرنے کی تلقین کی۔ آپ علیہ السلام نے اپنی قوم کو جھوٹ، فریب، حسد اور بغض جیسے برے اخلاق ترک کرنے کی تاکید کی۔ آپ علیہ السلام نے اپنی قوم کو حلال و حرام کے بارے میں بھی بتایا۔ حضرت عیسیٰ علیہ السلام جہاں بھی جاتے، لوگوں کو اخلاص کے ساتھ اللہ تعالیٰ کا پیغام سناتے رہے۔ اس طرح آپ علیہ السلام کے پیروکاروں میں اضافہ ہونے لگا۔ یہ بات آپ علیہ السلام کے مخالفین کے لیے ناقابل برداشت تھی۔ انھوں نے حکومتِ وقت کے ساتھ مل کر آپ علیہ السلام کی جان لینے کی کوشش کی۔ اللہ تعالیٰ نے ان کی سازش کو ناکام بنا دیا۔ اللہ تعالیٰ نے حضرت عیسیٰ علیہ السلام کو اپنی قدرت سے زندہ آسمانوں پر اٹھالیا۔ قرآن مجید میں ہے:

بَلْ رَفَعَهُ اللَّهُ إِلَيْهِ وَكَانَ اللَّهُ عَزِيزًا حَكِيمًا ○ (سورة النساء، آیت: 158)

ترجمہ: بلکہ اللہ تعالیٰ نے ان کو اپنی طرف اٹھالیا ہے اور اللہ تعالیٰ غالب اور حکمت والا ہے۔

حضرت عیسیٰ علیہ السلام آسمانوں پر زندہ ہیں۔ وہ قیامت کے نزدیک دنیا میں دوبارہ تشریف لائیں گے۔ زمین پر شریعتِ محمدی صَلَّی اللہُ عَلَیْہِ وَاٰلِہٖ وَسَلَّم کے مطابق زندگی بسر کریں گے۔ آپ علیہ السلام زمین پر اللہ تعالیٰ کا نظام نافذ کریں گے۔ دجال اور اُس کے ساتھیوں کا خاتمہ کریں گے۔

معجزات

- آپ علیہ السلام مٹی کا پرندہ بنا کر اس میں پھونک مارتے تو وہ اللہ تعالیٰ کے حکم سے اڑنا شروع کر دیتا۔
- آپ علیہ السلام پیدائشی اندھے اور کوڑھ کے مریض کو اللہ تعالیٰ کے حکم سے شفا یاب کر دیتے۔
- اللہ تعالیٰ کے حکم سے آپ علیہ السلام مُردوں کو زندہ کر دیتے۔
- آپ علیہ السلام اللہ تعالیٰ کے حکم سے لوگوں کو بتا دیتے تھے کہ وہ کیا کھا کر آئے ہیں اور اُن کے گھروں میں کیا کچھ موجود ہے۔

حضرت عیسیٰ علیہ السلام اللہ تعالیٰ کے سچے نبی اور رسول ہیں۔ ان کی زندگی میں ہمارے لیے یہ نصیحت ہے کہ ہم دین کا کام اخلاص سے کریں اور مشکلات اور پریشانیوں سے ہرگز نہ گھبرا سکیں۔ کیونکہ اللہ تعالیٰ اپنے نیک بندوں کی ہر حال میں مدد کرتا ہے اور انھیں کبھی بے یار و مددگار نہیں چھوڑتا۔ جو لوگ دین کی خاطر سختیاں برداشت کرتے ہیں، انھیں آخرت میں کامیابی ملے گی اور اپنے رب کی بارگاہ میں سرخرو ہوں گے۔

1- درست بیان پر (✓) کا نشان لگائیں۔

الف۔ حضرت عیسیٰ علیہ السلام کی والدہ کا نام ہے:

- الف۔ حضرت آسیہ علیہا السلام
ب۔ حضرت حاجرہ علیہا السلام
ج۔ حضرت مریم علیہا السلام
د۔ حضرت سارہ علیہا السلام
ب۔ حضرت عیسیٰ علیہ السلام پیدا ہوئے:

- الف۔ ایران میں
ب۔ فلسطین میں
ج۔ عراق میں
د۔ ترکی میں

ج۔ حضرت عیسیٰ علیہ السلام نے اپنی دعوت کا آغاز کیا:

- الف۔ پندرہ سال کی عمر میں
ب۔ بیس سال کی عمر میں
ج۔ پچیس سال کی عمر میں
د۔ تیس سال کی عمر میں

د۔ قرآن مجید میں حضرت عیسیٰ علیہ السلام کے ساتھیوں کو کہا گیا ہے:

- الف۔ مہاجر
ب۔ حواری
ج۔ انصار
د۔ صحابی

ہ۔ حضرت عیسیٰ علیہ السلام کا لقب ہے:

- الف۔ روح اللہ
ب۔ کلیم اللہ
ج۔ خلیل اللہ
د۔ ذبیح اللہ

2- خالی جگہ پُر کریں۔

الف۔ حضرت عیسیٰ علیہ السلام کی والدہ کا نام _____ تھا۔

ب۔ اللہ تعالیٰ نے آپ علیہ السلام کو الہامی کتاب _____ عطا کی۔

- ج۔ دین کی خاطر سختیاں برداشت کرنے والوں کو _____ میں کامیابی ملے گی۔
 د۔ اللہ تعالیٰ نے آپ علیہ السلام کو _____ آسمانوں پر اٹھالیا۔
 ہ۔ حضرت عیسیٰ علیہ السلام نے اپنی والدہ کی گود میں لوگوں سے _____ کیں۔

3۔ مختصر جواب لکھیں۔

- الف۔ حضرت عیسیٰ علیہ السلام کی والدہ کے تعارف میں دو جملے لکھیں۔
 ب۔ حضرت عیسیٰ علیہ السلام کی دنیا میں دوبارہ تشریف آوری کے بارے میں لکھیں۔
 ج۔ بنی اسرائیل نے حضرت عیسیٰ علیہ السلام کی مخالفت کیوں کی؟
 د۔ حضرت عیسیٰ علیہ السلام کی زندگی میں ہمارے لیے کیا نصیحت ہے؟

4۔ تفصیلی جواب لکھیں۔

- الف۔ حضرت عیسیٰ علیہ السلام نے والدہ کی گود میں لوگوں سے کیا بات کی؟
 ب۔ حضرت عیسیٰ علیہ السلام کے معجزات لکھیں۔

سرگرمیاں



- کمرہٴ جماعت میں حضرت عیسیٰ علیہ السلام کی زندگی کے بارے میں منعقد ہونے والے ایک ذہنی آزمائش کے مقابلے میں حصہ لیں۔
 دنیا کے تین بڑے مذاہب کے نام اور عبادت گاہوں کے بارے میں معلومات اکٹھی کریں اور اپنے ساتھیوں کو سنائیں۔

- طلبہ کو حضرت عیسیٰ علیہ السلام کی ولادت، پرورش اور حالاتِ زندگی کے بارے میں سادہ اور آسان پیرائے میں سمجھائیں۔
- طلبہ کو حضرت عیسیٰ علیہ السلام کے معجزات، دعوت و تبلیغ اور فتنہٴ دجال کے بارے میں تفصیلاً آگاہ کریں۔



(3) حضرت علی المرتضیٰ رضی اللہ تعالیٰ عنہ

حاصلات تعلیم

- اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:
- ✱ خلیفہ چہارم حضرت علی المرتضیٰ رضی اللہ تعالیٰ عنہ کی پرورش، حضرت فاطمہ الزہراء رضی اللہ تعالیٰ عنہا سے نکاح، اولاد اور حالات زندگی کے بارے میں جان سکیں۔
- ✱ آیت مباہلہ کے تناظر میں حضرت علی المرتضیٰ رضی اللہ تعالیٰ عنہ کا مقام و مرتبہ جان سکیں۔
- ✱ حضرت علی رضی اللہ تعالیٰ عنہ کی شجاعت، عدالت، اخلاق و عادات اور علمی فضیلت سے آگاہ ہو سکیں۔
- ✱ اسلام کے لیے حضرت علی المرتضیٰ رضی اللہ تعالیٰ عنہ کی خدمات سے آگاہ ہو سکیں۔
- ✱ حضرت علی المرتضیٰ رضی اللہ تعالیٰ عنہ کی شجاعت کے واقعات جان سکیں۔
- ✱ حضرت علی المرتضیٰ رضی اللہ تعالیٰ عنہ کی صفات جان کر روزمرہ زندگی میں ان کو اپنائیں۔

مزید جانئے!

نبی اکرم ﷺ نے فرمایا:
سب سے بہتر فیصلہ کرنے والے حضرت علی المرتضیٰ
رضی اللہ تعالیٰ عنہ ہیں۔
(ابن ماجہ: باب فی فضائل اصحاب)

حضرت علی المرتضیٰ رضی اللہ تعالیٰ عنہ مسلمانوں کے چوتھے خلیفہ تھے۔

آپ رضی اللہ تعالیٰ عنہ، حضرت محمد رسول اللہ خاتم النبیین ﷺ کے چچا زاد بھائی تھے۔ قبول اسلام کے وقت آپ رضی اللہ تعالیٰ عنہ کی عمر دس برس تھی۔
حضرت علی المرتضیٰ رضی اللہ تعالیٰ عنہ کا تعلق قبیلہ بنو ہاشم سے تھا۔ آپ رضی اللہ تعالیٰ عنہ کے والد کا نام حضرت ابوطالب اور والدہ کا نام حضرت فاطمہ بنت اسد رضی اللہ تعالیٰ عنہا تھا۔
آپ رضی اللہ تعالیٰ عنہ کا لقب حیدر، کنیت ابوتراب اور ابو الحسن ہے۔

نبی اکرم ﷺ نے اپنی پیاری بیٹی حضرت فاطمہ رضی اللہ تعالیٰ عنہا کا نکاح آپ رضی اللہ تعالیٰ عنہ سے کر دیا۔ اللہ تعالیٰ نے آپ رضی اللہ تعالیٰ عنہ کو حضرت فاطمہ رضی اللہ تعالیٰ عنہا سے دو بیٹے اور دو بیٹیاں عطا کیں۔ بیٹوں کے نام حسن اور حسین رضی اللہ تعالیٰ عنہما ہیں جبکہ بیٹیوں کے نام حضرت زینب اور حضرت ام کلثوم رضی اللہ تعالیٰ عنہما ہیں۔

سیرت و کردار

حضرت علی المرتضیٰ رضی اللہ تعالیٰ عنہ بچپن ہی سے پاکیزہ اخلاق کے مالک تھے۔ آپ رضی اللہ تعالیٰ عنہ بے حد سخی، فیاض اور ایثار کرنے والے تھے۔ نیکی کے کاموں میں بڑھ چڑھ کر حصہ لیا کرتے تھے۔ آپ رضی اللہ تعالیٰ عنہ امانت و دیانت میں بے مثال تھے۔ شجاعت و بہادری حضرت علی رضی اللہ تعالیٰ عنہ کی ذات کی سب سے نمایاں خوبی تھی۔ حضرت علی المرتضیٰ رضی اللہ تعالیٰ عنہ نے تمام غزوات میں بہادری کے خوب جوہر دکھائے، جن میں آپ رضی اللہ تعالیٰ عنہ نے کفار مکہ کے نامی گرامی سرداروں کو جہنم واصل کیا۔ غزوہ خیبر میں

آپ رضی اللہ تعالیٰ عنہ نے مشہور یہودی سردار ”مرحب“ کو پہلے ہی وار میں قتل کر دیا تھا، جس کی وجہ سے یہودیوں کا مضبوط قلعہ ”ناعم“ فتح ہوا۔ اسی وجہ سے آپ رضی اللہ تعالیٰ عنہ کو ”فاتح خیبر“ اور ”اسد اللہ“ یعنی اللہ تعالیٰ کا شیر کہا جاتا ہے۔

فضائل

فرمان نبوی ﷺ: **عَلِيٌّ رَضِيَ اللَّهُ تَعَالَى عَنْهُ** (رضی اللہ تعالیٰ عنہ) مجھ سے ہیں اور میں علی (رضی اللہ تعالیٰ عنہ) سے ہوں۔ (ابن ماجہ: باب فی فضائل اصحاب)

حضرت علی المرتضیٰ رضی اللہ تعالیٰ عنہ بچپن ہی سے لکھنا پڑھنا جانتے تھے۔ آپ رضی اللہ تعالیٰ عنہ کاتبِ وحی اور حافظِ قرآن تھے۔ آپ رضی اللہ تعالیٰ عنہ قرآن مجید کی ہر آیت کے شانِ نزول کے بارے میں جانتے تھے۔ علمِ فقہ میں آپ رضی اللہ تعالیٰ عنہ کو نمایاں مقام حاصل تھا۔ صلح حدیبیہ کا معاہدہ بھی آپ رضی اللہ تعالیٰ عنہ نے اپنے دستِ مبارک سے تحریر کیا۔ صحابہ کرام رضی اللہ تعالیٰ عنہم میں آپ رضی اللہ تعالیٰ عنہ کی رائے کو بہت اہمیت دی جاتی تھی۔ تینوں خلفائے راشدین کے دور میں آپ رضی اللہ تعالیٰ عنہ قاضی القضاۃ (چیف جسٹس) اور مجلس شوریٰ کے ممتاز رکن رہے۔ حضرت علی المرتضیٰ رضی اللہ تعالیٰ عنہ کا شمار السابِقون الاولون اور بیعتِ رضوان کرنے والے صحابہ میں بھی ہوتا ہے۔

جائے کی بات

حضرت محمد رسول اللہ خاتم النبیین ﷺ رضی اللہ تعالیٰ عنہ و آلہ و اصحابہ و سلم نے حضرت علی رضی اللہ تعالیٰ عنہ، سیدہ فاطمہ رضی اللہ تعالیٰ عنہا اور حضرت حسن اور حسین رضی اللہ تعالیٰ عنہما کو بلایا اور فرمایا: اے اللہ تعالیٰ! یہ میرے اہل بیت ہیں۔ (صحیح مسلم: کتاب فضائل صحابہ)

9 ہجری میں نجران سے عیسائیوں کا ایک وفد مدینہ منورہ آیا۔ آپ رضی اللہ تعالیٰ عنہ و آلہ و اصحابہ و سلم نے انھیں اسلام کی دعوت دی۔ دعوت قبول کرنے کی بجائے وہ نبی اکرم رضی اللہ تعالیٰ عنہ و آلہ و اصحابہ و سلم سے بحث کرنے لگے۔ نبی اکرم رضی اللہ تعالیٰ عنہ و آلہ و اصحابہ و سلم نے انھیں کہا کہ اگر تمہیں میری باتوں میں کوئی شک ہے تو آؤ مل کر اللہ تعالیٰ سے

دعا کرتے ہیں کہ جھوٹے پر اللہ تعالیٰ کی لعنت ہو۔ قرآن مجید میں اس واقعے کا ذکر آیتِ مباہلہ میں یوں کیا گیا ہے:

تو کہ دیجیے! آؤ ہم اپنے بیٹوں اور عورتوں کو بلا لیں، تم اپنے بیٹوں اور عورتوں کو بلاؤ اور ہم خود آئیں اور تم خود آؤ، پھر ہر

اللہ تعالیٰ سے دعا اور التجا کریں اور جھوٹوں پر اللہ تعالیٰ کی لعنت بھیجیں۔ (سورۃ آل عمران، آیت: 61)

اگلی صبح نبی اکرم رضی اللہ تعالیٰ عنہ و آلہ و اصحابہ و سلم اپنے اہل بیت کے ساتھ مباہلے کے لیے میدان میں پہنچے۔ عیسائیوں کو آپ رضی اللہ تعالیٰ عنہ و آلہ و اصحابہ و سلم سے مباہلے کی جرأت نہ ہوئی اور انھوں نے آپ رضی اللہ تعالیٰ عنہ و آلہ و اصحابہ و سلم سے صلح کی درخواست کی جسے آپ رضی اللہ تعالیٰ عنہ و آلہ و اصحابہ و سلم نے قبول فرمایا۔

حضرت علی رضی اللہ عنہ نے فرمایا: نبی امی ﷺ رضی اللہ تعالیٰ عنہ و آلہ و اصحابہ و سلم نے مجھے بتا دیا تھا کہ میرے ساتھ مومن کے سوا کوئی محبت نہیں کرے گا اور منافق کے سوا کوئی بغض نہیں رکھے گا۔ (صحیح مسلم، حدیث: 240)

کیا آپ جانتے ہیں؟

خدمات

حضرت علی المرتضیٰ رضی اللہ تعالیٰ عنہ کا دور خلافت تقریباً چار سال نو ماہ ہے۔ آپ رضی اللہ تعالیٰ عنہ نے دورانہدیشی اور حکمت عملی سے مدینہ منورہ میں امن قائم کیا۔ آپ رضی اللہ تعالیٰ عنہ نے ملک کی حفاظت کے لیے کئی بڑی اور چھوٹی چھاؤنیاں قائم کیں۔ دریائے فرات پر ایک پل تعمیر کرایا۔ قلعے اور مساجد تعمیر کرائے۔ آپ رضی اللہ تعالیٰ عنہ نے بیت المال کی حفاظت کا اہتمام کیا۔ قاضیوں کو دین حق کے مطابق فیصلے کرنے کا حکم دیا۔ آپ رضی اللہ تعالیٰ عنہ کے عدل و انصاف سے متاثر ہو کر کئی لوگوں نے اسلام قبول کیا۔ آپ رضی اللہ تعالیٰ عنہ نے بہت سے علاقے فتح کیے اور اسلامی ریاست کو وسعت دی۔


فہادت

سن 40 ہجری رمضان المبارک میں حضرت علی المرتضیٰ رضی اللہ تعالیٰ عنہ کو فہ کی ایک مسجد میں نماز فجر ادا کر رہے تھے۔ عبدالرحمن بن ملجم نے آپ رضی اللہ تعالیٰ عنہ کو تلوار کا وار کر کے زخمی کیا۔ آپ رضی اللہ تعالیٰ عنہ 21 رمضان المبارک کو شہید ہوئے۔ حضرت حسن رضی اللہ تعالیٰ عنہ نے آپ رضی اللہ تعالیٰ عنہ کی نماز جنازہ پڑھائی۔ آپ رضی اللہ تعالیٰ عنہ کی آخری آرام گاہ عراق کے شہر نجف میں ہے۔

کیا آپ جانتے ہیں؟

غزوہ تبوک کے موقع پر نبی اکرم صلی اللہ علیہ وسلم نے فرمایا: اے علی (رضی اللہ تعالیٰ عنہ) تمہاری میرے ساتھ نسبت ایسی ہے جیسے موسیٰ علیہ السلام کے ساتھ ہارون علیہ السلام کی۔ البتہ میرے بعد کوئی نبی نہیں ہوگا۔ (صحیح بخاری: کتاب المغازی)

حضرت علی المرتضیٰ رضی اللہ تعالیٰ عنہ کی ساری زندگی ہمارے لیے مشعل راہ ہے۔ ہمیں چاہیے کہ حضرت علی المرتضیٰ رضی اللہ تعالیٰ عنہ کے نقش قدم پر چلتے ہوئے اپنی دنیا و آخرت کو سنواریں۔ اللہ تعالیٰ اور اس کے رسول صلی اللہ علیہ وسلم کی اطاعت کریں۔ دین اسلام کی سربلندی کے لیے ہر قسم کی قربانی دینے کے لیے ہمہ وقت تیار رہیں۔



مشق

1- درست بیان پر (✓) کا نشان لگائیں۔

الف- حضرت علی رضی اللہ تعالیٰ عنہ کا تعلق تھا:

الف- بنو اسد سے ب- بنو مخزوم سے

ج- بنو ہاشم سے د- بنو تیم سے

ب- حضرت علی رضی اللہ تعالیٰ عنہ نے یہودیوں کے مضبوط قلعے کو فتح کیا:

الف- ناعم ب- قنوص

ج- صعب د- السلام

ج- حضرت علی المرتضیٰ رضی اللہ تعالیٰ عنہ کا دور خلافت ہے:

الف- تقریباً چار سال نو ماہ ب- تقریباً پانچ سال نو ماہ

ج- تقریباً سات سال نو ماہ د- تقریباً نو سال نو ماہ

د- حضرت علی المرتضیٰ رضی اللہ تعالیٰ عنہ نے ایک پل تعمیر کروایا:

الف- دریائے فرات پر ب- دریائے نیل پر

ج- دریائے دجلہ پر د- دریائے جیحون پر

د- حضرت علی المرتضیٰ رضی اللہ تعالیٰ عنہ شہید ہوئے:

الف- 21 محرم الحرام کو ب- 21 جمادی الاول کو

ج- 21 رمضان المبارک کو د- 21 ذی القعدہ کو

2- خالی جگہ پُر کریں۔

الف- حضرت علی المرتضیٰ رضی اللہ تعالیٰ عنہ مسلمانوں کے _____ خلیفہ تھے۔

ب- آپ رضی اللہ تعالیٰ عنہ کا شمار _____ میں ہوتا ہے۔

ج- آپ رضی اللہ تعالیٰ عنہ کے بیٹوں کے نام _____ ہیں۔

قبول اسلام کے وقت آپ رضی اللہ تعالیٰ عنہ کی عمر _____ برس تھی۔
 آپ رضی اللہ تعالیٰ عنہ کی آخری آرام گاہ _____ میں ہے۔

3- مختصر جواب لکھیں۔

الف- حضرت علی المرتضیٰ رضی اللہ تعالیٰ عنہ کی علمی فضیلت لکھیں۔

ب- حضرت علی المرتضیٰ رضی اللہ تعالیٰ عنہ نے کون سا معاہدہ اپنے دست مبارک سے تحریر کیا؟

ج- حضرت علی المرتضیٰ رضی اللہ تعالیٰ عنہ کے القابات تحریر کریں۔

د- مباہلے میں نبی اکرم صلی اللہ علیہ و آلہ و أصحابہ وسلم کے ساتھ کون تھے؟

4- تفصیلی جواب لکھیں۔

الف- حضرت علی المرتضیٰ رضی اللہ تعالیٰ عنہ نے غزوہ خیبر میں کیا کردار ادا کیا؟

ب- حضرت علی المرتضیٰ رضی اللہ تعالیٰ عنہ کی خدمات بیان کریں۔

سرگرمیاں



❖ کمرہ جماعت میں حضرت علی المرتضیٰ رضی اللہ تعالیٰ عنہ کی زندگی، اخلاق، سخاوت، شجاعت اور علمی فضیلت کے بارے میں ہونے والے ذہنی آزمائش کے مقابلے میں حصہ لیں۔

❖ ”حضرت علی المرتضیٰ رضی اللہ تعالیٰ عنہ“ سے حضرت علی المرتضیٰ رضی اللہ تعالیٰ عنہ کی شجاعت و بہادری کے واقعات پڑھیں اور اپنے ساتھیوں کو سنائیں۔

- طلبہ کو حضرت علی المرتضیٰ رضی اللہ تعالیٰ عنہ کے فضائل، علمی قابلیت اور خدمات کے بارے میں تفصیلاً آگاہ کریں۔
- طلبہ کے درمیان ایک مباحثہ کروائیں جس سے طلبہ نہ صرف حضرت علی المرتضیٰ رضی اللہ تعالیٰ عنہ کے حالات زندگی سے آشنا ہوں بلکہ ان پر آپ رضی اللہ تعالیٰ عنہ کے اخلاق و عادات اور علمی فضیلت بھی واضح ہو جائے۔



(4) صوفیائے کرام رحمۃ اللہ علیہم

رسائل تعلیم

اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:

• صوفیائے کرام رحمۃ اللہ علیہم کے عظمت و کردار سے آگاہ ہو سکیں۔

• سبق میں دیے گئے صوفیائے کرام رحمۃ اللہ علیہم کے حالات زندگی اور تعلیمات کے متعلق اجمالی طور پر جان سکیں۔

• اسلام کی اشاعت بالخصوص برصغیر میں صوفیائے کرام رحمۃ اللہ علیہم کی خدمات سے آگاہ ہو سکیں اور ان کی تعلیمات کو اپنی عملی زندگی میں اپنائیں۔

صوفیائے کرام رحمۃ اللہ علیہم اللہ تعالیٰ کے برگزیدہ بندے ہیں، جو اللہ تعالیٰ کی رضا اور اس کے احکام کی مکمل پابندی کرتے ہیں اور دوسروں کو بھی اس کی تعلیم دیتے ہیں۔ صوفیائے کرام رحمۃ اللہ علیہم کی زندگی کا اصل مقصد اللہ تعالیٰ کے دین کی اشاعت و تبلیغ ہے۔ اس مقصد کی تکمیل کے لیے انھوں نے دنیا کے دُور دراز علاقوں تک اسلام پہنچانے میں اہم کردار ادا کیا۔ صوفیائے کرام رحمۃ اللہ علیہم کے حسن اخلاق، حسن عمل اور تبلیغ دین کے نتیجے میں بے شمار بھٹکے ہوئے لوگ راہِ راست پر آئے اور کئی لوگوں نے اسلام قبول کیا۔ اس سبق میں ہم چند صوفیائے کرام رحمۃ اللہ علیہم کے مختصر حالات زندگی اور تعلیمات کے بارے میں پڑھیں گے۔

شیخ عبدالقادر جیلانی رحمۃ اللہ علیہ

حضرت عبدالقادر جیلانی رحمۃ اللہ علیہ کا شمار عظیم صوفیا میں ہوتا ہے۔ آپ رحمۃ اللہ علیہ 470 ہجری میں ایران کے صوبے جیلان میں پیدا ہوئے۔ آپ رحمۃ اللہ علیہ کا نام عبدالقادر، کنیت ابو محمد اور لقب محی الدین، شیخ الاسلام اور تاج العارفین ہے۔

شیخ عبدالقادر جیلانی رحمۃ اللہ علیہ نے قرآن مجید حفظ کیا اور پھر دیگر اسلامی علوم حاصل

کیے۔ آپ رحمۃ اللہ علیہ اپنے دور کے عظیم فقیہ تھے۔ آپ رحمۃ اللہ علیہ کی چند مشہور تصانیف

مفتاح الغیب اور غنیۃ الطالبین ہیں۔

یاد رکھیں!

شیخ عبدالقادر جیلانی رحمۃ اللہ علیہ نے فرمایا:
تھوڑی چیز پر خوش رہو اور اس پر قناعت کرو۔

آپ رحمۃ اللہ علیہ نے چالیس برس تک لوگوں کی اصلاح کا کام سرانجام دیا۔ آپ رحمۃ اللہ علیہ نے لوگوں کو تعلیم دی کہ خود کو اپنے

رب کی اطاعت سے آراستہ کریں۔ آپ رحمۃ اللہ علیہ نے 561 ہجری میں وفات پائی۔ آپ رحمۃ اللہ علیہ کا مزار بغداد میں ہے۔

حضرت جلال الدین رومی رحمۃ اللہ علیہ

جاننے کی بات!

حضرت جلال الدین رومی رحمۃ اللہ علیہ نے لوگوں کو تعلیم دی کہ اللہ تعالیٰ کے قرب اور دنیا و آخرت میں کامیابی کے لیے عمل، کوشش اور محنت ضروری ہے۔

حضرت جلال الدین رومی رحمۃ اللہ علیہ کا شمار اپنے دور کے اکابر علما میں ہوتا ہے۔ آپ رحمۃ اللہ علیہ فقہ اور تصوف کے بہت بڑے عالم تھے۔ آپ رحمۃ اللہ علیہ ایک صوفی شاعر کے طور پر مشہور ہوئے۔ حضرت جلال الدین رومی رحمۃ اللہ علیہ 604 ہجری میں خراسان کے شہر بلخ میں پیدا ہوئے۔

آپ رحمۃ اللہ علیہ کا نام محمد اور لقب جلال الدین ہے۔ آپ رحمۃ اللہ علیہ مولانا رومی کے نام سے مشہور ہوئے۔ آپ رحمۃ اللہ علیہ نے لوگوں کو میانہ روی اختیار کرنے اور غرور و تکبر سے دور رہنے کا درس دیا۔ مولانا رومی رحمۃ اللہ علیہ کی مایہ ناز کتاب کا نام مثنوی معنوی ہے۔ آپ رحمۃ اللہ علیہ نے تقریباً 68 برس کی عمر میں 672 ہجری میں قونیہ میں وفات پائی اور وہیں پر دفن ہوئے۔

کیا آپ جانتے ہیں؟

حضرت داتا گنج بخش ہجویری رحمۃ اللہ علیہ نے لوگوں کو باعمل زندگی گزارنے کی ترغیب دی۔ آپ رحمۃ اللہ علیہ نے فرمایا کہ علم کے ساتھ عمل بھی ضروری ہے۔

حضرت علی بن عثمان ہجویری رحمۃ اللہ علیہ

حضرت علی بن عثمان ہجویری رحمۃ اللہ علیہ المعروف داتا گنج بخش 400 ہجری میں افغانستان کے شہر غزنی میں پیدا ہوئے۔ حضرت داتا گنج بخش ہجویری رحمۃ اللہ علیہ ایک باعمل انسان تھے۔ آپ رحمۃ اللہ علیہ نے بہت سی کتابیں لکھیں جن میں لوگوں کو علمی، روحانی اور مذہبی تعلیمات دیں۔

حضرت داتا گنج بخش ہجویری رحمۃ اللہ علیہ کی مشہور تصنیفات ”کشف المحجوب اور کشف

الاسرار“ ہیں۔ آپ رحمۃ اللہ علیہ نے 465 ہجری میں لاہور میں وفات پائی۔ اور وہیں پر دفن ہوئے۔

سید محمد راشد روضہ دہنی رحمۃ اللہ علیہ

اہم معلومات!

سید محمد راشد روضہ دہنی رحمۃ اللہ علیہ کی تصانیف میں آداب المریدین، فارسی لغت جمع الجوامع، شرح اسماء الحسنیٰ اور مکاتیب شامل ہیں

سید محمد راشد روضہ دہنی رحمۃ اللہ علیہ برصغیر کے بہت بڑے عالم دین، صوفی، محدث اور

فقہ ہیں۔ آپ رحمۃ اللہ علیہ 1171 ہجری میں سندھ کے ضلع خیر پور میں پیدا ہوئے۔ آپ رحمۃ اللہ علیہ نے اپنی زندگی کا زیادہ تر حصہ خدمتِ خلق میں بسر کیا۔ آپ رحمۃ اللہ علیہ نے لوگوں کی روحانی اصلاح اور تربیت فرمائی۔

شریعت اور سنت کی تبلیغ کے لیے آپ رحمۃ اللہ علیہ نے سندھ کے علاوہ شمالی پنجاب، بلوچستان، ران کچھ اور راجستھان تک کے سفر

کئے۔ آپ رحمۃ اللہ علیہ نے 1234 ہجری کو 63 برس کی عمر میں وفات پائی۔

مشق

درست بیان پر (✓) کا نشان لگائیں۔

الف۔ حضرت عبدالقادر جیلانی رحمۃ اللہ علیہ کا سن پیدائش ہے: 470 ہجری ب۔ 471 ہجری

ج۔ 472 ہجری د۔ 473 ہجری

ب۔ شیخ عبدالقادر جیلانی رحمۃ اللہ علیہ نے لوگوں کی اصلاح کا کام سرانجام دیا:

الف۔ 20 سال تک ب۔ 30 سال تک

ج۔ 40 سال تک د۔ 50 سال تک

ج۔ مولانا رومی رحمۃ اللہ علیہ کا مزار واقع ہے:

الف۔ قونیہ میں ب۔ بلخ میں

ج۔ بغداد میں د۔ دمشق میں

د۔ حضرت داتا گنج بخش ہجویری رحمۃ اللہ علیہ کا نام ہے:

الف۔ حضرت عثمان بن علی ب۔ حضرت داتا

ج۔ حضرت گنج بخش د۔ حضرت علی بن عثمان

ہ۔ سید محمد راشد روضہ دہنی رحمۃ اللہ علیہ پیدا ہوئے:

الف۔ 1169 ہجری میں ب۔ 1170 ہجری میں

ج۔ 1171 ہجری میں د۔ 1172 ہجری میں

2۔ خالی جگہ پُر کریں۔

الف۔ صوفیائے کرام رحمۃ اللہ علیہم نے دنیا کے دُور دراز علاقوں تک پہنچانے میں اہم کردار ادا کیا۔

ب۔ شیخ عبدالقادر جیلانی رحمۃ اللہ علیہ اپنے دور کے عظیم تھے۔

ج۔ مولانا رومی رحمۃ اللہ علیہ نے لوگوں کو اختیار کرنے کا درس دیا۔

د۔ حضرت داتا گنج بخش بھویری رحمۃ اللہ علیہ نے لوگوں کو _____ زندگی گزارنے کی ترغیب دی۔

ہ۔ سید محمد راشد روضہ دھنی رحمۃ اللہ علیہ نے اپنی زندگی کا زیادہ تر حصہ _____ میں بسر کیا۔

3۔ مختصر جواب لکھیں۔

الف۔ حضرت داتا گنج بخش بھویری رحمۃ اللہ علیہ کی تصانیف کے نام لکھیں۔

ب۔ سید محمد راشد روضہ دھنی رحمۃ اللہ علیہ نے تبلیغ دین کے لیے کن علاقوں کا سفر کیا؟

ج۔ حضرت جلال الدین رومی رحمۃ اللہ علیہ کی وجہ شہرت لکھیں۔

د۔ شیخ عبدالقادر جیلانی رحمۃ اللہ علیہ نے لوگوں کو کیا تعلیم دی؟

4۔ تفصیلی جواب لکھیں۔

الف۔ کوئی سے دو صوفیائے کرام رحمۃ اللہ علیہم کے عظمت و کردار کے بارے میں تحریر کریں۔

ب۔ صوفیائے کرام رحمۃ اللہ علیہم کی تعلیمات سے ہمیں کیا سبق حاصل ہوتا ہے؟

سرگرمیاں



صوفیائے کرام رحمۃ اللہ علیہم کی تعلیمات کا چارٹ بنا کر کمرہ جماعت میں آویزاں کریں۔

کمرہ جماعت میں صوفیائے کرام رحمۃ اللہ علیہم کی زندگی کے بارے میں منعقد ہونے والے ایک ذہنی آزمائش کے مقابلے میں حصہ لیں۔

طلبہ کو صوفیائے کرام رحمۃ اللہ علیہم کے حالات زندگی اور عظمت و کردار سے آگاہ کریں۔



اسلامی تعلیمات اور عصر حاضر کے تقاضے

(1) حادثات سے بچنے کی تدابیر

حاصلاتِ تعلیم

- اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:
- ٹریفک قوانین کی پابندی اور تجاذبات سے اجتناب کرنے کی اہمیت سے آگاہ ہو سکیں۔
 - انسانی جان و مال اور عزت کی حفاظت کی ضرورت و اہمیت کو جان سکیں۔
 - عصر حاضر میں ناگہانی صورتوں میں اپنے تحفظ کی تدابیر سے آگاہی حاصل کر سکیں۔
 - اسلامی تعلیمات کی پیروی کرتے ہوئے حادثات کی صورت میں اپنا کردار ادا کر سکیں۔

اسلام مکرم انسانیت کا دین ہے۔ یہ اپنے ماننے والوں کو امن اور برداشت کی تعلیم دیتا ہے۔ ایک دوسرے کا احترام سکھاتا ہے۔ اسلام میں کسی انسانی جان کی قدر و قیمت اور حرمت کا اندازہ یہاں سے لگایا جاسکتا ہے کہ اس نے بغیر کسی وجہ کے ایک فرد کے قتل کو پوری انسانیت کے قتل کے مترادف قرار دیا ہے۔ دوسروں کو، زبان یا ہاتھ سے تکلیف پہنچانا، راستے میں رکاوٹ کھڑی کرنا، سڑک پر تیز رفتاری سے گاڑی چلانا، ٹریفک قوانین کا خیال نہ رکھنا اور غلط پارکنگ کرنا بھی انسانی جان کو تکلیف دینے کے برابر ہے۔ اسلامی تعلیمات ہمیں یہ سکھاتی ہیں کہ ہمیں خود بھی ان مصائب سے بچنا چاہیے اور دوسروں کو محفوظ رکھنے کی بھی کوشش کرنی چاہیے۔ اللہ تعالیٰ کا ارشاد ہے:

جس نے ایک انسان کی جان بچائی، گویا اس نے پوری انسانیت کی جان بچائی۔
(سورۃ المائدہ، آیت: 32)

نبی اکرم صلی اللہ علیہ وسلم نے انسانی جان کی حفاظت کے بارے میں فرمایا:

ہر مسلمان کا خون، مال اور عزت و آبرو دوسرے مسلمان پر حرام ہے۔

(سنن ابن ماجہ: کتاب الفتن)

زندگی اللہ تعالیٰ کی نعمت ہے۔ اس کی حفاظت کرنا فرض ہے۔ ہر وہ چیز جو انسانی جان کے لیے خطرے، نقصان یا ہلاکت کا باعث ہو۔ اسلام میں اُس سے بچنے کا حکم دیا گیا ہے۔ مثلاً نشہ آور چیزوں کو حرام قرار دیا گیا ہے۔ جان کی حفاظت کے سلسلے میں قرآن مجید میں واضح ہدایات ہیں۔ اللہ تعالیٰ کا ارشاد ہے:

وَلَا تُلْقُوا بِأَيْدِيكُمْ إِلَى التَّهْلُكَةِ (سورۃ البقرہ، آیت: 195)

ترجمہ: اور اپنے آپ کو ہلاکت میں نہ ڈالو۔

جو شخص اپنی جان، مال اور عزت کی حفاظت کرتے ہوئے مارا جائے، نبی اکرم صلی اللہ علیہ وسلم نے اسے شہید قرار دیا ہے۔ آپ صلی اللہ علیہ وسلم نے انسانی جان کی حفاظت اور حادثات سے بچنے کے لیے بہترین تدابیر اختیار فرمائیں۔

مثلاً بیماری یا شدید سردی کے موسم میں آپ ﷺ نے وضو کی بجائے تیمم کی اجازت دی ہے۔
 دین اسلام ناگہانی آفات کی صورت میں انسانی جان کے تحفظ کی ترغیب دیتا ہے۔ ناگہانی آفات میں سیلاب، زلزلہ، آندھی
 طوفان اور وبا وغیرہ شامل ہیں۔ وبا پھیلنے کی صورت میں اہل علاقہ نہ تو وہاں سے ہجرت کریں اور نہ ہی کوئی اس علاقے میں داخل ہو۔
 نبی اکرم ﷺ نے فرمایا:

جب تم کسی علاقے میں وبا (طاعون) کے بارے میں سنو، تو اس میں نہ جاؤ اور اگر کسی علاقے میں
 طاعون پھیل جائے اور تم اس میں ہو تو اس سے نہ نکلو۔ (صحیح بخاری: کتاب احادیث الانبیاء)

ایک مسلمان کی حیثیت سے زندگی گزارنے کے لیے ضروری ہے کہ ہم اپنی زندگی کی بھی حفاظت کریں اور دوسروں کو بھی نقصان نہ پہنچائیں۔
 اپنے آپ کو حادثات سے بچانے کے لیے درج ذیل تدابیر پر عمل کرنا ضروری ہے۔

جو چیزیں صحت کے لیے نقصان دہ ہیں، اُن سے اجتناب کریں۔

سڑک پار کرتے ہوئے جلد بازی نہ کی جائے۔

ٹریفک کے اصولوں کی پابندی کریں اور دوران ڈرائیونگ تیز رفتاری سے اجتناب کیا جائے۔

حادثے کی صورت میں ڈاکٹر سے رجوع کیا جائے۔

راستوں اور سڑک پر تعمیرات کر کے تنگ نہ کیا جائے۔

زلزلے اور سیلاب کے موقع پر ضروری حفاظتی تدابیر اختیار کی جائیں۔

وبا کی صورت میں ڈاکٹروں کی ہدایات پر عمل کیا جائے۔

بارش کے دنوں میں بجلی کے کھمبوں اور برقی آلات سے دور رہیں۔

بجلی کی گری ہوئی تاروں کے قریب نہ جائیں۔

سخت سردی اور گرمی کی صورت میں احتیاط کریں۔

گیس کے ہیٹر اور چولہے غیر ضروری طور پر کھلے نہ چھوڑیں۔

فرمان نبوی ﷺ

لَا خَيْرَ وَلَا خَيْرَ

کسی کو نقصان پہنچانا جائز نہیں نہ ابتداء نہ بدلے
 کے طور پر۔ (سنن ابن ماجہ: کتاب الاحکام)

حادثات کے مواقع پر حکومت کے سب ادارے لوگوں کی جان و مال بچانے اور مصیبت زدہ لوگوں کو ہر طرح کی مدد پہنچانے میں مصروف ہو
 جاتے ہیں۔ اس موقع پر جو قانون یا ضابطے نافذ ہوں، ان پر عمل کریں۔ صبر کا دامن ہاتھ سے نہ چھوڑیں اور پرسکون رہنے کی کوشش کریں۔
 متاثرین کو فوراً ابتدائی طبی امداد فراہم کریں۔ محفوظ مقامات تک پہنچانے، کھانے پینے کی اشیاء کی فراہمی اور عارضی رہائش مہیا کرنے کے
 انتظامات کریں۔

مشق

1- درست بیان پر (✓) کا نشان لگائیں۔

الف- زندگی کی حفاظت کرنا ہے:

الف- سنت ب- مستحب

ج- فرض د- واجب

ب- نشہ آور چیزیں انسانی صحت کے لیے ہیں:

الف- مفید ب- خطرناک

ج- علاج د- خوراک

ج- جو شخص اپنی جان کی حفاظت کرتے ہوئے مارا جائے وہ ہے:

الف- بہادر ب- شہید

ج- بزدل د- کافر

د- تیمم کی اجازت ہے:

الف- بیماری میں ب- صحت میں

ج- سفر میں د- مصروفیت میں

د- حادثے کی صورت میں رجوع کیا جائے:

الف- ڈاکٹر سے ب- وکیل سے

ج- جج سے د- استاد سے

2- خالی جگہ پُر کریں۔

الف- اسلام تکریم انسانیت کا _____ ہے۔

ب- زندگی اللہ تعالیٰ کی _____ ہے۔

ج- دین اسلام ناگہانی آفات کی صورت میں انسانی جان کے _____ کی ترغیب دیتا ہے۔

د۔ بارش کے دنوں میں _____ سے دور رہیں۔

ه۔ ناگہانی آفات کے موقع پر نافذ قانون پر _____ ہونا چاہیے۔

3۔ مختصر جواب لکھیں۔

الف۔ اسلام میں کن چیزوں سے بچنے کا حکم دیا گیا ہے؟

ب۔ نشہ آور چیزوں کے بارے میں اسلام نے کیا حکم دیا ہے؟

ج۔ اپنی جان کو ہلاکت میں ڈالنے کے بارے میں قرآن مجید کی آیت کا ترجمہ لکھیں۔

د۔ زندگی کی حفاظت کے لیے نبی اکرم صلی اللہ علیہ وعلیٰ آلہ و أصحابہ وسلم نے کیا اصول مقرر کیا ہے؟

4۔ تفصیلی جواب لکھیں۔

الف۔ انسانی جان و مال اور عزت کی حفاظت کی ضرورت و اہمیت بیان کریں۔




ب۔ اسلامی تعلیمات کی روشنی میں ناگہانی آفات سے بچاؤ کی تدابیر تحریر کریں۔

سرگرمیاں



ابتدائی طبی امداد اور حادثات سے بچنے کی تدابیر پر ایک خاکہ تیار کریں اور کمرہ جماعت میں پیش کریں۔

درج ذیل تصاویر کی مدد سے ابتدائی طبی امداد اور حادثات سے بچنے کی تدابیر پر ایک پوسٹر بنائیں۔



• طلبہ کو انسانی جان و مال کی عزت و حرمت کا معنی و مفہوم سادہ اور آسان پیرائے میں سمجھائیں۔

• ٹریفک قوانین کی پابندی کے فائدوں اور تجاویزات کے خاتمے کی اہمیت سے آگاہ کریں۔



(2) پودوں اور درختوں کی اہمیت

حاصلاتِ تعلیم

- اس سبق کی تکمیل پر طلبہ اس قابل ہو جائیں گے کہ قرآن و سنت کی روشنی میں:
- ✱ پودوں اور درختوں کی اہمیت جان سکیں۔
 - ✱ پودوں اور درختوں سے حاصل ہونے والے فوائد کو سمجھ سکیں۔
 - ✱ پودوں اور درختوں کی حفاظت اور استعمال کے حوالے سے اسلامی تعلیمات پر عمل کر سکیں۔
 - ✱ ماحولیاتی تبدیلی میں پودوں اور درختوں کے کردار کے حوالے سے اپنی ذمہ داریوں کا جائزہ لے سکیں۔

پودے اور درخت انسانی زندگی کے لیے ضروری ہیں۔ اللہ تعالیٰ نے قرآن مجید میں بہت سے مقامات پر پودوں اور درختوں کا ذکر کیا ہے۔ اللہ تعالیٰ کا ارشاد ہے:

فَلَا تَبْتَئُوا فِيهَا مِنْ كُلِّ ذَوْجٍ كَرِيمٍ (سورۃ لقمان، آیت: 10)
ترجمہ: پھر (اُس سے) اس میں ہر قسم کی نفیس چیزیں اُگائیں۔

درخت اور پودے اللہ تعالیٰ کے انعامات میں سے ہیں۔ اللہ تعالیٰ نے درختوں اور پودوں کو زمین کا حسن اور اپنی رحمت قرار دیا ہے۔ ارشاد باری ہے:

وہی (اللہ تعالیٰ) تو ہے جس نے آسمان سے پانی برسایا، جسے تم پیتے بھی ہو اور اس سے درخت بھی (شاداب ہوتے ہیں) جن میں تم اپنے جانوروں کو چراتے ہو۔ (سورۃ النحل، آیت: 10)

قرآن مجید میں اللہ تعالیٰ نے پودوں اور درختوں کی مختلف اقسام کا ذکر کیا ہے۔ اور انسانوں کے لیے اُن کے فائدے بھی بیان کیے ہیں۔ درخت اور پودے نہ صرف ہوا میں موجود آلودگی کو اپنے اندر جذب کر کے اسے صاف شفاف بناتے ہیں بلکہ درجہ حرارت میں کمی بھی لاتے ہیں اور ماحول کو خوش گوار بناتے ہیں۔ نباتات سے انسان اور حیوان اپنی غذائی ضروریات پوری کرتے ہیں۔ درختوں پر چرند پرند اور کئی حیوانات اپنے مسکن بناتے ہیں۔

یاد رکھیں!

اسی طرح نباتات سے کئی قسم کی دوائیں بھی بنائی جاتی ہیں۔ ان کی لکڑی سے گھر، فرنیچر کا سامان اور حرارت و روشنی حاصل کی جاتی ہے۔ شدید گرمی میں چھاؤں اور شدید سردی میں حرارت و روشنی حاصل کرنے کا ذریعہ بھی یہی درخت ہیں۔ یہ کہنا بے جا نہ ہوگا کہ اگر زمین سے درخت اور پودے ناپید ہو جائیں تو زندگی کا وجود بھی ختم

ہو جائے گا۔ یہی وجہ ہے کہ دین اسلام نے شجرکاری کو بہترین خدمت اور صدقہ جاریہ قرار دیا ہے۔

حضرت محمد رسول اللہ خاتم النبیین ﷺ عَلَیْہِ وَاٰلِہٖ وَسَلَّم نے فرمایا:

جو مسلمان درخت لگائے یا فصل بوئے پھر اس میں سے جو پرندہ یا انسان یا چوپایہ کھائے
تو وہ اس کی طرف سے صدقہ شمار ہوگا۔
(صحیح البخاری: کتاب المزراعة)

درخت اور پودے لگانا سنت نبوی ﷺ عَلَیْہِ وَاٰلِہٖ وَسَلَّم ہے۔ نبی کریم ﷺ نے اپنے دست مبارک

سے بھور کے پودے لگائے اور اپنی امت کو بھی شجرکاری کی تلقین فرمائی۔

ایک اور موقع پر آپ ﷺ عَلَیْہِ وَاٰلِہٖ وَسَلَّم نے

ایسی زمین کو کاشت کرنے کی ترغیب فرمائی جو کسی کے استعمال میں نہ
ہو یا بنجر ہو۔ آپ ﷺ عَلَیْہِ وَاٰلِہٖ وَسَلَّم نے فرمایا:

فرمان نبوی ﷺ عَلَیْہِ وَاٰلِہٖ وَسَلَّم

اگر تم میں سے کسی کے ہاتھ میں پودا ہو اور قیامت آجائے تو اس سے پہلے
تم وہ پودا ضرور لگاؤ۔ (مسند احمد، حدیث: 12777)

جس کے پاس زمین ہو، اسے اس زمین میں کاشت کاری کرنی چاہیے، اگر وہ خود کاشت نہ کر سکتا ہو تو اپنے

کسی مسلمان بھائی کو دے، تاکہ وہ کاشت کرے۔ (صحیح مسلم: کتاب البیوع)

نبی اکرم ﷺ عَلَیْہِ وَاٰلِہٖ وَسَلَّم کی تعلیم کا ہی نتیجہ تھا کہ صحابہ کرام رضی اللہ تعالیٰ عنہم صدقے کی نیت سے شجرکاری کا خاص

اہتمام فرماتے تھے۔ قرآن مجید و احادیث نبوی ﷺ عَلَیْہِ وَاٰلِہٖ وَسَلَّم میں درختوں کو بلا وجہ کاٹنے کی مذمت فرمائی گئی ہے۔

درج بالا قرآنی آیات و احادیث سے پتہ چلتا ہے کہ شجرکاری نیکی اور ثواب کا کام ہے۔ اس میں دین و دنیا کے لیے بے شمار فوائد

ہیں۔ پچھلے کچھ سالوں سے ہماری زمین کا درجہ حرارت تیزی سے بڑھ رہا ہے اور وقت گزرنے کے ساتھ ساتھ یہ مسئلہ زیادہ سنگین ہوتا جا رہا

کیا آپ جانتے ہیں؟

سرسبز و شاداب پودوں اور درختوں کا انسانی
جسم و ذہن پر اچھا اثر پڑتا ہے اور ذہنی دباؤ
کم ہوتا ہے۔

ہے۔ موجودہ دور میں عالمی حرارت کا مسئلہ سنگین صورت حال اختیار کرتا جا رہا ہے۔ اس

مسئلے سے بچنے اور دیگر فوائد حاصل کرنے کے لیے ہمیں چاہیے کہ ہم زیادہ سے زیادہ

درخت لگائیں۔ ان کی حفاظت اور دیکھ بھال کریں۔ اپنے ارد گرد موجود لوگوں میں شجرکاری

کا شعور بیدار کریں۔ موسمیاتی تبدیلیوں سے محفوظ رہنے اور ماحول کو بہتر بنانے کے لیے پورا

سال شجرکاری کا کام جاری رکھیں۔ درخت اور پودے لگانا ایک اہم دینی و قومی فریضہ ہے۔ ہمیں چاہیے کہ خود بھی ٹیکیاں لگائیں اور اپنے ساتھیوں

کو بھی اس کی ترغیب دیں۔

مشق

1- درست بیان پر (✓) کا نشان لگائیں۔

الف۔ شجر کاری کا مطلب ہے:

الف۔ درخت لگانا ب۔ صفائی کرنا

ج۔ پانی پلانا د۔ پانی بچانا

ب۔ درخت اور پودے کی لاتے ہیں:

الف۔ آکسیجن میں ب۔ معدنیات میں

ج۔ درجہ حرارت میں د۔ آبی بخارات میں

ج۔ شجر کاری سے زمین میں کی واقع ہوتی ہے:

الف۔ سیم و تھور میں ب۔ زرخیزی میں

ج۔ کٹاؤ میں د۔ معدنیات میں

د۔ نبی اکرم ﷺ نے اپنے ہاتھ سے درخت لگائے:

الف۔ زیتون کے ب۔ کھجور کے

ج۔ ناریل کے د۔ انجیر کے

ہ۔ دین اسلام نے شجر کاری کو قرار دیا ہے:

الف۔ بہترین تجارت ب۔ بہترین مال

ج۔ بہترین فریضہ د۔ بہترین صدقہ

2- خالی جگہ پُر کریں۔

الف۔ درخت اور پودے اللہ تعالیٰ کے _____ میں سے ایک ہیں۔

ب۔ درختوں پر چرند پرند اور کئی حیوانات اپنے _____ بناتے ہیں۔

- ج۔ نبی اکرم صلی اللہ علیہ وسلم نے درختوں اور پودوں کی _____ تلقین فرمائی ہے۔
 د۔ درخت اور پودے ہوا میں موجود _____ کو اپنے اندر جذب کر کے صاف بناتے ہیں۔
 ہ۔ حدیث میں درختوں کو بلا وجہ کاٹنے کی _____ بیان فرمائی گئی ہے۔

3۔ مختصر جواب لکھیں۔

- الف۔ شجرکاری کے بارے میں ایک حدیث کا ترجمہ لکھیں۔
 ب۔ حیوانات اور چرند پرند کے لیے درخت کیا اہمیت رکھتے ہیں؟
 ج۔ شجرکاری کے تین فائدے لکھیں۔
 د۔ عالمی حرارت کے مسئلے سے بچنے کے لیے ہمیں کیا کرنا چاہیے؟

4۔ تفصیلی جواب لکھیں۔

- الف۔ قرآن و سنت کی روشنی میں شجرکاری کی اہمیت تحریر کریں۔
 ب۔ شجرکاری کے بارے میں اُسوۂ حسنہ سے مثالیں لکھیں۔

سرگرمیاں

- اپنے اسکول اور محلے میں کسی شجرکاری مہم میں حصہ لیں۔ اپنے حصے کا پودا لگائیں اور اس کی دیکھ بھال کا انتظام کریں۔
 ”دور حاضر میں شجرکاری کی اہمیت“ کے موضوع پر کمرۂ جماعت میں منعقد ہونے والے تقریری مقابلے میں حصہ لیں۔
 اساتذہ کرام/والدین سے عالمی حرارت کے بارے میں معلومات حاصل کریں۔

- طلبہ کو ماحول دوست درختوں اور نباتات کے بارے میں بتائیں۔
- طلبہ کو پودوں اور درختوں کی اہمیت سمجھائیں۔ اسلامی تعلیمات پر عمل کرتے ہوئے شجرکاری کی ترغیب دلائیں۔

محرم	رد کا گیا۔ حرام کیا ہوا
شفق	جس پر اتفاق ہو
قطع	توڑنا

دعا میں (ربانی)

الفاظ	معانی
تابع	فرماں بردار۔ تحت
بھروسا	اعتبار

باب دوم: ایمانیات و عبادات
الف: ایمانیات

1: آخرت

الفاظ	معانی
عارضی	غیر مستقل
ابدی	ہمیشہ۔ جس کی کوئی انتہاء نہ ہو
آزمائش	امتحان
میسر	دستیاب
اجتناب	پرہیز

2: ختمِ موت اور اطاعت رسول اللہ صلی اللہ علیہ وسلم

الفاظ	معانی
دعویٰ	مدعا۔ خواہش۔ درخواست
خارج	نکالا ہوا
نجات	رہائی

باب اول: قرآن مجید و حدیث نبوی صلی اللہ علیہ وسلم

الف: حفظ و ناظرہ قرآن مجید

الفاظ	معانی
بابرکت	برکت والی
قواعد	اصول
سفارش	شفاعت۔ کسی کی بھلائی کے لیے اچھی بات کہنا

ب: حفظ قرآن مجید

الفاظ	معانی
حفظ کرنا	یاد کرنا
فضیلت	اہمیت
شر	برائی

ج: حفظ ترجمہ

الفاظ	معانی
روز جزا	بدلے کا دن
گمراہ	بھٹکا ہوا
قوی	کمی ہوئی بات
فعلی	کیا ہوا کام
مستحق	حق دار

د: حدیث نبوی صلی اللہ علیہ وسلم

الفاظ	معانی
حیا	شرم

مفلس۔ عاجز	مسکین
غریب	نادار
سپائی کے ساتھ۔ حقیقی محبت	خلوص
رک جانا	درلغ
پڑاؤ۔ وہ کلمات جو نماز کے لیے کھڑے ہوتے وقت پکارے جاتے ہیں۔	اقامت
دکھاوا	نمود و نمائش
بے جا خرچ	اسراف

باب سوم: سیرت طیبہ صَلَّی اللہُ عَلَیْہِ وَاٰلِہٖ وَسَلَّم
1: محراج النبی صَلَّی اللہُ عَلَیْہِ وَاٰلِہٖ وَسَلَّم

معانی	الفاظ
منتقلی۔ وفات	انتقال
نظارہ کرنا۔ تجربہ۔ غور و خوض کرنا	مشاہدہ
امام کا منصب۔ خلافت	امامت
گردش۔ چکر لگانا	طواف
سچ کا اعتراف کرنا	تصدیق
عاجز کرنے والا۔ کرشمہ۔ کرامت	معجزہ
بلندی۔ بڑائی	عظمت

2: بیعت عقبہ اولیٰ و ثانیہ

معانی	الفاظ
پہلا	اولیٰ

خوشنودی	رضا۔ خوشی
ناگزیر	ضروری

ب: عبادات

1: زکوٰۃ

الفاظ	معانی
تجارت	اشیا کی خرید و فروخت
قرض حسنہ	اچھا قرض
قرب	نزدیکی
فلاح و بہبود	بھلائی
خوش حالی	مسرور۔ آسودگی
مسکھم	مضبوط

2: جمعۃ المبارک کی فضیلت

الفاظ	معانی
نافل	بے پروا
آگاہی	واقفیت
اصلاح	درستی
صف	قطار
ترک	چھوڑ دیا

3: عیدین

الفاظ	معانی
عقیدت	احترام

شانداز نمونہ	بے مثال
مانند	کی طرح۔ مثال
تفریق	فرق کرنا
بے نیاز	بے پروا۔ جو کسی شخص کا محتاج نہ ہو
مکریم	عزت
خیر خواہی	بھلائی

3: چٹل غوری

الفاظ	معانی
وعید	خبردار۔ دھمکی۔ عذاب کا وعدہ
تائید	ہامی بھرنا۔ تقویت۔ طرف داری
بغض	دشمنی۔ کینہ

باب ہشتم: ہدایت کے سرچشمے اور مشاہیر اسلام

1: حضرت داؤد علیہ السلام

الفاظ	معانی
برگزیدہ	بزرگ
سلطنت	ریاست
توکل	بھروسہ
مقدس	پاکیزہ
قرأت	تلاوت کرنا
زین کسنا	جانور کو سواری کے لیے تیار کرنا
مترنم آواز	سریلی آواز

لرزنا	کاچنا
نظر انداز	پس پشت ڈالنا۔ چشم پوشی کرنا

3: کفایت شعاری

الفاظ	معانی
حدود و قیود	دائرہ کار۔ پابندیاں
اکسانا	اُبھارنا
میانہ روی	زیادتی اور کمی سے بچنا
اعتدال	توازن۔ درمیانہ راستہ
محتاج	ضرورت مند
بخل	کنجوسی کرنا
تنگ دست	مفلس۔ نادار

باب نہم: حسن معاملات اور معاشرت

1: ایفاء عہد

الفاظ	معانی
وعدہ خلافی	وعدہ توڑنا
قول	بات
قرار	وعدہ
جکڑے ہوئے	بندھے ہوئے

2: اسلامی اخوت

الفاظ	معانی
غیر مہذب	جس کو سلیقہ نہ ہو

حمد و تسبیح	اللہ تعالیٰ کی تعریف بیان کرنا اور بڑائی بیان کرنا
صالحین	نیک لوگ

2: حضرت عیسیٰ علیہ السلام

الفاظ	معانی
ابن مریم	مریم کا بیٹا
فضیلت	بڑائی۔ بزرگی
تلقین	نصیحت
حد	نفرت۔ کینہ
فریب	دھوکا
پیروکار	پیروی کرنے والا
سازش	کسی کے خلاف خفیہ تدبیر
مخالف	دشمن
نافذ	جاری کرنا
بے یار و مددگار	تنہا
سرخرو	کامیاب۔ بامراد

3: حضرت علی المرتضیٰ رضی اللہ تعالیٰ عنہ

الفاظ	معانی
حیدر	شیر
سخی	دل کھول کر خرچ کرنے والا
فیاض	فراخ دل
شجاعت	بہادری

نمایاں	الگ۔ خاص۔ اہم
جو ہر دکھانا	ہنریا کمال دکھانا
جہنم واصل کرنا	تھکست دینا۔ نیست و نابود کر دیا
کاتبین وحی	وحی لکھنے والے
ممتاز	نمایاں
السابقون الاولون	سب سے پہلے اسلام قبول کرنے والے
مباہلہ	فریقین کا معاملہ اللہ تعالیٰ پر چھوڑتے ہوئے دعا کرنا کہ جھوٹے پر اللہ تعالیٰ کی لعنت ہو
دوراندیشی	عقل مندی۔ ہوشیاری
چھاؤنیاں	فوج کے پڑاؤ کی جگہ۔ لشکرگاہ
نقش قدم	پاؤں کے نشان
ہمہ وقت	ہر وقت

4: صوفیائے کرام رحمۃ اللہ علیہم

الفاظ	معانی
رضا	خوشنودی
اصلاح	درستی کرنا۔ درست راستے پر ڈالنا
آراستہ	سجانا
قناعت	تھوڑی چیز پر راضی ہو جانا
تکمیل	مکمل کرنا
فقیہ	فقہ کا علم رکھنے والا
بھٹکے ہوئے	گمراہ

شجر کاری	درخت لگانا
چوپایہ	چار پاؤں والا۔ جانور
اہتمام	انتظام
مذمت	نا پسندیدہ کام۔ برا بھلا کہنا
سنگین	سخت
گلوبل وارمنگ	عالمی حرارت
بیدار کرنا	جگانا

خدمت خلق	اللہ تعالیٰ کی مخلوق کی خدمت کرنا
محدث	حدیث کا علم رکھنے والا

باب ہفتم: اسلامی تعلیمات اور عصر حاضر کے تقاضے

1: حادثات سے بچنے کی تدابیر

الفاظ	معانی
مکرم انسانیت	انسان کی عزت
ہلاکت	تباہی
قدر و قیمت	اہمیت۔ عزت۔ طاقت
حرمت	عزت و آبرو
مترادف	ہم معانی
ناگہانی آفات	اچانک پیش آنے والی صورت حال
برقی آلات	بجلی سے چلنے والے آلات
ترغیب	تلقین
دبا	پھیلنے والی بیماری
ضابطے	اصول۔ قاعدے۔ قوانین
طبی امداد	حادثے کی صورت میں پہنچائی جانے والی فوری مدد

2: پودوں اور درختوں کی اہمیت

الفاظ	معانی
شفاف	صاف
ناپید	غائب

جملہ حقوق بحق بلوچستان ٹیکسٹ بک بورڈ، کوئٹہ محفوظ ہیں

یہ کتاب یکساں قومی نصاب 2020 کے مطابق اور قومی نظر ثانی کمیٹی کی منظور کردہ ہے۔ جملہ حقوق بلوچستان ٹیکسٹ بک بورڈ، کوئٹہ محفوظ ہیں۔ منظور کردہ صوبائی محکمہ تعلیم حکومت بلوچستان کوئٹہ لیٹر نمبر: SO (Acad:) 2-12021/2289-93 مورخہ 14 اکتوبر 2021ء این او سی نمبر 290-92/CB مورخہ 17/12/2021 دفتر ڈائریکٹر بیورو آف کریکولم اینڈ ایکسٹینشن سینٹر بلوچستان، کوئٹہ۔ یہ درسی کتاب بلوچستان ٹیکسٹ بک بورڈ، کوئٹہ نے سرکاری ونچی اسکولوں اور مدارس کے لئے طبع کی ہے۔ اس کتاب کا کوئی حصہ نقل یا ترجمہ نہیں کیا جاسکتا اور نہ ہی اسے ٹیٹ پیپر، گائیڈ بکس، خلاصہ جات، نوٹس یا امدادی کتب کی تیاری میں استعمال کیا جاسکتا ہے۔

- رشوت لینے اور دینے والا دونوں جہنی ہیں۔
- بدعنوانی ملکی ترقی کی راہ میں سب سے بڑی رکاوٹ ہے۔
- بدعنوانی اور رشوت ستانی ضمیر کی موت ہے۔
- بدعنوانی اخلاقی دیوالیہ پن کو ختم دیتی ہے۔
- بدعنوانی سے خود بھی بچیں اور دوسروں کو بھی روکیں۔

قومی احتساب بیورو بلوچستان

قومی ترانہ

پاک سرزمین شادباد کِشورِ حسین شادباد
تُونِشانِ عِزَمِ عالی شان اَرْضِ پاکِستان
مرکزِ یقین شادباد
پاک سرزمین کا نظام قُوّتِ اُخُوّتِ عوام
قوم، مُلک، سُلطنت پائندہ تابندہ باد
شادباد منزلِ مُراد
پرچمِ ستارہ و ہلال رہبرِ ترقی و کمال
ترجمانِ ماضی شانِ حال جانِ اسْتِقْبَال
سایہ خدائے ذوالجلال

کوڈ نمبر (2022) ISL V=503/SNC

سال اشاعت	ایڈیشن	تعداد	قیمت
2025	اول	131000	مفت تقسیم